



■ **सुप्रीम कोर्ट ने सुनाया महत्वपूर्ण फैसला- अभिभावक नहीं बेंच सकते नाबालिग की संपत्ति**
- 12



■ **भारतीय अर्थव्यवस्था चालू वित्त वर्ष में 6.7-6.9 प्रतिशत की दर से बढ़ेगी**
- 12



■ **नेतन्याहू के दांव पर भड़के अमेरिकी उपराष्ट्रपति कहा-ये अपमानजनक**
- 13



■ **भारत को दो विकेट से हराकर आस्ट्रेलिया ने सीरीज में 2-0 की विजयी बढ़त बनाई**
- 14

आज का मौसम

29.0°

अधिकतम तापमान

16.0°

न्यूनतम तापमान

सूर्योदय

06.19

सूर्यास्त

05.33

कार्तिक शुक्ल पक्ष तृतीया 01:19 उपरांत चतुर्थी विक्रम संवत 2082

केदारनाथ धाम के कपाट बंद

रुद्रप्रयाग में केदारनाथ धाम के कपाट बंद होने के अवसर पर सीएम धामी पहुंचे और बाबा का आशीर्वाद लिया।

आमृत विचार

| हल्द्वानी |

एक सम्पूर्ण दैनिक अखबार

शुक्रवार, 24 अक्टूबर 2025, वर्ष 5, अंक 243, पृष्ठ 14



www.amritvichar.com

2 राज्य | 6 संस्करण

- लखनऊ
- बरेली
- कानपुर
- मुरादाबाद
- अयोध्या
- हल्द्वानी

महादेव के जयघोष के बीच केदारनाथ धाम के कपाट बंद

ब्यूरो, रुद्रप्रयाग/उत्तरकाशी

अमृत विचार : देवों के देव महादेव के धाम और ग्यारहवें ज्योतिर्लिंग केदारनाथ के कपाट भैयादूज पर गुरुवार की सुबह साढ़े आठ बजे बंद किए गए। सीएम पुष्कर सिंह धामी समेत हजारों श्रद्धालुओं ने बाबा केदार का आशीर्वाद लिया। केदारनाथ की पूजा शीतकालीन प्रवास ऊखीमठ में होगी। बद्रीनाथ-केदारनाथ मंदिर समिति ने बताया कि कार्तिक शुक्ल सप्तमी में अनुराधा नक्षत्र में विशेष पूजा-अर्चना के बाद बाबा केदार के कपाट श्रद्धालुओं के लिए बंद कर दिए गए। कपाट बंद होने पर मंदिर को फूलों से सजाया गया था। भीषण सर्दी के बाद भी कपाट बंद होने के मौके पर सीएम धामी समेत दस हजार से अधिक श्रद्धालु मौजूद थे जिन्होंने हर-हर महादेव, जय बाबा केदार और बम-बम भोले का जयघोष किया। अब सर्दियों में

● मुख्यमंत्री धामी समेत 10 हजार श्रद्धालुओं ने किए दर्शन, अब ऊखीमठ में औंकारेश्वर मंदिर में होगी बाबा केदार की पूजा अर्चना

अगले छह माह तक भगवान केदारनाथ की पूजा शीतकालीन प्रवास स्थल ऊखीमठ के ओंकारेश्वर मंदिर में की जाएगी। सेना के बैंड की भक्ति धुनों और श्रद्धालुओं के जयकारे के बीच जब भगवान केदारनाथ की उत्सव डोली बाहर लाई गई। यह डोली गुरुवार को रामपुर में रात्रि प्रवास करेगी जबकि शुक्रवार को यह गुप्तकाशी पहुंचेगी जहां से 25 अक्टूबर को डोली शीतकालीन गढ़ीस्थल ओंकारेश्वर मंदिर पहुंचेगी। केदारनाथ मंदिर के कपाट अब अगले वर्ष अप्रैल-मई में श्रद्धालुओं के लिए फिर से खुलेंगे। इसकी तिथि और मुहूर्त महाशिवरात्रि के पर्व पर तय किया जाएगा। सीएम धामी ने कहा, प्रधानमंत्री मोदी की

यमुनोत्री धाम के कपाट भी शीतकाल के लिए हुए बंद

उत्तरकाशी : यमुनोत्री मंदिर समिति के प्रवक्ता पुरुषोत्तम उनियाल ने बताया भैयादूज के पर्व पर गुरुवार को दोपहर 12:30 यमुनोत्री धाम के कपाट विधि-विधान और वैदिक मंत्रोच्चार के बीच शीतकाल के लिए बंद कर दिए गए। इस अवसर पर सैकड़ों तीर्थयात्रियों ने मां यमुना के दर्शन किए। कपाट बंद होने की परंपरा के अनुसार खरसाली गांव से समेश्वर देवता (शनिदेव) की डोली मां यमुना को लेने यमुनोत्री धाम पहुंची थी। कपाट बंद होने के बाद शनिदेव की अगुवाई में मां यमुना की भोगमूर्ति और उत्सव डोली ढोल नगाड़ों और शंखनाद के बीच शीतकालीन प्रवास खरसाली गढ़ीस्थल मंदिर के लिए रवाना की गई। शीतकाल में मां यमुना की पूजा खरसाली मंदिर में ही होगी और देश-विदेश से आने वाले श्रद्धालु यहीं पर मां यमुना का दर्शन कर पाएंगे। अब सिर्फ बद्रीनाथ के कपाट बंद होना शेष है, जो 25 नवंबर को होगा।

दूरदर्शी सोच के अनुरूप केदारपुरी का भव्य और दिव्य पुनर्निर्माण हुआ है। सरकार शीतकालीन चारधाम यात्रा को भी प्रोत्साहित कर रही है। उन्होंने श्रद्धालुओं से शीतकाल के दौरान भी चारों धामों के शीतकालीन प्रवास स्थलों में पूजा-अर्चना कर भगवान का आशीर्वाद लेने का आग्रह किया।

कहा कि इस वर्ष 17,68,795 तीर्थयात्रियों ने बाबा केदार के दर्शन किए जो पिछले साल आए श्रद्धालुओं की संख्या से सवा लाख अधिक है। हालांकि इस वर्ष मानसूनी आपदाओं से यात्रा बार-बार बाधित हुई फिर भी चारधाम तथा हेमकुंड साहिब के दर्शन के लिए 50 लाख श्रद्धालु पहुंचें।

बीफ न्यूज

स्पाइसजेट विमान में तकनीकी खराबी दिल्ली लौटा विमान

नई दिल्ली। तकनीकी खराबी के कारण पटना जाने वाला स्पाइसजेट का एक विमान गुरुवार सुबह राष्ट्रीय राजधानी लौट आया। एयरलाइन ने एक बयान में कहा कि विमान ने सामान्य लैंडिंग की और यात्रियों को सामान्य रूप से उतार लिया गया। विमान में सवार यात्रियों की संख्या का खुलासा नहीं किया गया है। विमानन कंपनी ने कहा, 23 अक्टूबर 2025 को दिल्ली से पटना जा रही स्पाइसजेट की उड़ान एसजी 497 तकनीकी खराबी के कारण उड़ान भरने के बाद दिल्ली लौट आई। यात्रियों को ले जाने के लिए एक वैकल्पिक विमान की व्यवस्था की गई, जो अब पटना के लिए रवाना हो चुका है।

52 दवा नमूने 'मानक गुणवत्ता रहित' पाए

नई दिल्ली। केंद्रीय स्वास्थ्य मंत्रालय के अधिकारियों ने बताया कि केंद्रीय औषधि प्रयोगशालाओं ने सितंबर के लिए जारी अपने दवा संबंधी मासिक अलर्ट में विभिन्न कंपनियों द्वारा निर्मित 52 नमूनों को मानक गुणवत्ता के अनुरूप नहीं पाया है। इसके अलावा, राज्य औषधि परीक्षण प्रयोगशालाओं ने 60 दवा नमूनों की पहचान की है जो 'मानक गुणवत्ता के नहीं' थे। नकली दवाओं की सूची मासिक आधार पर सीडीएससीओ पोर्टल पर प्रदर्शित की जा रही है।

एसआईटी जांच में सामने आया सच एक वोट हटवाने की कीमत 80 रुपये

कर्नाटक के आलंद विस क्षेत्र में 2023 में हटाए गए थे वोट, 6 संदिग्धों पर शिकंजा

बेंगलुरु, एजेंसी

कर्नाटक के आलंद विधानसभा क्षेत्र में 2023 के विधानसभा चुनावों में वोट चोरी के आरोपों की जांच कर रही एसआईटी ने पाया कि वोट हटाने (डिलीट) के प्रयास किए गए थे। एसआईटी ने इसमें लिप्त छह संदिग्धों पर शिकंजा कसा है। अपराध जांच विभाग (सीआईडी) के शीप सूत्रों ने बताया कि प्रत्येक वोट को सफलतापूर्वक हटाने के लिए आरोपियों को 80 रुपये दिए जाते थे। कुल 6,994 वोट हटाने के अनुरोध किए गए थे, लेकिन कुछ वास्तविक मामलों को छोड़कर शेष सभी आवेदन फर्जी थे।

कलबुर्गी में आने वाला आलंद कांग्रेस अध्यक्ष मल्लिकार्जुन खरगे का गृह जिला है और कांग्रेस विधायक बीआर पाटिल इस विधानसभा सीट का प्रतिनिधित्व करते हैं। पाटिल और खरगे के बेटे प्रियंक खरगे ने ही वोट हटाने की कोशिशों का पर्दाफाश किया था और कर्नाटक के मुख्य निर्वाचन अधिकारी को इस संबंध में अवगत कराया था। पाटिल के अनुसार, दलितों और अल्पसंख्यकों सहित कुल 6,994 'कांग्रेस



● **वोट चोरी के आरोपों की जांच के दौरान जुटाए सुबूत, कुल 6994 वोट हटाने के अनुरोध किए गए थे**

वोट' हटाने के लिए आवेदन दिए गए थे। मुख्य निर्वाचन अधिकारी द्वारा यथास्थिति बनाए रखने के आदेश के बाद यह प्रक्रिया रोक दी गई। कांग्रेस नेता राहुल गांधी ने हाल में संवाददाता सम्मेलन में इस बारे में अपनी बात रखी थी कि वोट चोरी कैसे हो रही है और उन्होंने आलंद का उदाहरण दिया था। पाटिल ने कहा कि अगर ये वोट हटा दिए जाते, तो वह निश्चित रूप से चुनाव हार जाते। उन्होंने 2023 का विधानसभा चुनाव अपने निकटतम प्रतिद्वंद्वी सुभाष गुट्टेदार (भाजपा) से 10,000 मतों के

वॉइस ओवर इंटरनेट प्रोटोकॉल का किया इस्तेमाल

सीआईटी सूत्रों के अनुसार, छह संदिग्ध एक डेटा सेंटर से जुड़े थे और उन्होंने वोट हटाने के लिए वॉइस ओवर इंटरनेट प्रोटोकॉल का इस्तेमाल किया था। वॉइस ओवर इंटरनेट प्रोटोकॉल एक तकनीक है, जिससे इंटरनेट के जरिए फोन कॉल की जा सकती है और प्राप्त की जा सकती है, यानी- पारंपरिक फोन लाइनों के बजाय इंटरनेट का इस्तेमाल करके कॉल करना। एसआईटी ने संदिग्धों से जुड़े ठिकानों पर छापे मारे। उन्होंने सुभाष गुट्टेदार, उनके बेटों हर्षानंद और संतोष गुट्टेदार तथा उनके चार्टर्ड अकाउंटेंट के ठिकानों पर भी छापेमारी की। इस बीच, एसआईटी को सुभाष गुट्टेदार के घर के पास मतदाताओं के जले हुए रिकॉर्ड भी मिले हैं। दिवाली के महेनजर उनके घर के सफाई कर्मचारियों ने सारा कचरा जला दिया। भाजपा नेता ने कहा, इन दस्तावेजों की जलाने की पीछे कोई गलत मकसद नहीं था। अगर हमारा कोई गलत इरादा होता, तो हम इन्हें अपने घर से दूर नहीं जलाते।

अंतर से जीता था। इस मामले को गंभीरता से लेते हुए कर्नाटक सरकार ने वोट चोरी की जांच के लिए एसआईटी का गठन किया, जो संवाददाता सम्मेलन में इस बारे में अपनी बात रखी थी कि वोट चोरी कैसे हो रही है और उन्होंने आलंद का उदाहरण दिया था। पाटिल ने कहा कि अगर ये वोट हटा दिए जाते, तो वह निश्चित रूप से चुनाव हार जाते। उन्होंने 2023 का विधानसभा चुनाव अपने निकटतम प्रतिद्वंद्वी सुभाष गुट्टेदार (भाजपा) से 10,000 मतों के

युवा कल्याण विभाग बनाएगा 'अग्निवीर'

मुख्य संवाददाता, देहरादून

अमृत विचार : अब युवा कल्याण विभाग राज्य के युवक-युवतियों को अग्निवीर भर्ती के लिए निशुल्क ट्रेनिंग देगा। इस ट्रेनिंग में सैन्य भर्ती के लिए शारीरिक दक्षता के साथ ही तकनीकी गुर भी सिखाए जाएंगे।

मुख्यमंत्री पुष्कर सिंह धामी ने घोषणा की थी कि युवाओं को अग्निवीर भर्ती के लिए राज्य सरकार की ओर से निशुल्क ट्रेनिंग दिलाई जाएगी। इसके लिए उन्होंने युवा कल्याण विभाग को निर्देश दिए थे। इधर, सीएम के निर्देशों के बाद युवा कल्याण विभाग ने राज्य

● **राज्य के युवाओं को भर्ती के लिए दी जाएगी निशुल्क ट्रेनिंग**

के युवाओं को अग्निवीर भर्ती के लिए निशुल्क ट्रेनिंग देने की एसओपी तैयार कर ली है। राज्य के भी 13 जिलों में युवाओं को अग्निवीर भर्ती के लिए प्रशिक्षण दिया जाएगा।

मुख्यमंत्री पुष्कर सिंह धामी ने कहा कि उत्तराखंड को शानदार सैन्य परंपरा को देखते हुए सरकार अग्निवीर भर्ती पूर्व प्रशिक्षण प्रदान कर रही है ताकि युवा अग्निवीर के जरिए सेना को अपनी सेवाएं दे सकें। राज्य सरकार अग्निवीरों को सेवाकाल के बाद उत्तराखंड की

युवाओं के लिए ये अर्हताएं हैं जरूरी

- उत्तराखंड का मूल या स्थायी निवासी होना चाहिए
- राज्य में किसी संस्थान में अध्ययनरत या सेवागत होना चाहिए
- हाईस्कूल में 45 प्रतिशत व प्रत्येक विषय में न्यूनतम 33 प्रतिशत अंकों के साथ उत्तीर्ण हो
- अथर्वशी की आयु 16 वर्ष से अधिक होनी चाहिए

सरकारी नौकरियों में आरक्षण प्रदान करने का निर्णय भी ले चुकी है।

नए सीजेआई की नियुक्ति की प्रक्रिया शुरू, न्यायमूर्ति सूर्यकांत कतार में आगे

नई दिल्ली। केंद्र सरकार ने भारत के अगले प्रधान न्यायाधीश की नियुक्ति की प्रक्रिया गुरुवार को शुरू कर दी। वर्तमान प्रधान न्यायाधीश बीआर गवई 23 नवंबर को सेवानिवृत्त हो रहे हैं। सुप्रीम कोर्ट और हाईकोर्ट के न्यायाधीशों की नियुक्ति प्रक्रिया से वाकिफ लोगों ने बताया कि न्यायमूर्ति गवई को उनके उत्तराधिकारी के नाम की सिफारिश करने के लिए कहने से संबंधित पत्र शुक्रवार तक मिल जाएगा। प्रक्रिया न्यायन के अनुसार, केंद्रीय कानून मंत्री भारत के सीजेआई से उनके उत्तराधिकारी की नियुक्ति के लिए उचित समय पर सिफारिश मांगेंगे। न्यायमूर्ति सूर्यकांत न्यायमूर्ति गवई के बाद सबसे वरिष्ठ न्यायाधीश हैं और न्यायपालिका के अगले प्रमुख बनने की कतार में पहले पायदान पर हैं।

चमोली-टिहरी में खाई में गिरे वाहन छह की मौत

मुख्य संवाददाता, देहरादून

अमृत विचार : उत्तराखंड में चमोली और टिहरी गढ़वाल में हुए दो अलग-अलग हादसों में छह की मौत हो गई और तीन गंभीर घायल हैं। चमोली में खाई में कार गिरने से आग लग गई जिसमें दंपती और उनके बेटे की जलकर मौत हो गई और एक बेटा गंभीर रूप से झुलस गया। वहीं, टिहरी में हुए हादसे में तीन दोस्तों की मौत हो गई और दो घायल हैं।

पुलिस के अनुसार, अरविंद त्रिपाठी और अनीता त्रिपाठी बेटे अनन्त त्रिपाठी (22) और बेटे अम्बुज त्रिपाठी (25) के साथ पोखरी के विशाल पाव गांव आए थे। यहां अनीता का मायका है। वहां से वापसी के दौरान गोपेश्वर- पोखरी रोड पर कार अचानक अनियंत्रित होकर खाई में जा गिरी। कार के खाई में गिरते ही उसमें आग लग गई।

इस दौरान कार में सवार अरविंद त्रिपाठी, अनीता और अनन्त की जलकर मौत हो गई। वहीं अम्बुज गंभीर रूप से झुलस गया। आसपास के लोगों की सूचना पर मौके पर पहुंची पुलिस ने लोगों की मदद से सभी को खाई से बाहर निकाला और अस्पताल पहुंचाया। वहां डॉक्टरों ने तीन लोगों को मृत घोषित कर दिया तथा घायल अम्बुज का उपचार जारी

- **टिहरी गढ़वाल और चमोली में हुए दो अलग-अलग हादसे**
- **चमोली में खाई में गिरने से कार में लगी आग, दंपती व युवा बेटे की हुई मौत**

है। इधर,पुलिस के मुताबिक टिहरी जनपद के नरेंद्रनगर क्षेत्र में पावकी देवी मार्ग पर नाई के पास क्लर्पियो अचानक अनियंत्रित होकर लगभग 300 मीटर गहरी खाई में गिर गई। सूचना मिलने पर एसडीआरएफ की टीम मौके पर पहुंची और पुलिस के साथ मिलकर राहत एवं बचाव अभियान चलाया। हादसे में तीन युवकों की मौके पर ही मौत हो गयी। दो गंभीर रूप से घायलों को खाई से निकाल कर अस्पताल पहुंचाया गया। हादसे का शिकार हुए सभी युवक ऋषिकेश के श्यामपुर क्षेत्र के रहने वाले हैं।

मृतकों की पहचान विमल कण्डियाल (31 वर्ष), राहुल कलुड़ा (23 वर्ष) और आशीष कलुड़ा (26 वर्ष) के रूप में हुई है। जबकि निखिल रमोला (21 वर्ष) और तनुज पुंडीर (26 वर्ष) हादसे में गंभीर रूप से घायल हुए हैं। सभी एक विवाह समारोह में शामिल होने के लिए श्यामपुर के घड़ी मेचक से नाई जा रहे थे।

बैंक खाताधारक 1 नवंबर से बना सकेंगे चार नॉमिनी

नई दिल्ली। अब बैंकों के ग्राहक अपने खाते में चार व्यक्तियों तक को नामित (नॉमिनी) कर सकेंगे। इसका उद्देश्य बैंकिंग प्रणाली में दावों के निपटान की प्रक्रिया को अधिक पारदर्शी, समान और प्रभावी बनाना है। वित्त मंत्रालय ने कहा कि नई व्यवस्था एक नवंबर, 2025 से लागू हो जाएगी।

मंत्रालय ने कहा कि बैंकिंग कानून (संशोधन) अधिनियम, 2025 के तहत खातों में व्यक्तियों के नामांकन से संबंधित प्रमुख प्रावधान अगले माह से प्रभाव में आएंगे। यह अधिनियम 15 अप्रैल, 2025 को अधिसूचित किया गया था। इसके तहत पांच कानूनों में कुल 19 संशोधन किए गए हैं। वित्त मंत्रालय के मुताबिक, इन संशोधनों के अनुरूप बैंक ग्राहक अपने खातों में एक साथ चार व्यक्तियों तक को नॉमिनी बना सकते हैं।

सबरीमला मामले में मंदिर का पूर्व अधिकारी गिरफ्तार

पथनमथिट्टा (केरल)।सबरीमला मंदिर से सोना गायब होने की जांच कर रहे विशेष जांच दल (एसआईटी) ने मंदिर के पूर्व प्रशासनिक अधिकारी बी. मुरारी बाबू को गिरफ्तार कर लिया है। उन्हें बुधवार रात चिंगनास्सेरी स्थित उनके आवास से हिरासत में लिया गया। अधिकारियों ने बताया कि बाद में उन्हें पूछताछ के लिए तिरुवनंतपुरम स्थित अपराध शाखा कार्यालय ले जाया गया। बाबू के रिश्तेदार गुरुवार सुबह अपराध शाखा के कार्यालय पहुंचे।

ट्रंप का दावा

वर्ष के अंत तक रूस से तेल खरीदना बंद करेगा भारत

वाशिंगटन, एजेंसी

अमेरिका के राष्ट्रपति डोनाल्ड ट्रंप ने अपना दावा दोहराया है कि भारत ने रूस से तेल खरीदना बंद करने पर सहमति जताई है और वह साल के अंत दिसंबर तक लगभग बंद कर देगा। साथ ही कहा कि यह एक प्रक्रिया है और इसमें कुछ समय लगेगा। अमेरिकी राष्ट्रपति ने यह भी कहा कि वह चीन को भी ऐसा करने के लिए राजी करने की कोशिश करेंगे। चीन और भारत रूसी कच्चे तेल के दो सबसे बड़े खरीदार हैं।

ट्रंप ने व्हाइट हाउस में कहा, भारत ने मुझसे कहा है कि वे (रूसी तेल खरीदना) बंद करने चाह रहे हैं, यह एक प्रक्रिया है, आप बस अचानक रुक नहीं सकते। वर्ष के अंत तक, वे इसे लगभग बंद कर देंगे, यानी लगभग 40 प्रतिशत तक कम



कर देंगे। भारत बहुत महान है। बुधवार को मैंने प्रधानमंत्री मोदी से बात की। वह शानदार हैं। पिछले कुछ दिनों से ट्रंप यह दावा कर रहे हैं कि भारत ने उन्हें आश्वासन दिया है कि वह रूस से तेल आयात में उल्लेखनीय कमी करेगा। अमेरिका के अनुसार, भारत कच्चे तेल की खरीद

बाइडन और बराक की वजह से रूस-चीन एक साथ आ गए

अमेरिकी राष्ट्रपति ने कहा, चीन की स्थिति थोड़ी अलग है। उनका रूस के साथ थोड़ा अलग रिश्ता है। यह कभी अच्छा नहीं रहा है लेकिन (पूर्व राष्ट्रपति) जो बाइडन और बराक ओबामा की वजह से वे एक साथ आ गए। उन्हें कभी एक नहीं होना चाहिए था। रमबाव से, चीन और रूस दोस्त नहीं हो सकते। बाइडन और ओबामा ने ऊर्जा और तेल के कारण उन्हें एक साथ आने पर मजबूर किया। अब वे पहले से ज्यादा करीब हैं। उन्होंने कहा, आज हम शुल्कों के कारण एक देश के रूप में बहुत अच्छा कर रहे हैं। दशकों तक शुल्क हमारे खिलाफ इस्तेमाल किए गए और उसने धीरे-धीरे हमारे देश को कमजोर कर दिया। उन्होंने कहा, मैंने अब युद्धों को रोका। उनमें से पांच या छह केवल शुल्कों की वजह से रुके।

के माध्यम से रूस के राष्ट्रपति पुतिन को युद्ध के लिए वित्तीय सहायता प्रदान कर रहा है। हाल के दिनों में नई दिल्ली और वाशिंगटन के बीच संबंधों में तनाव बढ़ गया है क्योंकि ट्रंप ने भारतीय वस्तुओं पर शुल्क को दोगुना कर 50 प्रतिशत कर दिया है, जिसमें रूस से तेल खरीदने पर 25 प्रतिशत का अतिरिक्त शुल्क भी शामिल है। भारत ने अमेरिकी कदम को अनुचित, अन्यायपूर्ण और अव्यवहारिक बताया है। ट्रंप ने कहा कि वह चीन के राष्ट्रपति शी जिनफेंग के साथ अपनी आगामी बैठक में रूस-यूक्रेन युद्ध को समाप्त करने के तरीकों पर उनसे चर्चा करेंगे।

स्टेट ब्रीफ

पुलिस ने एक सटोरिये को गिरफ्तार किया

हरिद्वार : पुलिस ने सट्टे की खाईबाड़ी करते सटोरिए को पकड़ा है। ज्वालापुर पुलिस ने मोहल्ला तैलियान स्थित माता के मंदिर के पास से सट्टे की खाईबाड़ी करते हुए सागर निवासी रामपुर मनिहारान जिला सहारनपुर हाल निवासी मोहल्ला तैलियान को सट्टा, पर्तों, पेन, गता और 2440 रुपये के साथ दबोच लिया। पुलिस ने बताया कि आरोपी के खिलाफ केस दर्ज किया है।

रेट्रो साइलेंसर मिलने पर सीज की बुलेट

हरिद्वार : पुलिस ने रेट्रो साइलेंसर होने पर एक बुलेट मोटरसाइकिल को सीज कर दिया है। पुलिस के अनुसार तुषार निवासी विवेक विहार ज्वालापुर बुलेट बाइक से लगातार खतरनाक तरीके से स्टंट कर रहा था। इस दौरान वह साइलेंसर में छेड़छाड़ कर तेज धमाके जैसी आवाजें निकाल रहा था, जिससे राहगीरों और स्थानीय नागरिकों में भय और परेशानी का माहौल बन गया। पुलिस को शिकायत मिलते ही ज्वालापुर पुलिस टीम ने मौके पर पहुंचकर युवक को रोका और उसकी मोटरसाइकिल को मौके पर ही मोटर व्हीलक एक्ट की धाराओं में सीज कर दिया। पुलिस अधिकारियों ने बताया कि त्योहारों के दौरान सार्वजनिक स्थानों पर इस तरह की हारकतें सड़क सुरक्षा और जनशांति के लिए खतरनाक हैं

अस्पताल के बाहर फायरिंग करने वाले दो बदमाश मुठभेड़ में दबोचे

मुख्य संवाददाता, देहरादून

अमृत विचार : पुलिस ने राजधानी देहरादून के सरकारी अस्पताल के बाहर गोलीबारी के दो आरोपियों को मुठभेड़ के बाद गिरफ्तार कर लिया हालांकि एक आरोपी रात के अंधेरे का फायदा उठाकर जंगल की ओर भाग निकला।

डोईवाला कोतवाली प्रभारी प्रदीप राणा ने गुरुवार को हुई प्रेस वार्ता में बताया कि बीते बुधवार की रात सवा दस बजे लाल तपड़ इलाके में पुलिस की बदमाशों से मुठभेड़ हुई। बदमाशों ने पुलिस पर फायरिंग कर दी जबव में पुलिस ने भी फायरिंग की। इसमें दो अपराधी गोली लगने से घायल हो गए, उन्हें अस्पताल में भर्ती कराया गया है। गिरफ्तार आरोपियों की पहचान देहरादून के करनपुर क्षेत्र के

नेतृत्व क्षमता के विकास के तरीकों पर हुआ मंथन



ग्राफिक एरा हिल यूनिवर्सिटी में आयोजित कार्यक्रम में मौजूद छात्र।

संवाददाता, भीमताल

अमृत विचार: ग्राफिक एरा हिल यूनिवर्सिटी, भीमताल परिसर के स्कूल ऑफ मैनेजमेंट द्वारा स्पीक फाउंडेशन (स्टिम्युलेटिंग पीपल फॉर एजुकेशन अवयरेनसेस ऑफ नॉलेज) के सहयोग से

“माइंडफुल लीडरशिप: एप्लाईंग बुद्धिस्ट प्रिंसिपल्स इन मैनेजमेंट” विषय पर एक इंटरएक्टिव सत्र का आयोजन का किया गया।

कार्यक्रम भारत सरकार के संस्कृति मंत्रालय के सहयोग से आयोजित किया गया, जिसका उद्देश्य बीबीए और एमबीए विद्यार्थियों में आत्म-जागरूकता, भावनात्मक बुद्धिमत्ता और मूल्य-आधारित नेतृत्व को प्रोत्साहित करना था।

सत्र के दौरान विद्यार्थियों को माइंडफुलनेस (सचेतना) और उसके नेतृत्व व व्यक्तिगत विकास में महत्व पर गहन चिंतन का अवसर मिला। वक्ताओं ने व्यावहारिक अनुभवों, प्रेरक कहानियों और जीवन से जुड़े उदाहरणों के माध्यम से विद्यार्थियों को यह समझाया कि आत्म-नियंत्रण, जागरूकता और भावनात्मक संतुलन जैसे गुण न

अगले 25 साल का रोडमैप जनता तक पहुंचाएं: सीएस

मुख्य सचिव आनंद वर्द्धन ने रजत जयंती कार्यक्रमों को लेकर दि निर्देश



देहरादून में अधिकारियों के सथ बैठक करते मुख्य सचिव आनंद वर्धन। ● अमृत विचार

मुख्य संवाददाता, देहरादून

अमृत विचार : मुख्य सचिव आनन्दवर्द्धन ने गुरुवार को सचिवालय में नवंबर में प्रस्तावित रजत जयंती समारोह की तैयारियों को लेकर अधिकारियों के साथ बैठक की। कहा कि राज्य स्थापना के 25 वर्ष पूर्ण होने के उपलक्ष्य में रजत जयंती समारोह प्रदेश भर में मनाया जाए। इस अवसर पर उन्होंने 1 से 9 नवंबर तक पूरे प्रदेश में होने वाले राज्य स्तरीय कार्यक्रमों की रूपरूरेखा तैयार की।

मुख्य सचिव ने कहा कि पिछले

25 वर्षों में राज्य ने विभिन्न क्षेत्रों विशेषकर शिक्षा, स्वास्थ्य, उद्योग एवं पर्यटन के साथ ही सड़कों एवं नेटवर्क की कनेक्टिविटी के क्षेत्र में उपलब्धियां अर्जित की हैं। प्रदर्शनी में पिछले 25 साल की उपलब्धियों के साथ ही अगले 25 सालों का रोडमैप भी प्रदर्शित किया जाए। जनपद स्तरीय एवं राज्य स्तरीय कार्यक्रमों को सभी विभाग आपसी सामंजस्य के साथ आयोजित करें। उन्होंने कहा कि 1 से 9 नवंबर तक प्रत्येक दिन विभिन्न सांस्कृतिक कार्यक्रमों का आयोजन किया जाए। कार्यक्रमों में श्रमिकों, किसानों,

पूर्व सैनिकों और महिलाओं की सहभागिता सुनिश्चित की जाए। विभिन्न विभागों की ओर से होने वाले कार्यक्रमों में आमजन की सहभागिता सुनिश्चित की जाए। इस दौरान प्रमुख सचिव आरके सुधांशु, एल फैनाई, आर मीनाक्षी सुन्दरम, विशेष प्रमुख सचिव अमित सिन्हा, सचिव नितेश कुमार झा, डॉ. पंकज कुमार पांडेय, डॉ. आर राजेश कुमार, विनय शंकर पांडेय, दीपेन्द्र कुमार चौधरी, डॉ. सुरेन्द्र नारायण पांडेय, विनोद सुमन, युगल किशोर पंत एवं धीराज सिंह गर्ब्याल मौजूद रहे।

रामड़ी जसुवा में ट्यूबवेल खराब, टैंकर भी नहीं पहुंचे

संवाददाता, हल्द्वानी

अमृत विचार: दिवाली जैसे बड़े त्योहार पर भी हल्द्वानी के कई इलाकों में पेयजल संकट गहराया रहा। कालाढूंगी रोड स्थित रामड़ी जसुवा में सोमवार को नलकूप खराब होने से करीब 600 से अधिक परिवारों को पानी के लिए जूझना पड़ा। लोगों को एक-दो किलोमीटर तक जाकर पानी लाना पड़ा, जिससे त्योहार की खुशियां भी फीकी पड़ गईं।

यह एक माह में दूसरी बार है जब नलकूप ने काम करना बंद कर दिया, जिससे विभागीय कार्यप्रणाली पर सवाल खड़े हो रहे हैं। गौला नदी से पानी की आपूर्ति नहीं होने के कारण ग्रामीण इलाकों की जल आपूर्ति पूरी तरह ट्यूबवेल पर

जियो टैगिंग के विरोध में सांस्कृतिक दलों ने उठाई आवाज

उत्तरकाशी, अमृत विचार : जनपद में सूचना एवं लोक संपर्क विभाग में पंजीकृत सांस्कृतिक दलों ने मुख्यालय से 250 से 300 किमी दूर कार्यक्रम आवंटित करने और कार्यक्रम की फोटो जियो टैग का विरोध किया। इस संबंध में उन्होंने सूचना महानिदेशक को ज्ञापन भी सौंपा है।

सांस्कृतिक दलों के संचालकों ने कहा कि जनपद के सूचना एवं लोकसंपर्क विभाग में 13 सांस्कृतिक दल पंजीकृत हैं जिनके माध्यम से करीब 60 से 70 कलाकार जुड़े हैं। दलों को शासकीय प्रचार-प्रसार के लिए कार्यक्रम आवंटित किए गए हैं जिसमें जियो टैगिंग के साथ प्रतिदिन एक कार्यक्रम करने का आदेश दिया गया है। उन्होंने कहा कि पहाड़ की भौगोलिक स्थिति को देखते हुए यह संभव नहीं है कि जियो टैगिंग के साथ फोटो की जा सके।

साथ ही कई दलों को उनके मुख्यालय से 250 से 300 किमी दूरी पर कार्यक्रम आवंटित किए गए हैं। दलों को 2400 से ४400 रुपये तक ही मानदेय दिया जाता है। ऐसे में दलों के लिए यह संभव नहीं है कि वह पूरे सदस्यों के साथ इतनी दूरी तय कर कार्यक्रम आयोजित कर सकें।

मंत्री जोशी ने आपदा ग्रस्त क्षेत्र में मनाया भैया दूज पर्व



गणेश गणेश जोशी का तिलक करती महिला। ● अमृत विचार

मुख्य संवाददाता, देहरादून

अमृत विचार : कैबिनेट मंत्री गणेश जोशी ने गल्जवाड़ी में बहनों के साथ भाई-बहन के प्यार का प्रतीक भाई दूज का पर्व मनाया। बहनों ने जोशी का तिलक कर पारंपरिक रीति से उनका अभिनंदन किया और उनकी दीर्घायु व तरक्की की कामना की।

मंत्री जोशी ने सभी बहनों को भाईदूज की हार्दिक शुभकामनाएं देते हुए कहा कि यह पर्व भारतीय संस्कृति में भाई-बहन के अटूट प्रेम और सुरक्षा के वचन का प्रतीक है। हमारी संस्कृति में परिवार के मूल्यों और रिश्तों की जो गहराई है, वही समाज को सशक्त बनाती है। उन्होंने कहा कि प्रधानमंत्री नरेन्द्र मोदी और मुख्यमंत्री पुष्कर

सिंह धामी के नेतृत्व में महिला सशक्तिकरण के लिए अनेक योजनाएं चलाई जा रही हैं, जिनका लाभ आज हर बहन तक पहुंच रहा है। पिछले दिनों भीषण आपदा के कारण क्षेत्र में कई परिवार प्रभावित हुए हैं और इसके चलते मैंने फैसला लिया कि इस वर्ष भाईदूज का त्योहार प्रभावित क्षेत्र में अपने बहनों के साथ मनाएंगे।

इस अवसर पर बहनों ने मंत्री की आरती उतारकर तिलक लगाया और उनके दीर्घायु होने की कामना की। मंत्री ने भी बहनों को उपहार स्वरूप मिठाई व शुभकामनाएं भेंट की। इस अवसर पर लीला शर्मा, किरण, ज्योति कोटिया, शोभा अधिकारी, रेखा, मीरा, हरिकला, गंगा, चंद्रकला, रीता, गीता, शांति, हेमा, सपना, सीता, सावित्री रहे।

सात दिन बाद मिला मध्य प्रदेश के सॉफ्टवेयर इंजीनियर का शव

संवाददाता, ऋषिकेश

अमृत विचार : राज्य आपदा मोचन बल (एसडीआरएफ) ने सात दिन बाद गंगा में बहे सॉफ्टवेयर इंजीनियर का शव बरामद कर लिया। पुलिस ने पोस्टमार्टम के बाद शव परिजनों के सुपुर्द कर दिया।

पुलिस के अनुसार, बीती 16 अक्टूबर को सॉफ्टवेयर इंजीनियर हेमंत सोनी निवासी मध्य प्रदेश को दोस्तों के साथ ऋषिकेश घूमने आया था। वह रात को लगभग 10.15 बजे निर्माणाधीन बजरंग सेतु से गंगा नदी में गिर गया था। दोस्तों ने पुलिस को सूचना दी। सूचना पर पहुंची पुलिस ने आसपास तलाश की फिर सचं ऑपरेशन शुरू किया।



इसी पुल से गिरा था इंजीनियर। ● अमृत विचार

एसडीआरएफ ने भी युवक की तलाश शुरू की थी। इधर, बीती 19 अक्टूबर को मध्य प्रदेश के मुख्यमंत्री डॉ. मोहन यादव ने भी उत्तराखंड के मुख्यमंत्री पुष्कर सिंह धामी से वार्ता की और युवक की तलाश के लिए विशेष प्रयास करने का आग्रह किया था। इसके बाद युवक



हेमंत फाइल फोटो

आयुर्वेद विशेषज्ञ व कारोबारी सम्मानित

हल्द्वानी : बैद्यनाथ आयुर्वेद भवन झांसी की पहल पर धनवंतरी दिवस के अवसर पर बरेली रोड श्रीपुरम स्थित बैद्यनाथ डिपो में हल्द्वानी के पांच वरिष्ठ आयुर्वेद विशेषज्ञों और कारोबारियों को उनके योगदान के लिए सम्मानित किया गया।

कार्यक्रम में डिपो मैनेजर भारत मोहन सती ने भगवान धनवंतरी के महत्व और आयुर्वेद चिकित्सा में उनके योगदान पर प्रकाश डाला। इस दौरान डॉ. आदित्य लोहनी, डॉ. अतुल राजपाल, डॉ. अलमास, योगाचार्य गिरीश चंद्र पलडिया सहित कारोबारियों चंदन सिंह नेगी, सूर्यकांत जोशी, अशोक जोशी, अमित अरोड़ा और आशीष गुप्ता को सम्मानित किया गया। आयुर्वेद के महत्व पर विस्तृत चर्चा भी की गई।

विकास भगत समेत नौ नेता बने भाजपा के प्रदेश प्रवक्ता

संवाददाता, हल्द्वानी/कालाढूंगी

अमृत विचार : भाजपा का प्रदेश कार्यकारिणी का विस्तार जारी है। इसी क्रम में प्रदेश अध्यक्ष महेंद्र भट्ट ने गुरुवार को प्रदेश प्रवक्ताओं की सूची जारी कर दी है।

भट्ट ने बताया कि देहरादून से विधायक खजान दास एवं विनोद चमोली, पिथौरागढ़ से मधुवादत जोशी, देहरादून से नवीन ठाकुर, जपेंद्र सिंह, हनी पाठक, कमलेश रमन, काशीपुर से गुरविंदर सिंह चंडोका और नैनीताल से विकास भगत को प्रदेश प्रवक्ता बनाया गया है। उन्होंने सभी नव



विकास भगत।

ही नन्ही कली हत्याकांड में पूर्व सीएम हरीश रावत को काले झंडे दिखाने पर जेल भी गए थे। उनके मोनोनयन पर विधायक बंशीधर भगत, प्रदेश महामंत्री तरुण बंसल,

संवाददाता, देहरादून

अमृत विचार : केंद्रीय वित्त मंत्रालय ने महत्वकांक्षी परियोजना स्ट्रेथिंग पब्लिक फाइनेंशियल मैनेजमेंट फॉर इंप्रूव्ड सर्विस डिलीवरी इन उत्तराखंड को विश्व बैंक के विचारार्थ अनुशंसित किया है। इस प्रोजेक्ट के अंतर्गत उत्तराखंड सरकार ने राज्य में सार्वजनिक वित्तीय प्रबंधन प्रणाली को अधिक सक्षम, पारदर्शी एवं जवाबदेह बनाने तथा सेवा प्रदाय व्यवस्था को सुदृढ़ करने के उद्देश्य से विश्व बैंक से लगभग 6८0 करोड़ की बाध्य सहायता का प्रस्ताव पेश किया था।



ने इस प्रस्ताव को विश्व बैंक भारत कार्यालयके कार्यवाहक कंट्री डायरेक्टर पॉल प्रूसी को औपचारिक रूप से प्रेषित किया है। पत्र में यह स्पष्ट किया गया है कि उत्तराखंड सरकार के इस प्रस्ताव की प्रति संलग्न करते हुए

इसे विचार एवं स्वीकृति के लिए अनुशंसित किया जा रहा है। इसका मुख्य उद्देश्य राज्य की वित्तीय अधिकाली को तकनीकी रूप से अधिक आधुनिक, कुशल और पारदर्शी बनाना है ताकि सरकारी योजनाओं और सेवाओं का लाभ

जनता तक तेजी, सटीकता और पारदर्शिता के साथ पहुंच सके। परियोजना के तहत वित्तीय प्रबंधन, बजट नियंत्रण, लेखा प्रणाली, व्यव प्रबंधन और सेवा वितरण के क्षेत्रों में संरचनात्मक सुधार लागू किए जाएंगे।

उत्तराखंड सरकार के वित्त विभाग के अनुसार, यह परियोजना राज्य की ई-गवर्नंस और डिजिटल

पब्लिक फाइनेंस मैनेजमेंट को नई दिशा देगी। इससे राज्य के प्रत्येक विभाग में वित्तीय अनुशासन, रियल-टाइम मॉनिटरिंग और रिपोर्टिंग प्रणाली को मजबूत किया जाएगा। यह पहल राज्य को एक वित्तीय सुदृढ़, पारदर्शी और उत्तरदायी राज्य के रूप में स्थापित करने की दिशा में एक ऐतिहासिक कदम सिद्ध होगा।



नेपाली श्रमिक ने बच्चे को खाई में फेंका, खुद भी कूदा

कोटद्वार : पौड़ी जिले में नेपाली मूल के एक श्रमिक ने शराब के नशे में कथित तौर पर अपने पुत्र को खाई में फेंकने के बाद स्वयं भी छलांग लगाकर आत्महत्या कर ली। पुलिस के अनुसार, लैसडाउन क्षेत्र के डबोली गांव में तीस वर्षीय ललित ने इस घटना को मंगलवार को अंजाम दिया।

ललित शराब पीने का आदी और मंगलवार शाम को उसका अपनी पत्नी कमला से किसी बात को लेकर झगड़ा हुआ जिसके बाद कमला अपने तीन माह के बच्चे को लेकर अपने गांव वापस जाने की बात कहकर अपने कमरे से बाहर निकली। इसी दौरान गुस्से में आकर ललित ने कमला की गोद से बच्चे को छीन कर वहीं सड़क से नीचे खाई में फेंक दिया।

इस घटना के बाद पति-पत्नी ने अपने बच्चे को ढूंढने का बहुत प्रयास किया लेकिन वह नहीं मिला। इससे क्षुब्ध होकर होकर ललित ने भी खाई में छलांग मार दी। अधिकारियों के मुताबिक इस घटना के बाद ग्रामीण उसे घायल अवस्था में प्राथमिक स्वास्थ्य केन्द्र ले गए जहां डॉक्टरों ने उसे मृत घोषित कर दिया। इधर इस घटना से क्षेत्र से हड़कंप मच गया।

की तलाश को एसडीआरएफ की कई टीमें लगा दी गई थीं। गुरुवार को एएसआई विजेन्द्र कुडियाल के नेतृत्व में एसडीआरएफ की टीम ने गंगा नदी से हेमंत सोनी का शव बरामद कर लिया। टीम ने शव को पुलिस के सुपुर्द कर दिया। परिजनों ने शव की शिनाख्त भी कर ली है। पुलिस ने पोस्टमार्टम के बाद शव परिजनों के सुपुर्द कर दिया।

राजाजी टाइगर रिजर्व में सफारी 19 नवंबर से

मुख्य संवाददाता, देहरादून

अमृत विचार : वन विभाग ने राजाजी टाइगर रिजर्व में जंगल सफारी की तैयारियां शुरू कर दी हैं। इसके लिए सफारी वाहन स्वामियों से 25 अक्टूबर तक आवेदनपत्र वेबसाइट या कार्यालय से प्राप्त कर सकते हैं। आवेदन पत्र जमा करने की अंतिम तिथि 30 अक्टूबर है।

वन अधिकारियों के अनुसार, राजाजी टाइगर रिजर्व हर वर्ष जंगल सफारी के लिए 15 नवंबर को खोला जाता है। पर्यटक जंगल सफारी का आनंद 15 जून तक ले सकते हैं। जंगल सफारी को लेकर

पार्क प्रशासन ने तैयारियां शुरू कर दी हैं। पार्क के प्रवेश गेट, अंदरूनी सड़कों की मरम्मत की जा रही है। इसके अलावा पार्क की विभिन्न रेंजों में सफारी ट्रैक बनाया जा रहा है। पार्क में सफारी के लिए 160 वाहन पंजीकृत हैं जिनसे स्थानीय सुवाओं को रोजगार मिलता है। पार्क के एसीएफ अजय लिंगवाल ने बताया कि जंगल सफारी के लिए वाहनों की पंजीयन प्रक्रिया शुरू हो चुकी है, 31 अक्टूबर तक आवेदन पत्र जमा होंगे। पार्क की चिल्लावाली रेंज, हरिद्वार रानीपुर, मोतीनूर व चिला रेंज में जंगल सफारी संचालित की जाती है।

गांजा, स्मैक की तस्करी में दो आरोपी गिरफ्तार

ऋषिकेश : ड्रग्स फ्री देवभूमि मिशन के तहत पुलिस ने मादक द्रव्यों की तस्करी करते हुए दो तस्करों को दबोचा है। उनके 1.440 किग्रा गांजा और 6.23 ग्राम स्मैक बरामद हुई है।

ऋषिकेश पुलिस ने डक रोड और मंसा देवी पुलिसिया के आगे आकरिमक चेकिंग में दो आरोपियों को पकड़ा। उनकी शिनाख्त चेतन पंवार (31) निवासी शांतिनगर ढालवाला टिहरी तथा मनीष बिष्ट (25) उर्फ चट्टानी निवासी डांडी गांव झीलवाला देहरादून के रूप में हुई है। पुलिस के अनुसार चेतन पंवार से 6.23 ग्राम अवैध स्मैक जिसकी अनुमानित कीमत 1.94 लाख रुपये और मनीष बिष्ट से एक किलो 440 ग्राम गांजा जिसकी अनुमानित कीमत 36,500 रुपये बरामद हुआ।

सिटी ब्रीफ

युवक फंदे से लटका, मौत

हल्द्वानी : मंडी पुलिस चौकी क्षेत्र के गोरा पड़ाव के पास अपने घर में ही 36 वर्षीय मनीष का शव बुधवार की सुबह फंदे से लटका मिला। घटना की सूचना परिजनों ने ही पुलिस को दी। कोतवाल अमर चंद्र शर्मा ने बताया कि सुबह युवक के शव मिलने की जानकारी मिली थी। मौके पर पहुंची टीम ने शव को पोस्टमार्टम के लिए भेजा। जांच में सामने आया कि वह शराब का सेवन करता था और मानसिक रूप से परेशान था। उसकी अपनी पत्नी से अनबन चल रही थी और वह भी इसे छोड़कर चली गई थी। प्रथम दृष्टया इसे खुदकुशी मानकर जांच कर रहे हैं।

कार से भिड़ी बाइक चालक घायल

हल्द्वानी : शहर के कैम्प बस स्टेशन के पास गुफवारी की सुबह दस बजे बाइक और कार की आमने सामने टक्कर हो गई। कार क्षतिग्रस्त हो गई और उसका टायर भी फट गया। बाइक सवार उछलकर कार के शीशा से जा टकराया। उसके सिर के बाल भी शीशे में फंस गए। उसे एसटीएच में भर्ती कराया गया है। जहां उसकी हालत गंभीर बताई जा रही है। राजपुरा मोहल्ला का रहने वाला राज (18वर्ष) बाइक से घर की तरफ से शहर में आ रहा था। वह कैम्प बस स्टेशन के निकट पहुंचा था कि अचानक से सामने से आ रही कार से सीधा भिड़ गया। बाइक अनियंत्रित हुई और इससे उछलकर राज सीधे कार के सामने के शीशे से टकराया।

स्कूटी की टक्कर से महिला की मौत और वृद्धा ने जहर खाकर दी जान

कार्यालय संवाददाता, हल्द्वानी

अमृत विचार : गोवर्धन पूजा के दिन मुखानी, टीपीनगर और चोरगलिया थानाक्षेत्र में तीन लोगों की मौत हो गई। मुखानी में तेज रफ्तार स्कूटी ने महिला को अपनी चपेट में ले लिया। चोरगलिया में बुजुर्ग ने जहर खाकर जान दे दी। जबकि टीपीनगर चौकी क्षेत्र में अचानक गश्ा खाकर गिरे युवक की एसटीएच में मौत हो गई। पुलिस सितों मामले की जांच कर रही है। जानकारी के मुताबिक, विष्णु विहार पीलीकोठी निवासी शशि देवी (55 वर्ष) पत्नी बिशन सिंह यहां परिवार के साथ रहती हैं। बताया जाता है कि बीती 22 अक्टूबर की सुबह वह घर के पास ही टहल रहीं थी कि तभी एक तेज रफ्तार स्कूटी सवार ने उन्हें अपनी

- **गुरुवार को मुखानी, टीपीनगर और चोरगलिया में तीन की मौत**
- **टीपीनगर में अचानक गश्ा खाकर गिरे युवक ने एसटीएच में तोड़ा दम**

चपेट में लिया। स्कूटी की जोरदार टक्कर से शशि के सिर पर गंभीर चोट आई। आनन-फानन में उन्हें डॉ.सुशीला तिवारी राजकीय चिकित्सालय ले जाया गया। हालत नाजुक होने पर परिजन उन्हें एक निजी अस्पताल ले गए। यहां चिकित्सकों ने हाथ खड़े किए तो परिजन अन्य अस्पताल ले गए, लेकिन उनकी जान नहीं बच सकी। मुखानी थानाध्यक्ष दिनेश जोशी ने बताया कि घटना संज्ञान में है। तहरीर मिलते ही मुकदमा दर्ज कर कार्रवाई की जाएगी। वहीं जयपुर पाडली नंबर दो चोरगलिया निवासी भुवन चंद्र पांडे (64 वर्ष)

ने गोवर्धन पूजा के दिन संदिग्ध परिस्थितियों में जहर खा लिया। हालत बिगड़ते ही परिजन उन्हें एसटीएच ले जाया गया, जहां उनकी मौत हो गई। चोरगलिया थानाध्यक्ष हरपाल ने बताया कि मामले की जांच की जा रही है। तीसरे मामले में मूलरूप से मिलख रामपुर उत्तर प्रदेश निवासी 35 वर्षीय मीरभान सिंह पुत्र महिपाल सिंह परिवार के साथ टीपीनगर चौकी क्षेत्र में रहता था। बताया जाता है कि गोवर्धनपूजा के दिन अचानक घर में वह बेहोश हो गया। आनन-फानन में उसे डॉ.सुशीला तिवारी राजकीय चिकित्सालय ले जाया गया, जहां उसकी मौत हो गई। टीपीनगर चौकी प्रभारी मनोज कुमार ने बताया कि मौत का असल कारण पोस्टमार्टम रिपोर्ट के बाद ही सामने आएगा।

संवाददाता, हल्द्वानी

अमृत विचार: छठ पूजा को देखते हुए रेलवे ने यात्रियों की बढ़ रही संख्या के तहत पूजा विशेष ट्रेनें चलाने का फैसला लिया है। जिससे लोग छठ पूजा मनाने के लिए आराम से अपने घर पहुंच सकें। इज्जतनगर मंडल रेल प्रबंधक वीणा सिन्हा ने बताया कि विभिन्न रेलवे स्टेशनों से देश के महानगरों व प्रमुख नगरों के लिये पूजा विशेष ट्रेनें चलाई जा रही हैं। यात्रियों की बढ़ती संख्या के अनुरूप 101 जोड़ी गाड़ियों से 26 जोड़ी विशेष ट्रेनों का संचालन किया जा रहा है। जिसमें अधिकांश गाड़ियों में कोचों की संख्या भी बढ़ाई गई हैं। इज्जतनगर रेलवे मंडल की ओर से सप्ताह के प्रत्येक गुरुवार को विशेष



पूजा स्थल पर नहर के अंदर फैली गंदगी।

मेयर के निर्देश पर छठ घाट की सफाई शुरू

हल्द्वानी : छठ पूजा समिति के सदस्यों की शिकायत के बाद नगर निगम ने रामपुर रोड स्थित एसटीएच के पास बनाए जा रहे छठ घाट की सफाई शुरू कर दी है। समिति के सदस्यों ने बताया कि घाट पर गंदगी फैली हुई थी और नहर का पानी भी दूषित था, जिससे पूजा की तैयारी में दिक्कतें आ रही थीं। स्थिति की जानकारी मिलने पर मेयर गजराज बिट ने बुधवार को स्वयं घाट का निरीक्षण किया। उन्होंने निगम कमियों को तत्काल सफाई के निर्देश दिए। इसके बाद घाट की सफाई करने का काम शुरू कर दिया गया है। समिति ने नगर निगम का सहयोग के लिए आभार जताया और कहा कि अब श्रद्धालु स्वच्छ वातावरण में छठ पूजा कर सकेंगे।

- **बनभूलपुरा में दोपहर की घटना कई जगह से टूटी सिर की हड्डी**
- **हायर सेंटर रेफर, पुलिस ने आरोपी को लिया हिरासत में**

कार्यालय संवाददाता, हल्द्वानी

अमृत विचार : अवैध संबंध के शक में एक पति हैवान बन गया। बनभूलपुरा थाना क्षेत्र में पति ने पत्थर से अपनी पत्नी का सिर कुचल डाला। उसके सिर की हड्डी कई जगह से टूट गई। उसे फौरन डॉ.सुशीला तिवारी राजकीय चिकित्सालय ले जाया गया। हालात नाजुक होने पर महिला को एक निजी चिकित्सालय रेफर कर दिया गया है। बनभूलपुरा पुलिस ने आरोपी के खिलाफ मुकदमा दर्ज कर उसे हिरासत में ले लिया है। बनभूलपुरा में 13 बीघा पानी की टंकी के पास रहने वाला इंतजार यहां अपनी 35 वर्षीय पत्नी और

हल्दीरोड रेलवे स्टेशन ने बनाया कीर्तिमान

हल्द्वानी : डीआरएम वीणा ने बताया कि इन दिनों वाहनों की खरीददारी बढ़ जाती है। इसके तहत यह हल्दीरोड रेलवे स्टेशन से ऑटोमोबाइल के क्षेत्र में नई कीर्तिमान स्थापित करते हुए वित्तीय वर्ष 2025-26 में 104 रैक की लॉडिंग कर 15.22 करोड़ का रेल राजस्व अर्जित किया है। इसी वित्तीय वर्ष में लगभग 10670 टाटा एसईई वाहन, 6859 दो पहिया वाहन और 1400 ट्रैक्टर को भारत के विभिन्न क्षेत्रों में भेजे गए हैं। इससे भारत के सुदूर क्षेत्रों में भी पहुंच में वृद्धि हुई है। साथ ही पर्यावरण अनुकूल साधन होने के कारण इस कार्बन उत्सर्जन को कम करने में मदद मिली। इस वित्तीय वर्ष में 301 टन कार्बन डाईऑक्साइड इमीशन प्रति किमी कम करने में सहायक सिद्ध हुआ है।

गाड़ी काठगोदाम-मुम्बई सेन्ट्रल, लालकुआं-कोलकता, प्रयागराज-लालकुआं, बरेली सिटी-काशीपुर और काशीपुर-बरेली सिटी विशेष गाड़ियों का संचलन किया जा रहा है। इसके अलावा बरौनी जंक्शन-बान्ना टर्मिनल विशेष गाड़ी प्रत्येक गुरुवार को इज्जतनगर मंडल के स्टेशनों से होकर गुजरती है। सप्ताह



बनभूलपुरा में इसी घर में आरोपी पति ने दिया गया घटना को अंजाम।

बच्चों के साथ रहता है। बताया जात है कि इंतजार को शाहीन के चरित्र पर शक था। इसको लेकर अकसर पति-पत्नी के बीच विवाद होता रहता था, लेकिन गुरुवार को बात हद से गुजर गई। दोनों घर में

नाराज हो जान देने निकली नाबालिग

हल्द्वानी, अमृत विचार : कोतवाली क्षेत्र की रहने वाली नाबालिग बुधवार को घरवालों से नाराज हो गई थी। घरवालों ने भी उसे जमकर फटकार लगा दी थी। जिसके बाद वह बिना बताए घर से निकल गई और नैनीताल रोड पर पहुंच गई। रोती हुई लड़की इधर से उधर दौड़ रही थी। लोगों ने उसे देखा तो शक हुआ। इसी बीच लड़की वाहनों के आगे कूदने का प्रयास करने लगी। यह देख लोगों ने उसे पकड़ लिया। वहां मौजूद अन्य कई लोगों ने घटना का वीडियो बना लिया और कुछ ही देर में वीडियो सोशल मीडिया में वायरल हो गया। लड़की रो रही थी और लोगों से उसे छोड़ देने की बात कह रही थी। कह रही थी वह जान दे देगी। इसी बीच संचलन किया जाएगा। वाराणसी-मुम्बई सेन्ट्रल विशेष गाड़ी प्रत्येक शुक्रवार को इज्जतनगर मंडल के स्टेशनों से होकर गुजरती है।



आने लगी और राज्य में साल 2017-18 में यह 3.79 प्रतिशत तक पहुंच गया। बाद सालों में इसमें थोड़ा उछाल आया। फिर साल 2020 में उछाल हुआ कोरोना काल और राज्य सरकार ने स्वास्थ्य

थे और एक बार फिर दोनों के बीच कहासुनी शुरू हो गई। बात मारपीट तक पहुंच गई और आक्रोश में आकर इंतजार घर के बाहर पड़ा पत्थर उठा लाया। पत्नी, पति की नीयत भांप पाती पाती, इससे पहले

अनपढ़ थे, अमीर बनना चाहते थे

हल्द्वानी : तस्लीम की उम्र 36 और मोहम्मद राशिद महज 25 साल का है। दोनों ने पुलिस को बताया कि वह पढ़े-लिखे नहीं हैं। इस वजह से उन्हें कोई ठीक काम नहीं मिला। इसकी वजह से दिन-ब-दिन उनकी आर्थिक बिगड़ती गई। जल्द अमीर बनने के लिए उन्होंने स्मैक तस्करी का रास्ता अपना लिया। हालांकि पुलिस को आरोपियों की थ्योरी पर भरोसा नहीं है। पुलिस का मानना है कि आरोपी लंबे समय से तस्करी में जुटे थे और उन पर कई मुकदमे हो सकते हैं।

अच्छी खबर

कुल बजट का 6.49 प्रतिशत हो रहा खर्च, पिछले 20 साल में दो प्रतिशत की हुई बढ़ोतरी

स्वास्थ्य सेवाओं में सुधार को सरकार ने खोला खजाना

विभाग में बजट को बढ़ा दिया। सरकारी अस्पतालों में संसाधनों को बढ़ाया गया क्योंकि कोरोना काल के दौरान यह बात सामने आई थी कि सरकारी अस्पतालों के ऊपर स्वास्थ्य सेवाओं की बड़ी

पहले नाबालिग से किया दुष्कर्म फिर दी धमकी

कार्यालय संवाददाता, हल्द्वानी

अमृत विचार : दीपावली के दिन बरेली के रहने वाला एक युवक ने बहला-फुसला कर बटाईदार की नाबालिग बेटी को अपने साथ ले गया। उसने नाबालिग के साथ जबरन दुष्कर्म किया और मुंह खोलने पर जान से मार डालने की धमकी दी लेकिन घर पहुंचने पर पीड़िता ने सब कुछ परिजनों को बता दिया। मामला पुलिस तक पहुंचते ही आरोपी फरार हो गया। तहरीर के आधार पर पुलिस ने आरोपी के खिलाफ मुकदमा दर्ज कर उसकी तलाश शुरू कर दी है। टीपीनगर चौकी क्षेत्र में रहने

वाले व्यक्ति ने पुलिस को बताया कि वह यहां परिवार के साथ रहता है और बटाई पर खेती कर परिवार का भरण-पोषण करता है। आरोप है कि उनके घर के बाद बरेली निवासी राजीव रहता है। दीपावली के दिन राजीव उनकी 15 वर्षीय बेटी को बहला-फुलसा कर अपने साथ ले गया। पीड़िता का परिवार दीपावली की तैयारियों में व्यस्त था और इधर, राजीव ने उनकी बेटी के साथ दुष्कर्म कर डाला। पीड़िता का कहना है कि



- **टीपीनगर चौकी क्षेत्र में रहने वाले बरेली के युवक पर आरोप**
- **पीड़िता को जान से मारने की धमकी देने का भी आरोप**

राजीव ने उसे धमकाया। कहा, अगर उसने किसी को यह बात बताई तो वह उसे जान से मार डालेगा। घटना के बाद नाबालिग रोते हुए घर पहुंची और परिवार को राजीव की करतूत बताई। जिसके बाद पीड़ित परिवार शिकायत लेकर पुलिस के पास पहुंचा। आरोपी राजीव को जैसे ही यह बात पता लगी वह भाग निकला। कोतवाल अमर चंद्र शर्मा ने बताया कि तहरीर के आधार पर आरोपी के खिलाफ पॉक्सो एक्ट के तहत मुकदमा दर्ज कर लिया गया है। आरोपी की तलाश की जा रही है, जल्द ही उसे गिरफ्तार कर लिया जाएगा।

जमीन पर लहलुहान पड़ी थी।

लोगों ने इंतजार को पकड़ लिया और सूचना पुलिस को दी। कुछ ही देर में बनभूलपुरा पुलिस और फॉरेंसिक एक्सपर्ट की टीम मौके पर पहुंच गई। पुलिस ने इंतजार को हिरासत में लिया और आनन-फानन में घायल को उपचार के लिए डॉ.सुशीला तिवारी राजकीय चिकित्सालय भेजा। चिकित्सकों की जांच में सामने आया कि घायल के सिर की हड्डी पत्थर के वार से कई जगह से टूट गई थी। चिकित्सकों ने घायल को हायर सेंटर रेफर कर दिया। जिसके बाद परिजन महिला को लेकर शहर के एक निजी चिकित्सालय पहुंचे। चिकित्सकों का कहना है कि महिला की हालत बेहद नाजुक है। सीओ सिटी नितिन लोहनी ने बताया कि आरोपी के खिलाफ तहरीर मिली है। पुलिस मुकदमा दर्ज कर आगे की कार्रवाई कर रही है।

काठगोदाम में कुछ घंटों में तीन बाइकें हुई चोरी

कार्यालय संवाददाता, हल्द्वानी

अमृत विचार : काठगोदाम थानाक्षेत्र में शातिर चोर ने कुछ घंटों के भीतर तीन मोटर साइकिलों पर हाथ साफ कर दिया। एक घटना में शातिर सीसीटीवी में भी कैद हो गया और उसकी पहचान भी हो गई। जबकि चौथी घटना ईको टाउन में हुई। सभी मामलों में पुलिस ने मुकदमा दर्ज कर शातिरों की तलाश शुरू कर दी है। नवाइखेड़ा राम लाल कालोनी निवासी विकास मंडल ने पुलिस को बताया कि बीती 21 अक्टूबर को चोर उनके घर की गैलरी से मोटर साइकिल चोरी कर ले गया। शातिर घर में लगे सीसीटीवी में कैद हो गया और उसकी पहचान बागजाला निवासी सौरभ आर्या के रूप में हुई दूसरे मामले में बागजाला

गौलापार काठगोदाम निवासी नारायण सिंह ने पुलिस को बताया कि बीती 22 अक्टूबर की सुबह करीब 3 बजे के बाद उनके घर के बाहर खड़ी बाइक चोरी हो गई। तीसरे मामले में बागजाला निवासी भाष्कर सुयाल ने पुलिस को बताया कि 22 अक्टूबर की रात उनकी बाइक भी घर के बाहर से चोरी हो गई। काठगोदाम थानाध्यक्ष विमल मिश्रा ने बताया कि मुकदमा दर्ज कर शातिर की तलाश की जा रही है। वहीं चौथा मामला कोतवाली क्षेत्र के ईको टाउन धानमिल का है। यहां रहने वाली ज्योति शर्मा ने पुलिस को बताया कि 12 अक्टूबर को उन्होंने अपनी स्कूटी घर के बाहर खड़ी की थी। अगली सुबह वह गायब थी। कोतवाल अमर चंद्र शर्मा ने बताया कि मुकदमा दर्ज कर जांच की रही है।

कुल जीएसडीपी का 1.46 प्रतिशत

हल्द्वानी : अर्थ एवं संख्या निदेशालय के अनुसार उत्तराखंड में साल 2005-6 में कुल जीएसडीपी का 1.17 प्रतिशत हिस्सा सरकारी स्वास्थ्य सेवाओं के लिए था। अब यह बढ़कर 1.46 प्रतिशत तक हो गया है। स्वास्थ्य बजट में बढ़ी धनराशि का एक मुख्य कारण आयुष्मान कार्ड सेवा भी है। सरकार की ओर से भी को निशुल्क स्वास्थ्य बीमा दिया गया है। इसकी वजह से भी स्वास्थ्य विभाग के बजट में बढ़ोतरी हुई है।

अभी बहुत करना है बाकी

हल्द्वानी : राज्य सरकार के सामने सबसे बड़ी चुनौती पर्वतीय क्षेत्रों में स्वास्थ्य सुविधाओं को बढ़ाना है। दुर्गम क्षेत्रों तक डॉक्टरों को भेजना है। हालांकि विगत कुछ सालों में पर्वतीय क्षेत्रों में भी डॉक्टरों की संख्या बढ़ी है, जिसका कारण मेंडिक कॉलेजों में अनुबंध के आधार पर डॉक्टरों को भेजा जाना है। फिर भी अभी भी डॉक्टरों की पर्याप्त संख्या पहाड़ों में नहीं है।

जिम्मेदारी है। साल 2021-22 में बजट के प्रतिशत को बढ़ाकर 5.96 प्रतिशत कर दिया गया। आज के

समय में साल 2024 में इस बजट को बढ़ाकर 6.49 प्रतिशत कर दिया गया है।

सिटी ब्रीफ

संरक्षक केएन उग्रेती के निधन पर शोक जताया

भीमताल : गवर्नमेंट पेंशनर्स ऑर्गेनाइजेशन भीमताल की बैठक आयोजित हुई। अध्यक्ष, गवर्नमेंट पेंशनर्स ऑर्गेनाइजेशन बीडी पलडिया ने बताया कि पेंशनर्स गवर्नमेंट ऑर्गेनाइजेशन के संरक्षक केएन उग्रेती का 21 अक्टूबर को दिल्ली में निधन हो गया। 22अक्टूबर को तल दमयंती ताल भीमताल में उनका अंतिम संस्कार किया गया। वह 92 वर्ष के थे। इस मौके पर सदस्यों ने उन्हें प्रशंसाजित दी। कहा कि वह संगठन के प्रति समर्पित, लगनशील एवं कर्मठ व्यक्ति थे। उनके निधन से क्षेत्र में शोक है। बैठक का संचालन संगठन के महामंत्री जीबी पालीवाल ने किया।

बाइक चोरी का खुलासा करने की मांग की

कालाढूंगी : नगर में बाइक चोर गैंग सक्रिय हो गया है। जिससे लोगों में भय का माहौल बना हुआ है। वीरवार को एसपी सीटी हल्द्वानी प्रकाश चंद के कोतवाली में पहुंचने पर पत्रकारों ने मुलाकात कर चोरों पर कार्यवाही कर खुलासे की मांग की है। पत्रकारों ने एसपीसीटी प्रकाश चंद को बताया कि दीपावली पर्व पर धनतेरस क्षेत्र से दो बाइकों पर चोरों ने हाथ साफ कर चोरी कर ले गये। लेकिन बीते एक सप्ताह बाद भी पुलिस के हाथ खाली है। वार्ड नं दो निवासी हर्ष प्रताप व सुधाकर डोभाल की स्पेलेटर बाईकें चोरी हो गयी थी। वरिष्ठ पत्रकार बद्री सिंह बिष्ट ने क्षेत्र में बढ़ती चोरियों पर ठेक लगाने की मांग की है। पत्रकारों की बात सज्जान में लेकर एसपीसीटी प्रकाश चंद ने पुलिस अधिकारियों को कार्यवाही करने को निर्देशित किया। इस दौरान रजत पंत, शाकिर हुसैन, मनोज पंत, भगवान मेहरा, गोपाल बिष्ट मौजूद रहे।

कुविवि ने प्रवेश को चौथी बार खोला पोर्टल

नैनीताल : कुमाऊं विश्वविद्यालय में इस बार स्नातक एवं स्नातकोत्तर प्रथम सेमेस्टर में तय सीटों पर प्रवेश प्रक्रिया पूरी नहीं हो सकी। स्थिति यह है कि विवि प्रशासन को चौथी बार प्रवेश पोर्टल खोलना पड़ा। आखिरी समय तक विश्वविद्यालय प्रशासन सीटें भरने के प्रयास में जुटा रहा, ताकि कोई सीट खाली न रह जाए। विवि ने निर्धारित समय में प्रवेश प्रक्रिया पूरी करने का लक्ष्य रखा था, मगर अपेक्षित संख्या में आवेदन नहीं मिले। इस पर कुलसचिव डॉ. मंगल सिंह मंद्रवाल ने बताया कि इच्छुक छात्रों को अंतिम मौका देते हुए पोर्टल तीन दिन के लिए फिर खोला गया। इस अवधि में कई विद्यार्थियों ने आवेदन किया, लेकिन फिर भी कुछ सीटें खाली रह गईं।

जंगलिया गांव सड़क में डामरीकरण नहीं होने से पर्यटन कारोबारी मायूस

संवाददाता, भीमताल

अमृत विचार: लोक निर्माण विभाग भीमताल द्वारा वर्तमान में भीमताल नगर के अंतर्गत कई क्षेत्रों में डामरीकरण व पैच वर्क का कार्य किया जा रहा है। वहीं दूसरी तरफ भीमताल के मुख्य पर्यटन स्थल जंगलिया गांव मोटर मार्ग पर डामरीकरण का कार्य नहीं किया जा रहा है जिससे क्षेत्र के पर्यटन कारोबारी खासे निराश हैं। क्षेत्र के होटल कारोबारी नितेश बिष्ट बताते हैं कि भीमताल का पैरागलाइडिंग एक विशेष पहचान रखता है इसके वावजूद दो बाटी से जंगलिया गांव तक के मोटर मार्ग

दिल्ली व अन्य महानगरों में बढ़ते प्रदूषण से राहत पाने के लिए बड़ी संख्या में नैनीताल पहुंचे सैलानी नैनीताल के पर्यटन के लिए संजीवनी बना दिवाली वीकेंड

स्काॅर्पियो में 45 किलो गांजा बरामद, तस्कर गिरफ्तार

लाखों रुपये का बताया जा रहा है पकड़ा गया गांजा

- नशे के खिलाफ चलाए जा रहे अभियान के दौरान पकड़ा गया
- आरोपी तस्कर के खिलाफ दर्ज किया गया मुकदमा

संवाददाता, रामनगर

अमृत विचार: पुलिस ने नशे के खिलाफ अभियान चलाते हुए स्काॅर्पियो वाहन में 45 किलो गांजा बरामद कर आरोपी तस्कर को गिरफ्तार कर लिया है। कोतवाल सुशील कुमार ने बताया कि मालधन पुलिस चौकी प्रभारी धर्मेन्द्र कुमार और पीरूमदारा चौकी इंचार्ज सुनील धानिक द्वारा मुखबिर की सूचना पर मालधन को जाने वाले रास्ते आम पोखरा 64 गेट के समीप एक स्काॅर्पियो वाहन को रोका गया तथा तलाशी लेने पर वाहन के अंदर से 45 किलो से अधिक गांजा बरामद पुलिस टीम द्वारा किया गया उन्होंने बताया कि वाहन में सवार हरजीत सिंह निवासी मानपुर काशीपुर को गिरफ्तार किया गया कोतवाल ने बताया कि बरामद गांजे की कीमत कई लाख रुपए है। उन्होंने बताया कि आरोपी के खिलाफ संबंधित



नैनीताल में गर्म कपड़ों की खरीदारी करते पर्यटक। ● अमृत विचार

यह है कि दिल्ली के कुछ इलाकों में यह लेवल 600 तक पहुंच चुका है। ऐसे में दिल्ली की हवा जहरीली होती जा रही है। वहीं दिल्ली के प्रदूषण से निजात पाने

के लिए काफी संख्या में पर्यटक नैनीताल पहुंच रहे हैं। नैनीताल में अप्रैल माह से पर्यटन सीजन फीका था। लेकिन अब दीपावली के बाद पर्यटकों से इन दिनों

सरोवर नगरी गुलजार होने लगी। दिल्ली से नैनीताल घूमने पहुंची पर्यटक प्रियांशी अग्रवाल ने बताया कि दिल्ली में इन दिनों प्रदूषण का कहर है। पूरी दिल्ली में धुंध छाई हुई है और सांस लेने में तकलीफ हो रही है। दिल्ली की हवा का एक्यूआई लेवल बढ़ा हुआ है। जिस वजह से काफी दिक्कतों का सामना करना पड़ रहा है। उन्होंने बताया कि पहाड़ों में इन दिनों ठंड है। नैनीताल में मौसम खुशनुमा बना हुआ है।

दिल्ली से नैनीताल पहुंचे पर्यटक शिवांग ने बताया कि दिल्ली में स्थिति बेहद खराब है। यही वजह है कि वो कुछ दिन नैनीताल

घूमने आ गए हैं। यहां के प्राकृतिक नजारे, शुद्ध वातावरण उन्हें बेहद पसंद हैं। हालांकि पहाड़ों में ठंड बढ़ चुकी है लेकिन नैनीताल में उन्हें काफी अच्छा लग रहा है। नैनीताल होटल एसोसिएशन के सचिव वेद शाह बताते हैं कि इन दिनों दिल्ली में प्रदूषण बढ़ा हुआ है। जिससे नैनीताल के पर्यटन कारोबार बढ़ा है। नैनीताल आने वाले पर्यटकों की संख्या में भी बढ़ोत्तरी हुई है। उन्होंने बताया कि बीते अप्रैल माह से नैनीताल में पर्यटकों की संख्या बेहद कम थी। अब धीरे-धीरे पर्यटकों की संख्या में इजाफा हुआ है आगे और अच्छा काम होने की उम्मीद है।

दस राज्यों के 91 खिलाड़ी लेंगे महिला बॉक्सिंग में भाग

नैनीताल, अमृत विचार: शहर में 29 अक्टूबर से तीन नवंबर तक प्रस्तावित एलीट महिला बॉक्सिंग प्रतियोगिता की तैयारियां तेज हो गई हैं। आयोजक संस्था पदाधिकारियों ने बैठक कर तैयारियों पर विस्तृत चर्चा की। प्रतियोगिता के लिए अब तक दस राज्यों के 91 खिलाड़ी पंजीकरण करा चुके हैं।

गुरुवार को जिला बॉक्सिंग एसोसिएशन के पदाधिकारियों ने खेल विभाग के कर्मियों के साथ बैठक की। जिसमें खिलाड़ियों के रहने, खाने समेत अन्य व्यवस्थाओं को लेकर चर्चा कर सदस्यों को जिम्मेदारी सौंपी गई। एसोसिएशन महासचिव गोपाल खोलिया ने बताया कि प्रतियोगिता के लिए अब तक आंध्र प्रदेश से दस, महाराष्ट्र से दस, यूपी से आठ, दिल्ली से दस, पंजाब से नौ, राजस्थान से नौ, हरियाणा से दस, पश्चिमी बंगाल व चंडीगढ़ से दस, सीआईएसएफ से छह व उत्तराखंड से नौ खिलाड़ियों का आना तय हुआ है।

कार्यक्रम में बीएफआई सेक्रेट्री जर्नल प्रमोद कुमार व ऑलंपियन विजेंदर सिंह बेनीवाल के पहुंचने की उम्मीद है। मुख्य अतिथि के तौर पर मुख्यमंत्री पुष्कर सिंह धामी व विशिष्ट अतिथि के तौर पर खेल मंत्री रेखा आर्या को आमंत्रित किया गया है।

शहर में धूमधाम के साथ मनाया गया भैया दूज पर्व

संवाददाता, हल्द्वानी

अमृत विचार: गुरुवार को शहर व आसपास के क्षेत्रों में भाई-बहन के स्नेह का प्रतीक भैया दूज पर्व पारंपरिक उत्साह के साथ मनाया गया। सुबह से ही घरों में त्यौहार की रौनक छाई रही। बहनों ने भाइयों के माथे पर तिलक लगाकर उनकी लंबी आयु और सुख-समृद्धि की कामना की, वहीं भाइयों ने भी बहनों को उपहार देकर अपने स्नेह का इजहार किया।

पांच दिवसीय दीपोत्सव का यह अंतिम पर्व पूरे दिन शहर में छाया रहा। परंपरा के अनुसार बहनों ने भाइयों को तिलक लगाने के बाद नारियल और मिठाई भेंट की। त्योहार को लेकर बाजार में मिठाई व उपहार की दुकानों पर दिनभर खरीदारों की भीड़ लगी रही। पौराणिक मान्यताओं के अनुसार, कार्तिक शुक्ल द्वितीया के दिन यमराज अपनी बहन यमुना से मिलने उनके घर पहुंचे थे। यमुना लंबे समय से अपने भाई के आमनन की प्रतीक्षा कर रही थीं। भाई को देखकर वे अत्यंत प्रसन्न हुईं और आदरपूर्वक उनका स्वागत किया। उन्होंने उन्हें स्नान कराया, भोजन परोसा और उनके दीर्घायु के लिए व्रत रखा। यमराज अपनी बहन के स्नेह से प्रसन्न हुए और उन्होंने देवी

संवाददाता, नैनीताल

अमृत विचार: तल्लीताल रोडवेज बस अड्डे के समीप सड़क पर वाहन पार्क कर सवारियां भरना व यातायात को प्रभावित करना वाहन चालक को महंगा पड़ गया। पुलिस ने चालक के खिलाफ कार्रवाई कर वाहन सीज कर दिया है।

जानकारी के अनुसार बुधस्पतिवार को तल्लीताल रोडवेज स्टेशन में हल्द्वानी की ओर जाने वालों की भीड़ लगी हुई थी। इस दौरान एक चालक ने अपना टैक्सी वाहन रोडवेज बस अड्डे के सामने पार्क किया और सवारियां भरने लगा। सवारी भरने

के दौरान सड़क में वाहन पार्क होने से यातायात प्रभावित होने लगा। लेकिन चालक ने वाहन नहीं हटाया। जिस पर एसआई सतीश उपाध्याय मौके पर पहुंचे तो उन्होंने यातायात व्यवस्थित कर चालक से वाहन के दस्तावेज मांगे। इस दौरान वह दस्तावेज भी नहीं दिखा पाया। जिस पर पुलिस ने वाहन को कब्जे में ले लिया। एसआई सतीश उपाध्याय ने बताया कि यातायात नियमों का उलंघन करने और यातायात अव्यवस्थित करने पर टनकपुर निवासी चालक विक्की कुमार के खिलाफ एमवी एक्ट के तहत कार्रवाई करते हुए यूके 03 टीए 0562 वाहन सीज कर दिया है।

अपर मालरोड में पार्क करते रहे वाहन यातायात प्रभावित

नैनीताल, अमृत विचार: अपर मालरोड पर टू वे वाहन चलने के बीच सड़क किनारे पार्क वाहन जाम का कारण बन रहे हैं। वहीं पैदल चलने वालों के लिए भी दिक्कतें पैदा हो रही हैं।

नैनीताल में लोअर माल रोड टूटने के बाद सूचना कार्यालय के समीप अपर मॉलरोड से ही वाहनों की आवाजही कराई जा रही है। जिसके चलते अपर मॉलरोड में मल्लीताल की ओर लगभग 200 मीटर हिस्से में यातायात का दबाव पड़ रहा है। वहीं सड़क किनारे पार्क चार पहिया वाहन जाम का कारण बन रहे हैं। बुधस्पतिवार को भी सड़क किनारे पार्क वाहनों के चलते कई बार यातायात प्रभावित हुआ। वहीं सूचना से तल्लीताल तक कई वाहन सड़क किनारे पार्क रहे। वाहनों की संख्या बढ़ने के कारण हल्द्वानी रोड पर भी धर्मशाला से जेल गेट तक वाहनों की लंबी कतार लगी रही। जिससे कई बार यातायात प्रभावित रहा।

एसपी यातायात व अपराध डॉ. जगदीश चन्द्र ने बताया कि सड़क किनारे वाहन पार्क कर यातायात प्रभावित करने वाले लोगों के खिलाफ लगातार कार्रवाई की जा रही है। वहीं यातायात व्यवस्थित करने के लिए पुलिस सड़कों से वाहनों को हटा रही है।



भैया दूज पर भाई को टीका लगाती बहन।

धूमधाम से मनाया गया भैया दूज पर्व

भवाली: भैया दूज पर्व क्षेत्र में धूमधाम से मनाया गया। भाइयों ने विवाहित बहनों के घर जाकर इस पर्व को मनाया। वहीं परम्परा के अनुसार बहनों ने भाई को व्यूडे लगाकर उनके दीर्घायु की कामना की। भाइयों ने बहनों को उपहार दिए। पर्व पर मिठाई व फलों की दुकानों पर भारी भीड़ नजर आई। वहीं नेपाली मूल के लोगों ने भी भैया दूज पर्व जोश खरोश से मनाया। कई नेपाली युवक रंगीन मालाएं पहने तथा तिलक लगाए नजर आए। नेपाली युवकों ने बताया कि भैया दूज उनका बड़ा त्यौहार होता है।

यमुना को वरदान दिया कि जो भी भाई-बहन इस दिन साथ में यमुना में स्नान करेंगे, उन्हें मोक्ष की प्राप्ति होगी और उनके जीवन में सुख-समृद्धि रहेगी। तब से ही इस दिन भाई अपनी बहनों के घर जाते हैं।

गंदगी व दुर्गंध से लोग परेशान

संवाददाता, भीमताल

अमृत विचार: भीमताल झील में इन दिनों गंदगी का अंबार लगा हुआ है। गंदगी के साथ क्षेत्र में दुर्गंध भी फैल रही है। बरसात के बाद शहर के नालों से बहकर झील में जमा हुई गंदगी, प्लास्टिक बोतलों और पत्तियों ने झील के किनारों को कूड़े से ढक दिया है।

स्थानीय लोगों ने इस समस्या को कई बार झील से संबंधित अधिकारियों के समक्ष उठाया, लेकिन बजट की कमी का हवाला देकर सफाई कार्य शुरू नहीं किया गया है। वहीं विभागीय सूत्र बताते हैं कि पिछले वर्ष झील की सफाई करने वाले ठेकेदार को भुगतान नहीं किया गया, जिसके चलते वह अब सफाई के लिए तैयार नहीं है। वर्तमान स्थिति को देखते हुए



भीमताल झील में तेरती गंदगी। ● अमृत विचार

सामाजिक कार्यकर्ता पूरन बृजवासी ने मुख्यमंत्री सचिव, कुमाऊं आयुक्त और प्राधिकरण विभाग के अध्यक्ष दीपक रावत को मामले से अवगत कराया। कुमाऊं आयुक्त रावत ने त्वरित कार्यवाही करते

हुए प्राधिकरण विभाग को झील की सफाई करने के निर्देश दिए। प्राधिकरण अभियंता अंकित बोरा ने फोन पर बृजवासी को आश्वासन दिया कि जल्द ही सफाई कार्य शुरू किया जाएगा।

शोध

आर्यभट्ट संस्थान के अध्ययन में चौंकाने वाला खुलासा, महानगरों के बस स्टैंडों के स्तर पर पहुंचा उच्च हिमालयी क्षेत्र का प्रदूषण

चिंता की बात : मैदानी शहरों से भी ज्यादा प्रदूषित हुई बद्रीनाथ की हवा

गौरव जोशी, नैनीताल

अमृत विचार: मध्य हिमालय के पवित्र तीर्थस्थल बद्रीनाथ की हवा मैदानी इलाकों से भी ज्यादा प्रदूषित पाई गई है। नैनीताल स्थित आर्यभट्ट प्रेक्षण विज्ञान एवं प्रशिक्षण संस्थान (एरीज) के एक ताजा अध्ययन में यह चौंकाने वाला तथ्य सामने आया है। अध्ययन में पाया गया कि बद्रीनाथ की वायु गुणवत्ता कई महानगरों के बस स्टैंड क्षेत्रों जितनी खराब हो चुकी है।

संस्थान के निदेशक व वरिष्ठ वैज्ञानिक डॉ. मनोष नाजा ने बताया कि बद्रीनाथ और आसपास के ऊंचाई वाले क्षेत्रों में ब्लैक कार्बन, कार्बन मोनोऑक्साइड, नाइट्रोजन डाइऑक्साइड (NO



और हाइड्रोकार्बन के स्तर में खतरनाक बढ़ोतरी दर्ज की गई है। इन गैसों और सूक्ष्म कणों की मात्रा सामान्य मानकों से कई गुना अधिक है, जो पर्यावरण और मानव स्वास्थ्य दोनों के लिए गंभीर खतरा पैदा कर रही है।

वैज्ञानिकों के अनुसार, बद्रीनाथ जैसे ऊंचाई वाले संवेदनशील क्षेत्र में प्रदूषण का तेजी से बढ़ना वाहनों के दबाव, तीर्थयात्रियों की बढ़ती संख्या, निर्माण कार्यों और ग्लोबल वार्मिंग का परिणाम है। यहां वाहनों से निकलने वाले धुएं

में मौजूद ब्लैक कार्बन बर्फ और ग्लेशियरों पर जमकर उनकी पर्यावरण क्षमता को घटा रहा है, जिससे हिमनदों के पिघलने की गति बढ़ रही है।

डॉ. नाजा ने चेतावनी दी है कि यदि यह स्थिति जारी रही तो

आने वाले वर्षों में हिमालय के पारिस्थितिकी तंत्र पर गहरा असर पड़ेगा। उन्होंने कहा कि पहाड़ों में वायु प्रदूषण अब केवल शहरों की समस्या नहीं रही, बल्कि यह ग्लोबल वार्मिंग और जल स्रोतों के अस्तित्व से जुड़ा गंभीर पर्यावरणीय

संकट बन चुका है। उन्होंने कहा कि तीर्थस्थलों पर वाहनों की संख्या सीमित करने, वैकल्पिक ई-परिवहन व्यवस्था विकसित करने और ठोस अपशिष्ट प्रबंधन को सख्ती से लागू करने की आवश्यकता है।

SAHAS Homeo
Homeopathic Clinic & Medical Store

साहस होम्यो मेडिकल स्टोर
एवं क्लीनिक
जर्मन तथा सभी प्रकार के होम्योपैथिक व बायोकेमिक दवाईयों के विक्रेता

डॉ. यश पाण्डेय्
होम्योपैथिक फिजिशियन
बी.एच.एम.एस., जयपुर

चर्म रोग **गुर्दा रोग** **पेट रोग**
गुदा रोग **लिवर सम्बन्धी रोग**

अन्य रोग • **स्पर्ॉन्डिलाइटिस** • **श्वास रोग** • **मोटापा** • **दमा**

• प्रोस्टेट • **माइग्रेन** • **टांसिल** • **एलर्जी** • **ब्रोनकाइटिस**

बच्चों के रोग • **पेट का दर्द** • **अपच** • **कान में संक्रमण** / **दर्द** • **खांसी**

• जुकाम • **निमोनिया** • **बुखार** • **दांत निकलना**

साहस होम्यो क्लीनिक
निकट गुरुद्वारा, कालाढूंगी रोड, हल्द्वानी

मो. 9456727473, 9410514531 **शनिवार अवकाश**

सिटी ब्रीफ

27 से एमबीपीजी में कक्षाएं फिर से शुरू

हल्द्वानी : दिवाली के अवकाश के बाद एमबीपीजी कॉलेज 27 अक्टूबर सोमवार को खुलेगा और शिक्षण कार्य चलेगा। कॉलेज की चीफ प्रॉक्टर डॉ. कविता बिष्ट ने बताया कि निर्धारित समय के अनुसार कक्षाओं का संचालन होगा। बताया कि कॉलेज में पुस्तकालय से छात्र-छात्राओं को पुस्तकों का वितरण भी किया जाएगा। डॉ. कविता बिष्ट ने बताया कि कॉलेज प्रशासन की ओर से तैयारी पूरी कर ली गई है ताकि छात्र- छात्राएं बिना किसी परेशानी के अध्ययन कर सकें। उन्होंने बताया कि कॉलेज में पुनः पढ़ाई शुरू होने को लेकर शिक्षकों में उत्साह है और वे पढ़ाई को लेकर पूरी तरह तैयार हैं।

बागजाला में ग्रामीणों का धरना 67वें दिन भी जारी

हल्द्वानी : मौलापार के बागजाला में विभिन्न मांगों को लेकर बेमियादी धरना प्रदर्शन गुरुवार को 67वें दिन भी जारी रहा। अखिल भारतीय किसान महासभा जिला नैनीताल के अध्यक्ष भुवन जोशी ने आंदोलन को समर्थन देते हुए कहा कि यह आंदोलन किसी राजनीतिक उद्देश्य से नहीं बल्कि ग्रामीणों की जमीन, गांव और परिवार के हित में है। धरना स्थल पर बिन्दुखता से किसान नेता हरीश चन्द्र सिंह भण्डारी, हरक सिंह बिष्ट, आनन्द सिंह नेगी, वेद प्रकाश, रियाज खान, पनी राम, विमला देवी, हेमा देवी, गोपाल सिंह बिष्ट, इंद्रपाल आर्य, तुलसी देवी, नसीम अहमद सहित कई अन्य लोग भी मौजूद रहे।

शिव मंदिर में कथा

हवन और छात्र सम्मान

हल्द्वानी : गुरुवार को अखिल भारतीय कायस्थ महासभा की ओर से शिव मंदिर, डॉक्टर लेन, कैनाल रोड, निकट तिकोनिया में चित्रगुप्त कथा, हवन, आरती, सामूहिक कलम दावात पूजा व प्रसाद वितरण का सफल आयोजन किया गया। यह पूजा पंडित नवीन चंद्र जोशी की ओर से विधिवत संपन्न कराई गई। शांतिनी व विजय श्रीवास्तव मुख्य जजमान के रूप में उपस्थित रहे। इस अवसर पर कई सदस्यों व श्रद्धालुओं ने भाग लिया। कार्यक्रम के दौरान मेवावी छात्र सम्मान समारोह भी आयोजित किया गया, जिसमें परिधि श्रीवास्तव, ईशा जोहरी, शिवम श्रीवास्तव व स्वास्तिका भट्टनागर को उनके उत्कृष्ट शैक्षणिक प्रदर्शन के लिए सम्मानित किया गया। अखिल भारतीय कायस्थ महासभा के प्रदेश अध्यक्ष वीके श्रीवास्तव ने कहा कि ऐसे आयोजन समाज में सद्भाव बढ़ाने व शिक्षा को प्रोत्साहित करने में महत्वपूर्ण सहायक होते हैं।

30 अक्टूबर से फेडरेशन कप महिला बॉक्सिंग का आगाज

● 190 महिला बॉक्सर दिखाएंगी दमखम, राष्ट्रीय व अंतरराष्ट्रीय स्तर की खिलाड़ी होगी शामिल

संवाददाता, हल्द्वानी

अमृत विचार: पहाड़ की वादियों में इस बार मुक्केबाजी का जोश देखने को मिलेगा। फेडरेशन कप एलिट महिला बॉक्सिंग प्रतियोगिता का आयोजन 30 अक्टूबर से 2 नवंबर तक नैनीताल में किया जाएगा। देशभर की करीब 190 महिला बॉक्सर इस चार दिवसीय प्रतियोगिता में अपनी ताकत और तकनीक का प्रदर्शन करेंगी। इस प्रतियोगिता में देश की शीर्ष स्तर की राष्ट्रीय और अंतरराष्ट्रीय महिला बॉक्सर हिस्सा लेंगी। आयोजन स्थल को विशेष रूप से तैयार किया

प्रवासी सम्मेलन पर किया मंथन

देहरादून : राज्य स्थापना के रजत जयंती वर्ष में प्रवासी उत्तराखंडी पांच नवंबर को दून विश्वविद्यालय में जुटने जा रहे हैं। इस सम्मेलन के लिए पंजीकरण प्रक्रिया जारी है जो कि 24 अक्टूबर की देर रात्रि तक चलेगी। अभी तक विभिन्न राज्यों के 200 प्रवासियों ने अपना पंजीयन कराया है। पंजीकरण प्रवासी उत्तराखंड प्रकोष्ठ की वेबसाइट पर जाकर कराया जा सकता है। मुख्यमंत्री पुष्कर सिंह धामी के निर्देश पर प्रदेश में प्रवासी उत्तराखंडी सम्मेलन के आयोजन का सिलसिला शुरू हुआ है। वर्ष 2024 से पहला प्रवासी उत्तराखंडी सम्मेलन हुआ था, जिसमें 17 राज्यों के 200 प्रतिभागियों ने हिस्सा लिया था। इस बार इस सम्मेलन में भाग लेने वालों की संख्या बढ़ना तय है।



बैलपड़ाव पुलिस चौकी पर नारेबाजी करते हिंदूवादी संगठनों से जुड़े लोग। ● अमृत विचार

दो वाहन मांस से लदे हुए पकड़े, हिंदूवादी संगठनों ने बैलपड़ाव चौकी घेरी, हंगामा

रामनगर कोतवाली में भी गुस्साए लोगों ने जताया आक्रोश, बैलपड़ाव चौकी प्रभारी को सस्पेंड करने की मांग की

● हिंदूवादी संगठनों ने वन विभाग व पुलिस पर लगाया रुपये लेकर वाहन छोड़ने का आरोप, जमकर हुआ विरोध प्रदर्शन

संवाददाता, रामनगर

अमृत विचार: मांस से लदे दो वाहन पकड़ लेने के बाद हिंदूवादी संगठनों से जुड़े लोगों ने रामनगर कोतवाली और बैलपड़ाव पुलिस चौकी में खासा हंगामा किया। हिंदूवादी संगठनों का आरोप था कि दोनों वाहनों में जो मांस लदा था पुलिस ने उसे बिना जांच पड़ताल के छोड़ दिया। हिंदूवादी संगठनों का आरोप है कि बैलपड़ाव पुलिस और वन विभाग के कुछ कर्मियों ने पैसे लेकर वाहनों को चौकी से जाने दिया।

लोगों ने एक वाहन को ग्राम छोड़ के पास पकड़ लिया और उसे रामनगर कोतवाली ले आए। इस घटना के बाद हिंदूवादी संगठनों में गुस्सा फैल गया। संगठनों ने आरोप लगाया कि बैलपड़ाव चौकी में बैठे पुलिस कर्मियों और फॉरेस्ट विभाग के कर्मचारियों की मिलीभगत से यह अवैध मांस तस्करी हो रही है। उन्होंने चौकी इंचार्ज को तत्काल निलंबित करने और पूरे मामले की निष्पक्ष जांच करने की मांग की। गुस्जसाए



बैलपड़ाव में एसपी सिटी प्रकाश चंद को ज्ञापन देते हैं हिंदूवादी संगठन के पदाधिकारी। ● अमृत विचार

लोगों ने जहां बैलपड़ाव चौकी पर प्रदर्शन किया वहीं रामनगर कोतवाली में भी हंगामा करते हुए आरोपियों पर कड़ी कार्रवाई करने की मांग की। हिंदूवादी संगठन के नेता मदन जोशी ने बताया कि गुरुवार सुबह कार्यकर्ताओं ने दो पिकअप वाहन पकड़े, जिनमें मांस भरा हुआ था। आरोप लगाया कि पुलिस और फॉरेस्ट विभाग के अधिकारियों ने पैसे लेकर इन गाड़ियों को छोड़ दिया। उन्होंने यह भी दावा

मांस के सैपल परीक्षण के लिए भेजे एसपी सिटी प्रकाश आर्य ने बताया कि हिंदूवादी संगठन के लोगों ने पुलिस पर वाहन छोड़ने का आरोप लगाते हुए ज्ञापन सौंपा है। मामले की गंभीरता को देखते हुए पशु चिकित्सक को बुलाया गया है और दोनों वाहनों से मांस के सैपल लेकर परीक्षण के लिए भेजे जा रहे हैं। रिपोर्ट आने के बाद उसी के आधार पर आगे की कार्रवाई की जाएगी। घटना के बाद मौके पर एसपी सिटी हल्द्वानी प्रकाश आर्य, रामनगर एसडीएम प्रमोद कुमार, कालाढुंगी एसडीएम विपिन पंत सहित भारी पुलिस बल तैनात किया गया है। पुलिस अब पूरे प्रकरण की जांच में जुटी है।

किया कि उनके पास इस लेन-देन के स्क्रीनशॉट भी मौजूद हैं और पकड़े गए एक युवक ने स्वयं स्वीकार किया है कि उसने पुलिस को पैसे दिए हैं ताकि वह गाड़ी लेकर जा सके।

निकायों ने एकत्र किया

1000 मीट्रिक टन कूड़ा

हल्द्वानी, अमृत विचार : नगर निगम की ओर से दीपावली के बाद विशेष स्वच्छता अभियान चलाया गया। जिस दौरान नगर निगम हल्द्वानी के साथ ही विभिन्न नगर निकायों से लगभग 1000 मीट्रिक टन कूड़ा-कचरा एकत्रित किया गया। इस दौरान प्रतिदिन औसतन 300 मीट्रिक टन कूड़ा-कचरा एकत्र किया गया। अभियान के दौरान नगर निगम हल्द्वानी और नगर निकाय नैनीताल, भीमताल, भवाली, रामनगर, कालाढूंगी और लालकुआं के अंतर्गत आने वाले क्षेत्रों में विशेष सफाई का कार्य किया गया। जिन स्थानों पर बड़ी मात्रा में कूड़ा जमा था, उसे हटाया गया और सभी सार्वजनिक मार्गों में सफाई की गई। डीएम ललित मोहन रयाल के निर्देश पर नगर आयुक्त पारितोष वर्मा को दीपावली के बाद विशेष सफाई अभियान चलाया है।

शीतकालीन यात्रा को

रहेगा विशेष प्रबंध

देहरादून : धर्मस्व एवं संस्कृति मंत्री सतपाल महाराज ने कहा है कि गंगोत्री धाम के पश्चात भैया दूज को यमुनोत्री और केदारनाथ धाम के कपाट भी शीतकाल के लिए बंद होने के साथ ही अब चारधाम यात्रा अपने समापन की ओर है। धामों के कपाट बंद होने के पश्चात परम्परागत रूप से शीतकालीन पूजा स्थलों पर श्रद्धालु के लिए पूजा-अर्चना और दर्शनों के सरकार द्वारा विशेष प्रबंध किए गए हैं। सरकार के सुनियोजित प्रयासों से यह यात्रा सफल और सुचारू रूप से संपन्न हुई हो रही है। इसके लिए मैं तीर्थयात्रियों, तीर्थ पुरोहितों, स्थानीय नागरिकों, स्वयंसेवी संस्थाओं, सभी विभागों के अधिकारियों, कर्मचारियों और सीएम का आभार जताया है।



हंगामे के बाद बैलपड़ाव चौकी में तैनात पुलिस बल। ● अमृत विचार

बड़ा मीट कारोबारियों ने कोतवाली घेरी, प्रदर्शन



कोतवाली पहुंचे मीट कारोबारियों ने धरना प्रदर्शन किया। ● अमृत विचार

संवाददाता, रामनगर

अमृत विचार: कथित तौर पर गोमांस लाने का आरोप लगाते हुए हिंदूवादी संगठनों ने मांस से लदे दोनों वाहनों को क्षतिग्रस्त किया बल्कि चालक की भी बुरी तरह से पिटाई करने का आरोप लगाते हुए मुस्लिम समाज के लोगों ने कोतवाली का घेराव करते हुए मामले की निष्पक्ष जांच करते हुए आरोपियों के खिलाफ कार्रवाई की मांग भी की।

लोगों का कहना था कि यदि मौके पर पुलिस नहीं पहुंचती तो वाहन चालक के साथ कोई भी अनहोनी हो सकती थी। इस घटना से खफा मुस्लिम समाज के कई लोगों और बड़ा मीट कारोबारियों ने कोतवाली घेर कर मामले की निष्पक्ष जांच की मांग की। उधर घायल चालक नासिर की पत्नी ने हिंदूवादी संगठनों के नेताओं के विरुद्ध नामजद तहरीर देते हुए आरोपियों को शीघ्र गिरफ्तार करने

की मांग की। मोहल्ला गूलरघड़ी निवासी नूरजहां ने पुलिस को दी तहरीर में बताया कि उसके पति नासिर बड़े मीट की गाड़ी बरेली से रामनगर ला रहे थे। ग्राम छोड़ में कुछ हिंदूवादी संगठनों के लोगों ने मेरे पति के साथ मारपीट कर उन्हें लहलुहान कर दिया और मांब लिचिंग का प्रयास किया। अगर समय पर पुलिस प्रशासन नहीं पहुंचता तो आरोपी मेरे पति को मार देते। उन्होंने बताया कि राजू एवं पांच छह लोगों के खिलाफ नामजद तहरीर दी है। इन लोगों का कहना है कि रामनगर में पिछले लंबे समय से स्टॉलर हाउस के संचालन में लगी रोक के चलते हुए कभी बरेली व कभी संभल की मीट फैक्ट्रियों से बड़ा मीट की सप्लाई लायी जा रही है। जिसके लिए नगर पालिका की ओर से ठेकेदार के द्वारा सारे मानक पूरा करने की बात कही गई है। हमेशा की तरह गुरुवार को भी बरेली से मीट ला रही दो पिकअप को घेर लिया गया।

हल्द्वानी और नैनीताल में और साफ हुई हवा

संवाददाता, हल्द्वानी

अमृत विचार: दिवाली त्योहार खत्म होने के साथ ही अब नैनीताल जिले की आबोहवा साफ होने लगी है। नैनीताल में एक्यूआई 111 तक पहुंच गया था तो वहीं हल्द्वानी में 194 तक पहुंचा था। जिस वजह से हवा में लगातार प्रदूषण बढ़ रहा था। राहत की बात है कि दिवाली समाप्त होने के साथ ही एक्यूआई में लगातार गिरावट आ रही है।

प्रदूषण नियंत्रण बोर्ड हल्द्वानी और नैनीताल में प्रतिदिन एयर क्वालिटी इंडेक्स (एक्यूआई) के आंकड़े जारी कर रहा है। हल्द्वानी में 13 अक्टूबर को एक्यूआई 99 तक था। शहर में सामान्य तौर पर एक्यूआई 90 से 99 तक ही रहता है। यह स्थिति संतोषजनक है लेकिन प्रदूषण का यह स्तर भी शरीर के लिए अच्छा नहीं माना जाता है। दिवाली की रात हल्द्वानी



में 20 अक्टूबर को एक्यूआई 194 तक पहुंच गया था। इसके बाद इसमें गिरावट आने लगी और गुरुवार को एक्यूआई 134 पहुंच गया है। इसमें विगत दिनों की अपेक्षा 53 अंकों की गिरावट आई है। इसके अलावा नैनीताल में भी अब हवा तेजी के साथ सुधर रही है। हालांकि इस समय वहां इतना प्रदूषण है जितना सामान्य तौर पर हल्द्वानी में रहता है। नैनीताल में 13 अक्टूबर को एक्यूआई का स्तर

57 था। दिवाली की रात यह 111 तक पहुंचा। अब यह 91 तक आ गया है। अनुमान है कि आने वाले दो दिनों के अंदर यह स्तर और भी कम हो जाएगा। क्षेत्रीय प्रदूषण अधिकारी अनुराग नेगी ने बताया कि हवा अब धीरे-धीरे साफ हो रही है और हम लोगों को और भी प्रयास करने चाहिए जिससे आबोहवा और भी साफ हो। एक्यूआई सुधारने के लिए क्या करें: एक्यूआई को सुधारने के लिए हम कई उपाय कर

रुद्रपुर और हरिद्वार में सबसे ज्यादा प्रदूषण

हल्द्वानी : पूरे राज्य में रुद्रपुर और हरिद्वार में सबसे ज्यादा प्रदूषण है। रुद्रपुर में एक्यूआई का स्तर 170 है। हालांकि यहां सामान्य तौर पर एक्यूआई का स्तर 90 से 95 रहता है तो वहीं प्रदूषण में रुद्रपुर की बराबरी हरिद्वार ने की है। यहां का एक्यूआई भी 170 है। सामान्य तौर पर यहां का एक्यूआई 80 से 90 रहता है। दिवाली के दौरान रुद्रपुर में एक्यूआई 243 और हरिद्वार में 190 तक गया था।

सकते हैं, जिनमें वाहन उत्सर्जन को कम करना, कचरा न जलाना और घर के अंदर हवा की गुणवत्ता बनाए रखना शामिल है। इसके अलावा, पेड़ लगाना और टिकाऊ जीवनशैली अपनाना दीर्घकालिक समाधान हैं।

ऊंचाई वाले स्थानों पर हिमपात के आसार, बढ़ सकती है ठंड

संवाददाता, हल्द्वानी

अमृत विचार: अगले चार से पांच दिनों तक राज्य के अधिकतर जिलों में मौसम शुष्क रहेगा लेकिन ऊंचाई वाले स्थानों में हिमपात होने के आसार हैं। फिलहाल मैदानी इलाकों में पारा थोड़ा ज्यादा चल रहा है।

मौसम विज्ञान केंद्र देहरादून के अनुसार अगले पांच दिनों तक मैदानी इलाकों के अधिकांश जिलों में मौसम शुष्क बना रहेगा। मौसम वैज्ञानिक रोहित थपलियाल ने बताया कि वर्तमान में अधिकतम और न्यूनतम तापमान सामान्य से ऊपर चल रहे हैं लेकिन आने वाले

तीन से चार दिनों में अधिकतम और न्यूनतम तापमान में दो डिग्री सेल्सियस की गिरावट हो सकती है। उनके मुताबिक इस तरह का मौसम रहने से रात और दिन के तापमान में काफी अंतर देखने को मिल रहा है। मैदानी जिलों में अधिकतम तापमान 32 डिग्री और मैदानी क्षेत्रों में न्यूनतम तापमान 16

से 17 डिग्री के आसपास बना हुआ है। पर्वतीय जिलों के 2000 मीटर के क्षेत्रों में अधिकतम तापमान 24 डिग्री और न्यूनतम तापमान 10 से 12 डिग्री सेल्सियस के आसपास चल रहा है। मौसम विभाग के अनुसार पर्वतीय जिलों के ऊंचाई वाले क्षेत्रों में हिमपात होने से ठंड बढ़ सकती है।

सिटी ब्रीफ

रास्ते में घेरकर बाइक सवार को पीटा

बाजपुर : बाइक सवार युवक ने कुछ लोगों पर उसे रास्ते में घेरकर गाली-गलौज एवं मारपीट करने का आरोप लगा केलाखंडा थाने में तहरीर दी है। टांडा डालचंद निवासी चंद्रपाल ने पुलिस को बताया कि उसके पिता करीब 25 वर्षों से फिदनागर स्थित अपने खेत में घर बना कर रह रहे हैं, जहां उसका व परिवार के अन्य सदस्यों का आवागमन लगा रहता है। 121 अक्टूबर की प्रातः करीब 6 :40 बजे वह बाइक से पिता के पास जा रहा था। आरोप है कि इसी बीच असलम, शायदा पत्नी असलम, दानिश की पत्नी एवं असलम की पुत्री ने उसे रास्ते में रोक लिया और गाली-गलौज करते हुए लाठी-डंडों से हमला कर दिया तथा जान से मारने की धमकी दी। आसपास के लोगों ने उसे किसी तरह हमलावरों से बचाया। वहीं पुलिस ने चारों के खिलाफ मामला दर्ज कर लिया है।

गौवंशीय पशु के साथ क्रूरता

किच्छा : कोतवाली अंतर्गत क्षेत्र में एक वर्षीय गौ वंशीय पशु के साथ कुकर्म किए जाने का मामला प्रकाश में आया है। पुलिस को दी शिकायत में वार्ड नंबर 2, सुनेहरा फॉर्म निवासी विनोद कुमार ने आरोप लगाया कि घर के आंगन के बंधी हुई थी तथा उसके भाई सुनील ने झोपड़ी से बछिया को खोला और अपने घर ले गया तथा अपने घर ले जाने के बाद बछिया के साथ कुकर्म किया। सुबह बछिया आरोपी सुनील के घर से बरामद हुई। पुलिस ने मुकदमा दर्ज कर लिया है।

कनकपुर में विजयी प्रतिभागियों को किया सम्मानित

● गोपाल नगर में आयोजित तीन दिवसीय सांस्कृतिक कार्यक्रम का विशाल भंडारे के साथ समापन

संवाददाता, किच्छा

अमृत विचार: निकटवर्ती ग्राम कनकपुर के गोपाल नगर क्षेत्र में विगत तीन दिनों से आयोजित श्री सार्वजनिक मां श्यामा काली पूजा मंदिर समिति द्वारा आयोजित श्रांति पूजा सांस्कृतिक कार्यक्रम का विशाल भंडारे के साथ समापन हो गया। कार्यक्रम में बतौर मुख्य अतिथि पहुंचे कांग्रेस प्रदेश प्रवक्ता डॉ. गणेश उपाध्याय ने आभोजन समिति के प्रयासों की सराहना करते हुए कहा कि वर्तमान दौर में इस प्रकार के कार्यक्रमों का आयोजन आने वाली पीढ़ी के लिए मील का पथर साबित होगा। उन्होंने कहा कि कार्यक्रम के दौरान सम्मानित किए

बाइकों को लात मारकर गिराने वाला दरोगा हुआ लाइन हाजिर

कार्यालय संवाददाता, बरेली

अमृत विचार : भमोरा थाना क्षेत्र के देवचरा चौराहे पर दुकानों के सामने पार्क की गई बाइकों को थाने में तैनात दरोगा नरेंद्र राघव ने पैर मारकर गिरा दिया। लोगों के साथ गालीगलौज भी की। इसका वीडियो बुधवार को सोशल मीडिया पर वायरल हो गया। प्रकरण की जांच रिपोर्ट सीओ आंवला नितिन कुमार ने एसएसपी अनुराग आर्य को सौंपी। एसएसपी ने तत्काल प्रभाव से दरोगा को लाइन हाजिर करते हुए विभागीय जांच के आदेश दिए हैं। दरअसल, थाना क्षेत्र के बल्लिया

बरेली के खिलाड़ियों का मंडलीय प्रतियोगिता में दबदबा

बरेली, अमृत विचार : बदायूं में हुई विद्यालयीय मंडलीय एथलेटिक्स प्रतियोगिता में बरेली के खिलाड़ियों ने शानदार प्रदर्शन कर अलग-अलग वर्गों में कई पदक जीते। पदक जीतने वाले अधिकांश खिलाड़ी अंतर्राष्ट्रीय एथलीट एवं एनआईएस कोच अजय कश्यप से निशुल्क प्रशिक्षण प्राप्त कर रहे हैं। इन खिलाड़ियों ने राज्य स्तर प्रतियोगिता के लिए मजबूत दावेदारी पेश की है। प्रतिभागिता में रिश्म शर्मा ने सामान्य वर्ग में 400 मीटर, 200 मीटर दौड़ व 400 मीटर हार्डस में स्वर्ण पदक जीतकर प्रतिभा का लोहा मनवाया। रोहित भदौरिया ने सीनियर वर्ग में 800 मीटर, 1500 मीटर और 3000 मीटर दौड़ व 400 मीटर के साथ व्यक्तिगत चैंपियनशिप भी जीती। मोहित शर्मा ने 200 मीटर, 400 मीटर दौड़ व लंबी कूद में स्वर्ण पदक जीते। जूनियर वर्ग में आलम ने 400 मीटर, 800 मीटर और 100 मीटर दौड़ में स्वर्ण पदक जीतते हुए व्यक्तिगत चैंपियनशिप भी जीत ली।

जन संवाद कार्यक्रम में मुख्यमंत्री ने बेबाकी से दिए छात्रों के जवाब

मुख्यमंत्री पुष्कर सिंह धामी ने खटीमा, बनबसा, नानकमता के छात्र-छात्राओं के साथ संवाद किया, बोले-उत्तराखंड में आने वाला समय युवाओं का होगा

संवाददाता, खटीमा

अमृत विचार: युवा संवाद कार्यक्रम में मुख्यमंत्री पुष्कर सिंह धामी ने खटीमा, बनबसा, नानकमता के छात्र-छात्राओं के साथ संवाद किया। उन्होंने छात्रों द्वारा पूछे गए सवालों का बेबाकी से जवाब देते हुए कहा कि सरकार युवाओं के लिए हर क्षेत्र में बेहतर योजनाएं चला रही है।

संवाद कार्यक्रम में मुख्यमंत्री धामी ने सभी छात्रों के सवालों का उत्तर दिया और आश्वासन दिया कि आने वाला समय युवाओं का होगा और उत्तराखंड के युवाओं के लिए उनके एवं मौजूदा सरकार द्वारा पूरा प्रयास किया जाएगा। साथ ही उन्होंने युवा साथियों को अपने जीवन का लक्ष्य निर्धारित कर अपने भविष्य की योजनाओं को लेकर काम करना चाहिए। कार्यक्रम में एक छात्रा निकिता उपाध्याय द्वारा मुख्यमंत्री धामी से पूछे गए फूड स्टार्टअप शुरू करने के लिए सरकार द्वारा प्रदान की जा रही सहायता एवं योजनाओं की जानकारी के सवाल पर मुख्यमंत्री धामी ने कहा कि सरकार द्वारा युवाओं को स्टार्टअप शुरू करने के लिए बिना ब्याज के ऋण उपलब्ध कराया जा रहा है। खुशी जोशी द्वारा द्वारा भर्ती परीक्षाओं के संबंध



खटीमा के लोहियाहेड में आयोजित जन संवाद कार्यक्रम में सवाल पूछती छात्रा। ● अमृत विचार

जनता की समस्याओं के समाधान के लिए निर्देश

खटीमा : मुख्यमंत्री पुष्कर सिंह धामी के बृहस्पतिवार को लोहियाहेड स्थित हेलीपेड पर पहुंचते ही जनप्रतिनिधियों और जनता ने उन्हें पुष्प गुच्छ देकर स्वागत किया। इस दौरान उन्होंने जनता की समस्याएं भी सुनीं। मुख्यमंत्री धामी के यहां आने की सूचना पर तमाम जनप्रतिनिधि और क्षेत्र की जनता हेलीपेड पर उनके स्वागत को पहले ही जमा हो गई थी। उन्होंने

में पूछे गए सवाल के जवाब में मुख्यमंत्री ने कहा कि आगामी भर्ती परीक्षाओं का कलेंडर जारी कर दिया गया है जिसमें ग्यारह हजार भर्तियों की परीक्षाएं पूरी

ईमानदारी से करवाई जाएंगी। छात्र-छात्राओं द्वारा पारदर्शी प्रतियोगिता परीक्षाएं आयोजित करने पर मुख्यमंत्री धामी का आभार प्रकट किया। युवा संवाद

हेलीपेड पर जनता से मुलाकात की व उनकी समस्याएं भी सुनीं। उन्होंने जनता की समस्याओं का समाधान गंभीरता के साथ करने के निर्देश संबंधित अधिकारियों को दिए। रबीश भटनागर ने टनकपुर से देहरादून ट्रेन चलवाने और बाद पीड़ित व्यापारियों को मुआवजा दिए जाने पर मुख्यमंत्री धामी का आभार जताया। इस अवसर पर पंतनगर विश्वविद्यालय के वाइस चांसलर

कार्यक्रम में मुख्य रूप से जिला पंचायत अध्यक्ष अजय मौर्या, भाजपा जिलाध्यक्ष कमल चिंदल, नगर पालिका अध्यक्ष रमेश चंद्र जोशी, पंजाबी महासभा के प्रदेश

भैया दूज पर लिया मां का आशीर्वाद, बहनों ने की पूजा

खटीमा : मुख्यमंत्री पुष्कर सिंह धामी ने अपने निवास नगरा तराई में भैया दूज का पर्व माताजी बिश्ना देवी का आशीर्वाद लेकर मनाया। वहीं उनकी दोनों बहनों ने परंपरागत तरीके से उनका सिर पूजा और तिलक किया। उन्होंने बहनों को सदा रक्षा करने का वचन दिया।

धामी, विमला मंडेला, नवीन बोरा, कामिल खान, राम सिंह जेठी, मनोज शाही, विक्की अंसारी, नगर मंडल महामंत्री भुवन जोशी, किशन सिंह किन्ना, अशोक बत्रा, हिमांशु बिष्ट आदि उपस्थित थे। छात्र संघ अध्यक्ष

रोहित जोशी द्वारा कंपटीटिव परीक्षाओं के लिए खटीमा में सेंटर बनाने की मांग पर मुख्यमंत्री धामी ने जल्द पूरा करने का आश्वासन दिया। मुख्यमंत्री ने सभी को दीपावली, भैयादूज की शुभकामनाएं दीं।

दो नए धान खरीद केंद्र खोलने की मांग उठाई

संवाददाता, सितारगंज

अमृत विचार : सहकारी गन्ना विकास समिति के अध्यक्ष जरनैल सिंह ने कैबिनेट मंत्री सौरभ बहुगुणा से सितारगंज में दो नए धान खरीद केंद्र खोलने की मांग की है। उन्होंने कहा कि सितारगंज में धान की अच्छी पैदावार हुई है। लेकिन खरीद केंद्र कम होने के कारण किसानों के धान नहीं तुल पा रहे हैं।

बृहस्पतिवार को दिए ज्ञापन में जरनैल सिंह ने कहा कि सितारगंज में तेजी से धान की फसल की कटाई चल रही है। साथ ही, बाजार में सैकड़ों किसान फसल लेकर बेचने आ रहे हैं। वहीं, सीमित धान खरीद केंद्र होने के कारण किसान सरकारी केंद्रों

बुजुर्ग का मोबाइल खोया, ठगों ने खाते से

पार किए साढ़े चार लाख

बरेली, अमृत विचार : किला थाना क्षेत्र के रहने वाले बुजुर्ग का मोबाइल फोन खो गया। जो किसी ठग के हाथ लग गया। ठग ने उनके दो बैंक खातों से 4.53 लाख रुपये पार कर दिए। नया मोबाइल फोन लेने के बाद जब उन्होंने मोबाइल बैंकिंग एप डाउनलोड किया तो उन्हें ठगी की जानकारी हुई। पुलिस ने बुजुर्ग की तहरीर पर अज्ञात के खिलाफ रिपोर्ट दर्ज कर मामले की जांच शुरू कर दी है। थाना क्षेत्र के खन्नु मोहल्ला निवासी नंद किशोर रस्तोगी ने बताया कि सात अक्टूबर को वह अपने किसी काम से बाजार गए थे। उस दौरान उनका मोबाइल फोन कहीं गिर गया। कुछ दिन बाद जब उन्होंने नया मोबाइल फोन लिया और उसमें गूगल पे समेत अन्य बैंकिंग ऐप्स दोबारा इंस्टॉल किए तो उनके दो बैंक खातों से रुपये साफ हो चुके थे। परेशान होकर वह बैंक पहुंचे तो उन्हें जानकारी मिली कि ठगों ने सुनियोजित तरीके से 4.53 लाख रुपये उनके खाते से उड़ा लिए।

तौकीर के करीबी नफीस और पत्नी पर मुकदमा

कार्यालय संवाददाता, बरेली

अमृत विचार : आईएमसी प्रमुख मौलाना तौकीर रजा खां के इशारे पर शहर में बवाल कराने की साजिश रचने के आरोप में जेल में बंद नफीस के खिलाफ एक और मुकदमा दर्ज किया गया है। नफीस ने पत्नी के साथ मिलकर वक्फ बोर्ड की जमीन में खेल किया है। मामले में पीड़ित ने एसएसपी अनुराग आर्य से शिकायत की। एसएसपी के आदेश पर कोतवाली पुलिस ने डॉ. नफीस और उनकी पत्नी फरहत बेगम के खिलाफ धोखाधड़ी समेत अन्य गंभीर धाराओं में रिपोर्ट दर्ज मामले की जांच शुरू कर दी है।

● वक्फ बोर्ड की जमीन में खेल करने का आरोप, पुलिस ने शुरू की जांच

● एसएसपी के आदेश पर पुलिस ने दर्ज की रिपोर्ट, कसा जाएगा शिकंजा

किला थाना क्षेत्र के मोहल्ला साहूकारा निकट राजो वाली मस्जिद निवासी मोहम्मद कमर अख्तर ने बताया कि उनकी दादी नन्हो कुजड़ी ने बमनपुरी स्थित वक्फ संख्या 26 ए में करीब 95 वर्ग गज जमीन पर मकान बनाया था। साथ ही नीचे पांच दुकानें बनी हुई थीं। इसमें से वह एक दुकान में खुद सब्जी की दुकान कर जीवन

यापन करती थीं। उन्हें कोई संतान नहीं थी। कमर अख्तर के दादा साबिर हुसैन की सब्जी की दुकान कुतुबखाना सब्जी मंडी पर थी। इस कारण नन्हो का उनके दादा की दुकान पर आना-जाना था। नन्हो ने साबिर हुसैन को अपना मुंह बोला भाई मान लिया था। नन्हो ने निधन से पहले वक्फ संख्या 26 ए वाली संपत्ति को उसके दादा साबिर हुसैन और उनके तीनों बेटों साकिर हुसैन, जाकिर हुसैन और नासिर हुसैन के नाम वसीयत कर दी थी। आरोप है कि उसके पिता साकिर हुसैन का नफीस की कुतुबखाना स्थित चश्मे की दुकान पर आना-जाना था। आरोप है कि नफीस ने उसके

पिता को विश्वास में लेकर वक्फ संख्या 26ए वाली संपत्ति को वर्ष 1996 में 30 साल (जिसका समय जून 2026 में पूरा हो रहा है) के लिए अपनी पत्नी फरहत बेगम के नाम लीज पर ले ली। वर्ष 2022 में उसके पिता का निधन हो गया। इसके बाद नफीस और उनकी पत्नी फरहत बेगम ने धोखाधड़ी कर फर्जी कागजात तैयार कर वक्फ संख्या 26 ए की संपत्ति को अपने दोनों बेटों नौमान खान और फरहान खान के नाम गिफ्ट डीड बनवा ली। इस पर अभी भी काबिज हैं। कमर अख्तर की शिकायत पर पुलिस ने रिपोर्ट दर्ज कर मामले की जांच शुरू कर दी है।

पहल
आईएमए यूपी के आगामी अध्यक्ष ने कहा, उत्कृष्ट सामाजिक सेवाओं से देश में रोल मॉडल है आईएमए की बरेली शाखा

एक और चैरिटेबल क्लीनिक शुरू करेगी आईएमए : डॉ. रवीश

● आईवीआरआई रोड पर खुलेगी नई चैरिटेबल क्लीनिक, गरीबों की होंगी निशुल्क जांचें

● कहा - अन्य आईएमए शाखाओं से भी चैरिटेबल क्लीनिक चलाने की अपील की जाएगी

रामपुर गार्डन स्थित अस्पताल में पत्रकारों से बात करते हुए डॉ. रवीश ने कहा कि नई जिम्मेदारी मिलने के साथ ही अब उनका उद्देश्य प्रदेश सरकार की जनकल्याणकारी योजनाओं को जन-जन तक पहुंचाना और मुख्यमंत्री से मिलकर चिकित्सकों और अस्पतालों की समस्याओं, क्लीनिकल इस्टेब्लिशमेंट एक्ट आदि पर चर्चा कर उनसे सहयोग

डॉ. रवि मेहरा दसवीं बार बने राष्ट्रीय कार्यकारिणी सदस्य

पत्रकारों से बातचीत के दौरान यह भी बताया गया कि डा. रवि मेहरा लगातार दसवीं बार आईएमए की राष्ट्रीय कार्यकारिणी के सदस्य चुने गए हैं। बरेली के चिकित्सकों के लिए यह गर्व की बात है। डा. रवि मेहरा ने यूपी प्रदेश अध्यक्ष डा. रवीश से प्रदेश के सभी एम्बीबीएस चिकित्सकों को आईएमए से जोड़ने की बात कही। सरकार की महत्वकांक्षी आयुष्मान योजना से बड़ी संख्या में बरेली के अस्पताल नहीं जुड़े हैं, इनको भी जुड़वाने का प्रयास किया जाएगा, जिससे हर आमजन को अपने घर के निकट ही बेहतर इलाज मिल सके। आईएमए अध्यक्ष डॉ. अतुल श्रीवास्तव, डॉ. विल भारद्वाज, डॉ. रवि मेहरा, डॉ. राजीव गोयल, डॉ. आरके सिंह, डॉ. सुदीप सरन, डॉ. गौरव गर्ग, डॉ. डीपी गंगवार आदि मौजूद रहे।

देने की प्रार्थना की जाएगी। सरकार और निजी चिकित्सकों के साथ मिलकर मातृ एवं शिशु मृत्यु दर में कमी लाने, पांच साल तक के बच्चों का शत प्रतिशत टीकाकरण सुनिश्चित करने के लिए प्रदेश की सभी आईएमए शाखाओं को गांवों और मलिन बस्तियों को गोद लेने का आह्वान किया। डा. आईएस तोमर ने कहा कि बरेली के बहुत गर्व की बात है कि डा.

रवीश को यूपी का अध्यक्ष चुना गया है। इससे पहले 1989 में डा. दिनेश जौहरी अध्यक्ष चुने गए थे, लेकिन उन्होंने पहले ही त्याग पत्र दे दिया था। डा. विनोद पागरानी ने कहा कि थैलेसीमिया से पीड़ित बच्चों के लिए आईएमए ब्लड बैंक जीवनदायनी साबित हुआ है। हर माह इस रोग से पीड़ित मरीजों के 200 यूनिट ब्लड दिया जाता है।



खटीमा के ऊंची महुवट गांव में अजगर को रेस्क्यू करते वनकर्मी। ● अमृत विचार

ऊंची महुवट के एक घर में अजगर के आने से हड़कंप

खटीमा : सुरई रेंज के अंतर्गत ग्राम सभा ऊंची महुवट निवासी दीपक सामंत के घर अजगर के आ जाने से परिजनों और आसपास के लोगों में हड़कंप मच गया। आनन फानन में ग्रामीणों ने वन विभाग को सूचित किया। इस पर मौके पर पहुंचे वन कर्मियों ने अजगर को रेस्क्यू किया और सुरक्षित स्थान पर छोड़ दिया गया। वन विभाग की टीम में महेंद्र सिंह, दीपक कश्यप, जीवन सिंह फुफाल, प्रवीण सिंह, राजेंद्र सिंह आदि मौजूद रहे।

ब्रीफ न्यूज़

रामपुरी चाकू के साथ आरोपी गिरफ्तार

सितारगंज : रामपुरी चाकू के साथ पुलिस ने एक आरोपी को गिरफ्तार किया है। वहीं, मामले में पुलिस ने आरोपी के विरुद्ध आर्मस् एक्ट में केस दर्ज किया है। शांति व्यवस्था बनाए रखने के बावत बुधवार रात को पुलिस गश्त कर रही थी। तभी एमबीआर गेट के पास कच्ची सड़क से एक युवक आता हुआ दिखाई दिया। शक होने पर जब पुलिस ने उसे रोक कर पूछताछ करनी चाही तो वह वापस मुड़कर कैलाश नदी की ओर भागने लगा। इस पर पुलिस ने हल्का बल प्रयोग कर उसे बांधोच लिया। तत्पश्ची लिये पर पुलिस को उसके पास से एक रामपुरी चाकू बरामद हुआ। पुछताछ में उसने उसका नाम मिथुन बर्दई (28) है। बताया कि वह गांव टेंगौर नगर, शक्तिफार्म में रहता है। नशे की पूर्ति करने के लिए वह छोटी-मोटी चोरियां करता है। बचाव के लिए उसने चाकू रखा है। वहीं, मामले में पुलिस ने अभियुक्त के विरुद्ध आर्मस् एक्ट में केस दर्ज किया है। पुलिस उसे न्यायालय में पेश करने की कार्रवाई कर रही है।

तमंचा और कारतूस के साथ एक व्यक्ति गिरफ्तार

सितारगंज : रात्रि गश्त के दौरान पुलिस ने तमंचा और कारतूस के साथ एक व्यक्ति को गिरफ्तार किया है। मामले में पुलिस ने व्यक्ति के विरुद्ध आर्मस् एक्ट में केस दर्ज किया है। पुलिस ने बताया कि शांति व्यवस्था बनाए रखने के बाबत वह सिडकुल क्षेत्र में चेंकिंग कर रहे थे। इस दौरान पुलिस ने गांव देवनगर निवासी राहुल मंडल (28) को एक तमंचे और एक कारतूस के साथ गिरफ्तार किया। वहीं, मामले में पुलिस ने आरोपी के विरुद्ध आर्मस् एक्ट में केस दर्ज किया है। पुलिस उसे न्यायालय में पेश करने के कार्रवाई कर रही है।

20 लीटर कच्ची शराब के साथ एक गिरफ्तार

काशीपुर : पुलिस ने एक व्यक्ति को गिरफ्तार कर उसके पास से 20 लीटर कच्ची शराब बरामद की है। कुंडेवररी चौकी पुलिस ने गश्त के दौरान आईआईएम रोड पर लोगो को कच्ची शराब बेवते दोहरी वकील भद्रा कॉलोनी निवासी चेताराम को गिरफ्तार कर उसके कब्जे से एक प्लास्टिक के कंड़े में भरे 60 पाउच करीब 20 लीटर कच्ची शराब बरामद की है। पुलिस ने आरोपी केसुराम का आवकारी अभिनयम में चालान किया है।

सार्वजनिक स्थानों पर शराब पीने पर 9 लोग पकड़े

बाजपुर : पुलिस चौकी बनाखेड़ा की पुलिस टीम ने सघन चेंकिंग अभियान चलाया। इस दौरान होटल-ढाबों एवं सार्वजनिक स्थानों पर बैठकर शराब का सेवन करने वाले नौ लोगो को पकड़ा गया, जिनका बाद में 81 पुलिस एक्ट में चालान कर कड़ी ह्दियायत देकर छोड़ा गया। पुलिस ने इस तरह की कार्रवाई आगे भी जारी रखने की बात कही है।

जमीन के विवाद को लेकर महिला व बेटे को पीटा

बाजपुर : जमीन के विवाद को लेकर एक महिला और उसके बेटे के साथ मारपीट किए जाने का मामला सामने आया है। पीड़िता ने कोतवाली में तहरीर देकर कार्रवाई की मांग की है ग्राम बनाखेड़ा निवासी हरवंश कोर पत्नी जीत सिंह ने पुलिस को बताया कि पड़ोसी परिवार के लोग पीड़िता एवं उनके पुत्र कुलवंत सिंह की जमीन को हड़पने का प्रयास कर रहे हैं। आरोप है कि जमीन अपने नाम कराने के दबाव में आरोपित आए दिन उनके घर पर झगड़ा करने पहुंच जाते हैं और गाली-गलौज करते हैं। विरोध करने पर जाने से मारने की धमकी भी दी जाती है। गुरुवार की सुबह भी आरोपी घर में घुस आए और गाली-गलौज करते हुए लाठी-डंडों से मां-बेटे पर हमला कर दिया, जिसमें दोनों के चोटें आई हैं। पीड़िता ने कहा कि उनकी जमीन का बंटवारा पहले ही हो चुका है।

बदमाश से खौफजदा सामिया कॉलोनी के लोग

संवाददाता, रुद्रपुर

अमृत विचार : नोएडा में हत्या के आरोप में सात साल की सजा काटने के बाद रवि यादव की बदमाशी का खौफ कोतवाली इलाके की पॉश कॉलोनी सामिया में भी देखने को मिल रहा है। एक और वारदात को अंजाम देते हुए बदमाश ने कार सवार दंपती को रोका और तमंचा तान कर हत्या करने की धमकी दी। गुस्साए लोगों ने देर रात्रि को ही कोतवाली का घेराव किया और तहरीर देकर कार्रवाई का मुद्दा उठाया। पुलिस ने मुकदमा दर्ज कर लिया है।

तीन माह पहले ही रवि यादव नाम का युवक सामिया लेक सिटी कॉलोनी में रहने आया। जो कि नोएडा में हुए हत्याकांड का

अभियुक्त भी है और सात साल जेल में रहने के बाद जमानत पर रिहा हुआ है। कुछ दिन पहले ही पुलिस ने अभियुक्त को तमंचे के साथ गिरफ्तार किया था और फिर जेल से छूटने के बाद 22 अक्टूबर की रात्रि अभियुक्त रवि ने सामिया कॉलोनी की रहने वाली रिंतू राजपूत को उस वक्त रोक दिया। जब वह अपने पति के साथ कार से घर लौट रही थी। अभियुक्त ने महिला पर तमंचा तान कर दंपती को हत्या करने की धमकी दी और अभद्रता करते हुए हाथापाई की कोशिश भी की। जिससे कार में बैठे दो मासूम बच्चे भी भयभीत हो गए। रवि की बदमाशी से अजीज कॉलोनी के लोग गुरुवार की रात्रि को ही कोतवाली पहुंचे और कोतवाल का घेराव करते हुए तहरीर सौंपी।

व्यापार मंडल एवं नगर पंचायत अध्यक्ष प्रतिनिधि ने लालपुर चौकी में प्रभारी से की जल्द कार्रवाई की मांग चोरी की घटनाओं को लेकर दी आंदोलन की चेतावनी

संवाददाता, किच्छा

अमृत विचार: कोतवाली अंतर्गत लालपुर क्षेत्र में लगातार हो रही चोरी की घटनाओं को लेकर व्यापार मंडल एवं नगर पंचायत अध्यक्ष प्रतिनिधि ने लालपुर चौकी में चौकी प्रभारी से मुलाकात कर जल्द कार्रवाई की मांग की। इस दौरान व्यापारियों ने पूर्व में हुई घटनाओं का खुलासा करने तथा चोरी की घटनाओं पर अंकुश लगाने की मांग करते हुए आंदोलन की चेतावनी दी।

लालपुर क्षेत्र में बढ़ती चोरी की घटनाओं पर अंकुश लगाने एवं दीपावली के दिन व्यापारी के निवास से हुई लाखों रुपए की चोरी तथा अन्य घटनाओं के खुलासे की मांग को लेकर दर्जनों लोग लालपुर



लालपुर चौकी में बैठक करते क्षेत्रवासी एवं चौकी प्रभारी। ● अमृत विचार

पुलिस चौकी पहुंचे। जहां उन्होंने चौकी प्रभारी बसंत कुमार से वार्ता कर पुलिस की कार्यप्रणाली को लेकर नाराजगी जताई। व्यापारियों ने कहा कि लालपुर क्षेत्र में दीपावली की रात अज्ञात चोरों ने

चलती विद्युत लाइन से ट्रांसफार्मर चोरी



शक्तिफार्म: शक्तिफार्म क्षेत्र में चोरों ने दुस्साहस दिखाते हुए चलती विद्युत लाइन से ट्रांसफार्मर चुरा लिया। जिससे गांव बैकुंठपुर के लगभग एक दर्जन से अधिक परिवार अंधेरे में डूब गए। ग्राम बैकुंठपुर में लगे ट्रांसफार्मर को बुधवार की देर रात्रि चोरों ने चलती विद्युत लाइन से ही खोलकर चुरा लिया। जिससे एक दर्जन से अधिक परिवारों के घरों की विद्युत आपूर्ति ठप हो गई। पहले तो ग्रामीणों ने अंदाजा लगाया कि विद्युत कटौती की जा रही है, तभी विद्युत आपूर्ति बाधित है, परंतु सुबह देखा तो ट्रांसफार्मर ही गायब था। जिसकी सूचना सभासद एवं ग्राम प्रधान ने तत्काल विद्युत विभाग के अधिकारियों को दी। मौके पर पहुंचे विद्युत कर्मियों ने काफी खोजबीन की, परंतु चुराए गए ट्रांसफार्मर का कहीं कोई अता-पता न चल सका। विद्युत विभाग के एसडीओ हर्षित जायसवाल ने कहा कि चलती हुई विद्युत लाइन से ट्रांसफार्मर चुराना, दुस्साहस भरा कदम है। मामले में चौकी पुलिस को तहरीर दी गई है। पुलिस जांच में जुटी है।

प्रतिबंधित दवाइयां देकर बहू की हत्या एक करोड़ रुपये व कार नहीं देने पर किया प्रताड़ित, दहेज हत्या का मुकदमा दर्ज, तपतीश शुरू

संवाददाता, रुद्रपुर

अमृत विचार : ससुरालियों ने कम दहेज लाने पर बहू को प्रतिबंधित दवाइयां देकर मौत के घाट उतार दिया। आरोप था कि शादी के बाद से ही ससुराली एक करोड़ रुपये और कार लाने का दबाव बना रहे थे। पुलिस ने तहरीर के आधार पर दहेज हत्या का मुकदमा दर्ज कर तपतीश शुरू कर दी है।

आवास विकास निवासी बलराम अग्रवाल ने बताया कि उसकी बेटी ज्योति अग्रवाल का विवाह 22 अप्रैल 2023 को प्रतापपुर नानकमत्ता निवासी दीपांशु मिश्र के साथ बड़ी धूमधाम के साथ किया था। शादी में हैसियत अनुसार काफी दहेज भी दिया, लेकिन शादी के कुछ माह बाद ही पति दीपांशु मिश्रल, सास इंदु मिश्रल, ससुर सुनील मिश्रल, ननद दिव्यांशु व जेट हिमांशु मिश्रल कम दहेज लाने का ताना मारने लगे और एक करोड़ रुपये, एक फॉर्च्यूनर कार की डिमांड करने लगे। शादी के बाद बेटी ने पुत्री को जन्म दिया। इसके बाद ससुराल वाले बेटा नहीं होने का भी ताना मारने लगे। आरोप था कि पुन: लड़की होने



ज्योति (फाइल फोटो)।

ननद ने रचा गर्भपात कराने का षड्यंत्र

रुद्रपुर : ज्योति की ननद डॉ. दिव्यांशी गोयल रुद्रपुर के जिला अस्पताल में कार्यरत है। आरोप था कि वर्ष 2025 में जब ज्योति गर्भवती हुई, तो ससुराल पक्ष ने अवैध तरीके से लिंग परीक्षण कराया और जब यह पता चला कि ज्योति को दोबारा बेटी होने वाली है तो विवाहिता को बेहतर उपचार कराने का झांसा देकर गर्भपात करवा दिया। गर्भपात में लापरवाही बरतने के बाद ही ज्योति की हालत बिगड़ने लगी और ससुराल पक्ष के लोग मायके वाले को भ्रमित करते रहे।

ज्योति पर मद्दा था नशा करने का आरोप

रुद्रपुर : पिता बलराम अग्रवाल ने अपनी तहरीर में जिक्र किया है कि उसकी बेटी पढ़ी लिखी थी और इकलौती होने के कारण बेहद ही लाड़ली थी, लेकिन चार जुलाई 2025 को ससुरालियों ने यह बताया कि ज्योति अजीब व्यवहार कर रही है और उसे नशा मुक्ति केंद्र नोएडा ले जाना जा रहा है। तो यह अकल्पनीय लॉन्ग सुनकर बुरी हैरानी हुई, क्योंकि ज्योति बेहद सुलझी हुई लड़की थी, जबकि मेडिकल परीक्षण में ब्रेन ब्लीडिंग की पुष्टि हुई। साथ ही डॉक्टरों ने यह भी पुष्टि की थी कि हालत नशे की वजह से नहीं, बल्कि गलत दवा देकर ब्रेन ब्लीडिंग होना बताया।

पर बेटी का गर्भपात करवा दिया गया। तब से ही बेटी की हालत बिगड़ने लगी। जब बेटी को

नोएडा अस्पताल में भर्ती कराया गया, तो डॉक्टरों ने बताया कि ज्योति की घातक दवाइयां देकर

दंपती पर किया जानलेवा हमला

रुद्रपुर: कोतवाली इलाके के गांव मलसी में एक दंपती पर जानलेवा हमला किए जाने का मामला सामने आया है। पुलिस ने तहरीर के आधार पर मुकदमा दर्ज कर जांच शुरू कर दी है। जानकारी के अनुसार गांव मलसी निवासी भुरा लाल ने बताया कि 18 अक्टूबर की रात्रि को वह अपने परिवार के साथ घर पर था। अचानक गांव के हामिद अली, सोनू उर्फ फिरोज, सद्दाम, मोसिन, मोसिस गोलकी, तौहीद अंसारी अपने साथियों के साथ आया और अभद्रता करते हुए हाथापाई करने लगा। जब बीच बचाव को बुजुर्ग दादी प्रेमवती व भाई महेंद्र आए तो हमला कर घायल कर दिया। जब पड़ोसी घटनास्थल की ओर दौड़े, तो हमलावर गोली चलाते हुए फरार हो गए।

है। उन्होंने कहा कि वाहिनी द्वारा पूर्व में सिलाई एवं बुनाई प्रशिक्षण, कंप्यूटर एवं सूचना प्रौद्योगिकी प्रशिक्षण, कृषि एवं पशुपालन

है। उन्होंने कहा कि वाहिनी द्वारा पूर्व में सिलाई एवं बुनाई प्रशिक्षण, कंप्यूटर एवं सूचना प्रौद्योगिकी प्रशिक्षण, कृषि एवं पशुपालन

कार्यशालाएं, स्वरोजगार से जुड़े प्रशिक्षण आयोजित किए जा चुके हैं। मेडिकल सिविक एक्शन, वेटेनरी सिविक एक्शन, नशा मुक्ति अभियान, बेटी बचाओ-बेटी पढ़ाओ, जल संचय कार्यक्रम, स्वच्छता अभियान एवं एक भारत श्रेष्ठ भारत अभियान जैसी अनेक गतिविधियां भी नियमित रूप से संचालित की जा रही हैं। अंत में कमांडेंट लाल ने सभी आगंतुकों का आभार व्यक्त किया। इस अवसर पर निरीक्षक मोहर सिंह, सहायक उप निरीक्षक सुंदर सिंह, राजू कुमार सिंह, सुनील कुमार, संदेश राज, भूपेंद्र, रामजन्म पासवास, दीपक कुमार, अर्जुन कुमार, सुरेश कुमार, गंगा देवी आदि उपस्थित रहे।

सभी आरोपियों को जल्द गिरफ्तार कर चोरी गए माल को बरामद किया जाना चाहिए। चौकी प्रभारी बसंत कुमार ने व्यापारियों से अपने प्रतिष्ठान एवं निवास पर सीसीटीवी कैमरे लगाने तथा सुरक्षा के लिए चौकीदार की व्यवस्था करने का आग्रह करते हुए कहा कि पुलिस टीम लगातार चोरों को पकड़ने का प्रयास कर रही है और जल्द ही घटना को अंजाम देने वाले सभी आरोपी पुलिस की गिरफ्त में होंगे बैठक में व्यापार मंडल अध्यक्ष रघुवीर सिंह, राज गगनेजा, पूर्व जिला पंचायत सदस्य बंटी खुराना, पूर्व ग्राम प्रधान इकबाल अहमद, बलजीत सिंह, चंचल सिंह, धर्मेन्द्र तिवारी, बलजीत सिंह लवली, शुभम पुजारा, नरेंद्र सिंह, मंगत चुग आदि मौजूद रहे।

अज्ञात वाहन की टक्कर से बाइक सवार की मौत

● 17 अक्टूबर सुबह दस बजे की है घटना, घर से बैंक जा रहा था युवक

संवाददाता, रुद्रपुर

अमृत विचार: बिलासपुर रोड पर बाइक सवार व्यक्ति को अज्ञात वाहन द्वारा टक्कर मारने का मामला सामने आया है। घायल को जिला अस्पताल ले जाया गया, जहां डॉक्टरों ने मृत घोषित कर दिया। पुलिस ने शव को पोस्टमार्टम के लिए भेज दिया।

परेवा फार्म बिलासपुर यूपी निवासी अमरीक सिंह 17 अक्टूबर को बाइक से रुद्रपुर स्थित बैंक आ रहे थे। बिलासपुर रोड कोतवाली रुद्रपुर सीमावर्ती इलाके के समीप एक अज्ञात वाहन ने टक्कर मार दी। जिससे अमरीक सिंह गंभीर रूप से घायल हो गया। गुरुवार को प्राइवेट अस्पताल में उपचार चलने के दौरान बाइक सवार व्यक्ति ने दम तोड़ दिया। सूचना मिलने पर पुलिस ने घटना की जानकारी ली और शव को पोस्टमार्टम के लिए भेज दिया। पुलिस अब टक्कर मारने वाले वाहन की तलाश कर रही है।

सड़क दुर्घटना में एक युवक की मौत

बाजपुर : बन्नाखेड़ा मार्ग पर हुई सड़क दुर्घटना में एक युवक की मृत्यु हो गई, जबकि एक युवती गंभीर रूप से घायल हो गई। पुलिस ने मामला दर्ज कर जांच शुरू कर दी है। ग्राम कल्याणपुरी बैरिया दौलत निवासी हरीश चंद ने पुलिस को बताया कि उसका पुत्र सुरजीत 18 अक्टूबर की दोपहर गांव ढाकी से नेहा को लेकर बाइक पर घर लौट रहा था। सुरजीत अपनी बाइक को सावधानीपूर्वक व सामान्य गति से अपनी साइड से चला रहा था। आरोप है कि दोपहर बाद करीब साढ़े तीन बजे जब वह बन्नाखेड़ा मार्ग पर एक क्रशर के पास ढाकी चौराहे के समीप पहुंचा, तभी पीछे से आ रही बाइक के चालक ने तेज और लापरवाही से वाहन चलाते हुए जोरदार टक्कर मार दी। जिसमें सुरजीत और नेहा गंभीर रूप से घायल हो गए। आसपास मौजूद लोगों की मदद से दोनों को सरकारी अस्पताल ले जाया गया, जहां चिकित्सकों ने सुरजीत को मृत घोषित कर दिया। वहीं नेहा का इलाज काशीपुर के निजी हास्पिटल में चल रहा है। पुलिस ने तहरीर के आधार पर मामला दर्ज कर लिया है।

अत्यधिक नशे में सड़क पर गिरकर युवक की मौत

बेसुध पड़े मिले युवक की मौत

रुद्रपुर, अमृत विचार : आदर्श कॉलोनी चौकी इलाके में बेसुध पड़े एक युवक की मौत हो गई। पुलिस ने घटना की जानकारी ली और शव को पोस्टमार्टम के लिए भेज दिया। आदर्श कॉलोनी चौकी प्रभारी होशियार सिंह को गुरुवार को सूचना मिली कि बालाजी गेट के समीप एक युवक बेसुध हालत में पड़ा हुआ है। सूचना के आधार पर पुलिस युवक को जिला अस्पताल ले गई और जैसे ही डॉक्टर ने उपचार शुरू किया। वैसे ही युवक ने अपना नाम भरत सिंह बताते हुए दम तोड़ दिया। पुलिस अब यह जानने की कोशिश कर रही है कि मृतक कहां का रहने वाला था और किस कारण से बेसुध सड़क पर पड़ा था। क्या युवक को कोई खतरनाक नशा सुधा दिया गया था फिर जहरीला पदार्थ दिया था। इन सभी पहलुओं को जानने के लिए पुलिस ने शव को पोस्टमार्टम के लिए भेज दिया। उधर, चौकी प्रभारी ने बताया कि पोस्टमार्टम रिपोर्ट आने के बाद मौत के कारणों की वास्तविक पुष्टि होगी। मृतक कहां का रहने वाला था। इसी खोजबीन की जा रही है।

बरामद होने की सूचना के बाद तमाम लोगों की भीड़ मौके पर जमा हो गई। घटना की सूचना पर कोतवाली पुलिस की टीम भी मौके पर पहुंच गई और मृतक की शिनाख्त करने के प्रयास शुरू

कर दिए। काफी प्रयास के बाद भी मृतक की कोई शिनाख्त नहीं हो पाई। जांच के दौरान मृतक के हाथ पर “जीवन” नाम गुदा हुआ पाया गया तथा मृतक ने पैंट एवं शर्ट पहनी हुई थी। वरिष्ठ उप

तमंचे से फायरिंग का आरोपी दबोचा

● 22 अक्टूबर को हुई थी वीडियो वायरल, खुलेआम कर रहा था गोलीबारी

संवाददाता, रुद्रपुर

अमृत विचार : 22 अक्टूबर को खुलेआम तमंचे से गोलीबारी की वीडियो वायरल होने के बाद पुलिस ने एक आरोपी युवक को दबोच लिया और तमंचा भी बरामद कर लिया। पुलिस ने अभियुक्त के खिलाफ मुकदमा दर्ज कर लिया है। जानकारी के अनुसार 22 अक्टूबर को रंपुरा चौकी इलाके में एक युवक द्वारा भीड़ पर खुलेआम तमंचे से गोलीबारी की घटना को अंजाम दिया था। सोशल मीडिया पर वीडियो वायरल होने के बाद पुलिस आरोपी की तलाश कर रही थी। चौकी प्रभारी प्रदीप कुमार को



पुलिस की गिरफ्त में गोलीकांड का अभियुक्त।

जानकारी मिली कि ब्लॉक रोड काशीपुर रोड पर एक युवक तमंचा लेकर टशनबाजी करता हुआ दिखाई दे रहा है। सूचना के आधार पर पुलिस ने दबिश देकर वार्ड-24 रंपुरा बस्ती निवासी अनिल कोली को दबोच लिया और 315 बोर का

एक तमंचा भी बरामद कर लिया। पूछताछ में अभियुक्त ने बताया कि 22 अक्टूबर को झगडे के दौरान उसने तमंचे से भीड़ पर कई राउंड फायर किए थे। पुलिस ने मुकदमा दर्ज कर अभियुक्त को न्यायालय के समक्ष पेश कर दिया है।

एसएसबी की ओर से इलेक्ट्रीशियन का प्रशिक्षण शुरू

संवाददाता, खटीमा

अमृत विचार: सशस्त्र सीमा बल की 57वीं वाहिनी द्वारा सीमांत क्षेत्र के नागरिकों के उत्थान एवं आत्मनिर्भरता की दिशा में एक और महत्वपूर्ण कदम उठाते हुए सिसैया-मैलाघाट गांव में व्यावसायिक इलेक्ट्रीशियन प्रशिक्षण कार्यक्रम शुरू किया गया।

यह प्रशिक्षण महिला जनजातीय सेवा समिति के सहयोग से आयोजित किया जा रहा है। जो आगामी तीन सप्ताह तक संचालित होगा। जिसमें 25 जरूरतमंद लोगों को प्रशिक्षित किया जाएगा। एसएसबी के कमांडेंट मनोहर लाल ने कहा कि एसएसबी सीमांत क्षेत्र



खटीमा के सिसैया में इलेक्ट्रीशियन प्रशिक्षण कार्यक्रम के शुभारंभ अवसर पर संबोधित करते एसएसबी कमांडेंट मनोहर लाल।

के नागरिकों को जीवन स्तर को ऊंचा उठाने के लिए प्रयासरत है। सीमा पर अपराध-मुक्त वातावरण बनाना, तस्करी एवं अवैध

गतिविधियों पर नियंत्रण रखना हमारा प्राथमिक कर्तव्य है। साथ ही सीमांत नागरिकों को आत्मनिर्भर बनाना हमारी सामाजिक जिम्मेदारी

है। उन्होंने कहा कि वाहिनी द्वारा पूर्व में सिलाई एवं बुनाई प्रशिक्षण, कंप्यूटर एवं सूचना प्रौद्योगिकी प्रशिक्षण, कृषि एवं पशुपालन

सिटी ब्रीफ

उधारी मांगने पर दुकानदार के साथ की मारपीट

काशीपुर : उधारी का तगादा करने पर एक युवक ने दुकानदार के साथ मारपीट की। लोगों ने मामले को मौके पर ही निपटा दिया। समाचार लिखे जाने तक दोनों ही पक्षों ने तहरीर नहीं सौंपी थी। बृहस्पतिवार को मो. कवि नगर निवासी एक दुकानदार की दुकान पर क्षेत्र निवासी एक युवक आया। दुकानदार ने युवक से पिछली उधारी देने का तकादा किया। जिस पर युवक भड़क गया और अभद्रता करने लगा। जब दुकानदार ने इसका विरोध किया तो वह मारपीट पर उतारू हो गया। शोर-शराबा होने पर आसपास के लोगों ने मौके पर पहुंचकर मामले को शांत कराया।

पति और देवरानी पर अवैध संबंध रखने का आरोप

बाजपुर : महिला ने अपने पति और देवरानी पर अवैध संबंध रखने, मारपीट करने और उत्पीड़न का गंभीर आरोप लगाते हुए कोवाली में तहरीर देकर न्याय की गुहार लगाई है। कोतवाली क्षेत्रांतर्गत एक गांव निवासी पीड़िता ने पुलिस को बताया कि पति का उसकी देवरानी के साथ काफी समय से अवैध संबंध चल रहा है। जब उसने इस संबंध में अपने पति से बात की तो अपशब्द कहकर बुरी तरह मारपीट की। महिला का आरोप है कि उसका पति अपनी कमाई का सारा पैसा देवरानी पर ही खर्च करता है।

सात हजार पशुपालकों को दिया 50 लाख का बोनस

संवाददाता सितारगंज

अमृत विचार : ऊधमसिंह नगर दुग्ध उत्पादक सहकारी संघ ने अपने 146 समितियां के 7143 पशुपालकों को करीब 50 लाख रुपये का दिवाली बोनस वितरित किया है।

दुग्ध समिति की अध्यक्ष प्रभा रावत ने बताया कि कैबिनेट मंत्री सोरभ बहुगुणा लगातार पशुपालकों की आय बढ़ाने का प्रयास कर रहे हैं। उन्हीं के निर्देश पर एक अक्टूबर से पशुपालकों के दूध की क्रय दर को दो रुपये प्रति लीटर बढ़ा दिया गया है।उन्होंने बताया कि कैबिनेट मंत्री सोरभ बहुगुणा के बेहतरीन मार्केटिंग प्लान के जरिए बाजार में आंचल दूध व उसके अन्य उत्पादों की मांग बढ़ी

बाजपुर के दो खिलाड़ियों का पैरा क्रिकेट टीम में हुआ चयन

● दोनों खिलाड़ियों का शॉल ओढ़ाकर किया सम्मान

संवाददाता, बाजपुर

अमृत विचार: क्षेत्र के दो दिव्यांग क्रिकेट खिलाड़ियों का भारतीय पैरा क्रिकेट टीम में चयन होने पर क्षेत्रवासियों में खुशी की लहर दौड़ गई, जिन्होंने गुरुवार को दोनों होनहार पैरा खिलाड़ियों का शाल ओढ़ाकर स्वागत किया। ग्राम हरसान निवासी जसपाल सिंह पुत्र शेर सिंह एवं ग्राम बरहैनी निवासी अनिल कुमार पुत्र विजय सिंह का चयन श्रीलंका के कोलंबो स्थित स्काई स्पोर्ट्स क्लब ग्राउंड में होने वाली इंटरनेशनल क्लब क्रिकेट चैंपियनशिप-2025 के लिए भारतीय टीम में हुआ है। दोनों

आस्था 25 अक्टूबर से शुरू होगा नहाय खाय, छठ घाटों की साफ-सफाई हुई शुरू छठ की तैयारियां शुरू, बनने लगीं वेदियां

संवाददाता, रुद्रपुर

अमृत विचार : पूर्वांचल समाज की आस्था का पर्व छठ के नजदीक आते ही समुदाय ने अपनी तैयारियां भी प्रारंभ कर दी हैं। जिसको लेकर जहां छठ घाटों की साफ-सफाई शुरू हो चुकी है। वहीं घाटों पर वेदियां भी बन रही हैं। छठ पूजा को लेकर पूर्वांचल समुदाय में काफी उत्साह देखने को मिल रहा है।

पूर्वांचल समाज के लिए छठ पूजा एक आस्था एवं श्रद्धा का पर्व है। जिसको लेकर 25 अक्टूबर से ही पर्व प्रारंभ हो जाएगा। समुदाय ने जहां अपनी तैयारियां प्रारंभ कर दी हैं, वहीं घाटों पर वेदियां बनाने का दौर शुरू हो चुका है। नगर निगम ने भी घाटों की साफ-सफाई प्रारंभ कर दी है। पूर्वांचल समाज समिति

भाई को तिलक कर बहनों ने मनाया भैया दूज

भाई-बहन के रिश्तों का बंधन है भैया दूज, तराई भाबर में हर्षोल्लास के साथ मना पर्व, दीर्घायु की कामना की

संवाददाता,रुद्रपुर

अमृत विचार: -पटाखों की गूंज के बाद तराई भाबर में भैया दूज हर्षोल्लास के साथ मनाया गया। जहां बहनों ने अपने भाई को तिलक कर दीर्घायु की कामना की। वहीं भाई ने रक्षा करने का संकल्प लिया।

गुरुवार की सुबह होते ही चारों ओर भैया दूज की खुशियां बिखरने लगी। जहां बहनों ने अपने भाई को तिलक किया और रूमाल व गोला देकर दीर्घायु की कामना की। सोशल मीडिया पर भी सुबह होते ही भैया दूज की बधाइयों का दौर शुरू हो गया था।

एक पौराणिक कथा के अनुसार, भगवान कृष्ण नरकासुर नामक दुष्ट राक्षस का वध करने के बाद अपनी बहन सुभद्रा से मिलने गए थे। उनकी बहन ने उनका मिठाई और फूलों से गर्मजोशी से स्वागत किया। फिर उन्होंने कृष्ण के माथे पर तिलक लगाया। ऐसा माना जाता है कि यहीं से “भाई दूज” के त्योहार की शुरुआत हुई।



भैया दूज पर भाई को नारियल देती बहन। ● अमृत विचार

बाजपुर में बसों में दिनभर रही भीड़

बाजपुर : क्षेत्र में भाई-बहन के स्नेह व प्यार का प्रतीक भैयादूज पर्व हर्षोल्लास के साथ मनाया गया। बहनों ने भाइयों के माथे पर तिलक लगा कर उनकी दीर्घायु की कामना की। इस दौरान भाइयों ने बहनों को उपहार भी भेंट किए। बहन-भाई के प्रेम व स्नेह के पर्व भैयादूज को लेकर गुरुवार की सुबह से ही तैयारियां शुरू हो गई थीं। बहनों ने भाइयों के माथे पर रोली, कुकुम, चंदन इत्यादि से तिलक कर गोला-मिश्री खिलाई तथा उनकी दीर्घायु व घर-परिवार में सुख-समृद्धि की कामना की। इसके बदले में भइयों ने भी बहनों को उपहार भेंट कर ताउम्र उनकी रक्षा का वचन दिया। मिष्ठान की दुकानों पर खासी भीड़ रही। नगर में भी दिनभर चहल-पहल रही।

रोडवेज व प्राइवेट बसों में भी यात्रियों की खासी भीड़ रही। यात्री बसों में उतरने और चढ़ने को लेकर जटीलहद करते नजर आए।



दिनेशपुर में भाई को तिलक लगाती बहन। ● अमृत विचार

दिनेशपुर में बच्चों में रहा उत्साह

दिनेशपुर, अमृत विचार : नगर व ग्रामीण क्षेत्रों में प्रातः से भैया दूज पर्व को लेकर काफी उत्साह देखने को मिला। खासकर छोटे बच्चों को भैया दूज पर्व मनाने को लेकर उत्साह देखा गया। बहनों ने स्नान कर पूजा-अर्चना के बाद भाइयों की आरती उतारी और माथे पर तिलक लगाकर, मिष्ठान खिलाकर दीर्घायु व सुख समृद्धि होने की कामना की। पौराणिक प्रथा के अनुसार भाइयों ने बहनों को उपहार भेंट किए, वहीं बहनों ने भाइयों को रूमाल और नारियल देकर साथ निभाना का वचन लिया। नगर के साथ खटोला, मदनपुर, चक्कीमोड़, ललपुरी, दलीपनगर, चरनपुर, हरिपुरा, लालपुरी, तिलपुरी, धीमरीब्लॉक, कालीनगर व जयनगर में भैया दूज का पर्व लोगों ने धूमधाम के साथ मनाया।

काशीपुर में यातायात पुलिस ने चलाया सघन चेकिंग अभियान

● दिन के समय शहर के अंदर प्रवेश पर भारी वाहनों के लिए है रोक

संवाददाता, काशीपुर

अमृत विचार: शहर में यातायात व्यवस्था को सुधारने के लिए यातायात पुलिस ने गुरुवार को टांडा तिराहे पर एक सघन चेकिंग अभियान चलाया। इस दौरान पुलिस ने दिन के समय भारी वाहनों के शहर के अंदर प्रवेश करने पर पूर्णतः रोक लगाई। दरअसल, टांडा तिराहा शहर के प्रमुख प्रवेश द्वारों में से एक है और अक्सर यहां से भारी वाहनों के गुजरने के कारण भीषण जाम की स्थिति उत्पन्न हो जाती थी। दिन के समय बाजारों में भीड़ होती है, तब ये वाहन यातायात

जीआरपी ने चलाया सघन चेकिंग अभियान

काशीपुर : काशीपुर रेलवे स्टेशन पर जीआरपी की ओर से सघन चेकिंग अभियान चलाया गया। सघन चेकिंग अभियान के तहत यात्रियों के सामान की चेकिंग की जा रही है। जीआरपी काशीपुर की थाना प्रभारी तरनरुम मलिक ने बताया कि रेलवे स्टेशन पर चेकिंग की जा रही है और यात्रियों को अपने साथ ज्वलनशील वस्तु नहीं ले जाने को कहा जा रहा है। रोजाना स्टेशन पर यात्रियों के सामान की चेकिंग की जा रही है।

को पूरी तरह बाधित कर देते थे। स्थानीय नागरिकों और व्यापारियों की लंबे समय से मांग थी कि शहर के अंदर भारी वाहनों के प्रवेश को नियंत्रित किया जाए। यातायात पुलिस के अधिकारियों के नेतृत्व में सुबह से ही टांडा तिराहे पर टीम तैनात कर दी गई। टीम ने यहां से गुजरने वाले सभी ट्रैक्टर-ट्रॉली, डंपरों और अन्य भारी मालवाहक वाहनों

को रोककर उन्हें शहर के बाहरी रास्तों से जाने के लिए निर्देशित किया। जिन चालकों ने नियम का उल्लंघन करने की कोशिश की, उनके खिलाफ नियमानुसार कार्रवाई की गई और कुछ वाहनों के चालान भी काटे गए। यातायात पुलिस ने बताया कि शहर की सुगम यातायात व्यवस्था बनाए रखने के लिए यशे में गुप्तद्वारा साहिब ने मत्था टेका और प्रसाद ग्रहण किया।



नानकमत्ता के दीपावली मेले में पहुंचे लोग। ● अमृत विचार

दीपावली मेले में भीड़ नहीं होने से दुकानदार मायूस

नानकमत्ता : भारी बारिश और आपदा के कारण इस बार दीपावली मेले में श्रद्धालुओं की संख्या की भारी कमी से मेला फीका रहा। इससे दुकानदारों के चेहरे मुरझाए। बताते चलें कि इस बार पंजाब, हरियाणा, दिल्ली और यूपी उतराखंड में भारी बारिश के चलते किसानों सहित अन्य जन समुदाय का आपदा से भारी नुकसान हुआ है। नानकमत्ता साहिब के दीपावली मेले में श्रद्धालुओं की भारी कमी का यही कारण माना जा रहा है। उधर, किसानों के धान की कटाई भी पूरी नहीं हो सकी है। गुरुवार को रुद्रपुर, किच्छा, बहेड़ी से पहुंचे मेलाथियों ने गुप्तद्वारा साहिब में मत्था टेका और प्रसाद ग्रहण किया।

मडलक के प्रसिद्ध वैष्णवी मेले में उमड़ा श्रद्धा का सैलाब

● देवी रथों और जत्थों ने वातावरण को बनाया भक्तिमय

संवाददाता, टनकपुर/लोहाघाट

अमृत विचार : नेपाल सीमा से लगे मडलक क्षेत्र का प्रसिद्ध वैष्णवी मेले में देवीरथों और जत्थों के समागन ने वातावरण को भक्तिमय बना दिया। भैया दूज के दिन सुबह मंदिरों पूजा अर्चना के साथ सांस्कृतिक कार्यक्रमों का आयोजन हुआ। दोपहर में विभिन्न गांवों से आए देवी के जत्थों और रथों ने मडलक देवी मंदिर की परिक्रमा कर श्रद्धालुओं को आशीर्वाद दिया। मेले में प्रशासन और ग्रामीणों ने मिलकर सुरक्षा के पुख्ता इंतजाम किए थे।

मेले में मडलक, सेलपेड़, सुनकुरी, मजपीपल, कन्दुकरा, सागर, धौनी बूंगा, गुरेली, चामा, डुंगरालेटी, रौलधौन, गुडमांगल,



मजपीपल में मां भगवती मंदिर की ओर जाती देवी रथ यात्रा। ● अमृत विचार

जमरसो, बड़म, केलानी, ककरतोला, सल्टा सहित दर्जनों गांवों के श्रद्धालुओं ने हिस्सा लेकर पुण्य लाभ कमाया। मेले का मुख्य आकर्षण मजपीपल, मडलक और देवी मैत बूंगा से निकले देवी रथ व जत्थे रहे। दोपहर दो बजे बगौटी से शुरू हुए जत्थे में सेल्ला, केलानी,

सुनकुरी, रजवा आदि गांवों के सैकड़ों लोग शामिल हुए। दुर्गम पहाड़ियों को पार कर जत्था मजपीपल पहुंचा, जहां मजपीपल के देवी रथ के साथ इसका समागम हुआ। मडलक देवी मंदिर पहुंचकर जत्थों और डोलों ने मंदिर परिसर की परिक्रमा की, जिसमें मडलक और मजपीपल

के जत्थे व देवी रथ शामिल थे। परिक्रमा के बाद रथ दमैत बूंगा की ओर रवाना हुए। वहां सागर गांव के सेल्ला लोगों ने मायके पक्ष की भूमिका निभाते हुए मां भगवती और काली के रूप में अवतरित डोंगरों के वस्त्र भेंट किए। देव डांगरों ने मायके वालों को सुख-समृद्धि का

आशीर्वाद दिया। सागर गांव के लोगों ने रथों और जत्थों को विदाई दी। मडलक के मुख्य मंदिर पहुंचने पर देव डांगरों ने श्रद्धालुओं को दर्शन दिए और मनचाहा वरदान दिया। मंदिर के पुजारी चंद्र शेखर पांडेय ने पूजा-अर्चना संपन्न कराई।मेले का शांतिपूर्ण समापन हुआ। विधायक खुशाल सिंह अधिकारी ने महोत्सव समिति के प्रयासों की सराहना की। हर संभव मदद का आश्वासन दिया। विशिष्ट अतिथि डॉ.अमर सिंह कोटियाल, देवेन्द्र, चान्द बोहरा रहे। मेला समिति के अध्यक्ष आनंद जोशी ने अतिथियों का स्वागत किया। मेला समिति के पूर्व ग्राम प्रधान भुवन चंद्र भट्ट, सचिव दयाकिशन, डा. सतीश पांडेय, वासुदेव उपाध्याय, विक्रम सिंह, पूरन पंत, बड़ी सिंह, संतोक सिंह रावत, दीपक जोशी, भुवन भट्ट, संतोक सिंह धौनी, भीम पंत, नमन पंत, किशोर रावत सहित कई लोग मौजूद रहे।

बाइक से टक्कर मारकर किया घायल

बाइक से टक्कर मारकर किया घायल

बाजपुर: कुर्सी डालकर घर के बाहर बैठे पति को रंजिनर बाइक से टक्कर मारकर घायल करने के मामले में पुलिस ने न्यायालय के आदेशों पर नामजद आरोपी के खिलाफ मामला दर्ज कर लिया है। ग्राम भट्टपुरी नमूना निवासी हरी देवी पत्नी भगीरथ ने कोर्ट में प्रार्थना पत्र देकर बताया कि 19 अगस्त की देर रात करीब 8:45 बजे उसके पति भगीरथ खाना खाकर अपने घर से बाहर दीवार से कुर्सी लगाकर बैठे थे। आरोप है कि तभी नशे में धुत गांव के ही मान सिंह ने पुरानी रंजिश के चलते उसके पति भगीरथ को जान से मारने की नीयत से अपनी बाइक को तेज गति से चलाकर जोरदार टक्कर मार दी, जिसमें भगीरथ गंभीर रूप से घायल हो गया और एक पैर में फेक्चर आ गया।



जागेश्वर धाम में दिन भर जाम की स्थिति बनी रही। ● अमृत विचार

संवाददाता, अल्मोड़ा

अमृत विचार: जागेश्वर धाम में गुरुवार को श्रद्धालुओं की भीड़ उमड़ पड़ी। मंदिरों में प्रवेश के लिए लोगों को कतार लगानी पड़ी और काफी देर तक बारी का इंतजार करना पड़ा। वहीं, जाम की समस्या से लोगों को दिक्कतों का सामना करना पड़ा।

● मंदिर में प्रवेश के लिए लोगों की दिन भर लगी रही कतार ● जागेश्वर धाम में दर्शन कर मांगा सुख शांति का आशीर्वाद

गुरुवार को भाई दूज पर्व पर जागेश्वर धाम में लोग पूजा-अर्चना को पहुंचे। श्रद्धालुओं को जागनाथ, महामृत्युंजय, पुष्टिमाता, हनुमान,

केदारनाथ, भैरव, कुबेर आदि मंदिरों में पूजा-अर्चना के लिए कतार में खड़े होकर बारी का इंतजार करना पड़ा। वहीं, जागेश्वर-आरतोला सड़क पर दिन भर वाहनों की कतार लगी रही। मार्ग में कई बार जाम भी लगा। पुलिस, होमगार्ड और पीआरडी जवानों को यातायात व्यवस्थित करने में मशकत करनी पड़ी।

ब्रीफ न्यूज

महिला व किशोरी से छेड़छाड़ का आरोपी पुलिस ने दबोचा
अल्मोड़ा : कोतवाली क्षेत्र में किशोरी और महिला के साथ छेड़छाड़ के आरोपी को पुलिस ने गिरफ्तार कर लिया है। आरोपी को न्यायालय में पेश कर न्यायिक हिरासत में जेल भेजा है। पुलिस के मुताबिक 21 अक्टूबर को कोतवाली क्षेत्र की एक महिला ने तहरीर दी थी। आरोपी लगाया था कि एक युवक ने उसकी नाबालिग बहन और पड़ोस में रहने वाली एक महिला के साथ छेड़छाड़ की। इस पर पुलिस ने आरोपी नीरज के खिलाफ धारा 75/324 बीएनएस और 7/8 पोक्सो एक्ट के तहत मुकदमा दर्ज किया था। विवेकक एसआई सरोज कम्बोज ने पूछताछ के बाद आरोपी नीरज को गिरफ्तार कर लिया। एसओ ने बताया कि आरोपी के खिलाफ पहले ही मुकदमा दर्ज कर लिया था। उसे न्यायालय में पेश कर न्यायिक हिरासत में जेल भेज दिया है।

युवतियों से छेड़छाड़ पुलिस ने शोहदे दबोचे
बरेली : प्रेमनगर थाना क्षेत्र में डोसा खाने गईं दो युवतियों के साथ दो शोहदे ने छेड़छाड़ की। थाना क्षेत्र की रहने वाली पीड़िता ने बताया कि बुधवार को दिनेश गुप्ता और रोहित कवकड़ ने देर शाम शील चौक स्थित मॉडिकल से निकलने पर छेड़छाड़ करते हुए वीडियो बनाना शुरू कर दिया। सेलेक्शन प्वाइंट पर भी दोनों पीछा करते पहुंचे। वहां मौजूद पुलिस कर्मियों ने दोनों को दबोच लिया। इसके बाद भी दोनों जान से मारने की धमकी देते रहे। पुलिस ने दोनों के खिलाफ रिपोर्ट दर्ज कर ली है।

चम्पावत में धूमधाम के साथ मनाया गया भैया दूज का पर्व

संवाददाता, टनकपुर/ लोहाघाट

अमृत विचार: चम्पावत जिले में भैया दूज का पर्व उत्साह के साथ मनाया गया। बहनों ने परंपरागत ढंग से भाइयों का चावल से बने च्यूड़ा और और गुप्फा के फूलों से रिर पूजन किया। जी रया, जागी रया, झुलना फुलना होया आदि आशीर्वाचनों से भाइयों की लंबी आयु और सुखमय जीवन की कामना की, जबकि भाइयों ने बहनों की रक्षा का वचन दिया। पर्व को लेकर सुबह से ही उत्साह रहा। रोडवेज की बसों और टैक्सियों में खचाखच भीड़ रही। बहनों के सुबह से ही भाइयों के घर पहुंचने का सिलसिला शुरू हो गया था। हर आयु वर्ग के लोगों ने भैया दूज का पर्व मनाया। मान्यता है कि इस दिन



लोहाघाट के दूरस्थ गांव में भैया दूज कार्यक्रम में मौजूद लोग। ● अमृत विचार

यमुना ने अपने भाई यमराज को घर बुलाकर उनकी आरती उतारी और भोजन कराया। इससे प्रसन्न होकर यमराज ने बहन को उपहार दिए और वरदान दिया कि जो भाई इस दिन अपनी बहन के घर जाकर उपहार देगा और जो बहन भाई का स्वागत करेगी, उन्हें यमराज का भय नहीं

सताएगा। टनकपुर व बनबसा से लोहाघाट, चम्पावत और पिथौरागढ़ जाने वाली रोडवेज की बसों में जगह न मिलने से कई बहनों को टैक्सियों का सहारा लेना पड़ा। इस पर्व पर बाजारों में भी खासी रौनक देखने को मिली। वहीं पड़ोसी देश नेपाल में भी यह पर्व धूमधाम के साथ मनाया गया।

अमृत विचार

ओड़ा भेंटने के साथ ऐतिहासिक बगवाली मेले का रंगारंग आगाज

मुख्य अतिथि क्षेत्रीय विधायक मदन सिंह बिष्ट ने किया मेले का शुभारंभ, मेले के दौरान एक से बढ़कर एक सांस्कृतिक कार्यक्रमों ने बांधा समां



बगवालीपोखर में बगवाली मेले के दौरान ओड़ा भेंटने की रस्म निभाई गई। ● अमृत विचार

संवाददाता, अल्मोड़ा

सांस्कृतिक, रंगारंग कार्यक्रम की रही धूम

अमृत विचार: बगवालीपोखर के ऐतिहासिक बगवाली मेले का ओड़ा भेंटने के साथ रंगारंग आगाज हो गया है। गुरुवार को मेले का शुभारंभ मुख्य अतिथि विधायक मदन सिंह बिष्ट, जिला पंचायत सदस्य भूपाल भंडारी, समिति के पदाधिकारी ने दीप जलाकर किया। इसके बाद सांस्कृतिक कार्यक्रमों का आयोजन हुआ।

मेले में भण्डरागांव से प्रधान परिवार से भवान सिंह भंडारी और दीवान सिंह भंडारी के नेतृत्व में और थोकदार परिवार से बहादुर सिंह भंडारी के नेतृत्व

में ओढ़ा भेंटने की परंपरा का निर्वहन किया गया। इस मौके पर विधायक मदन बिष्ट ने कहा कि इस पौराणिक मेले में नई पीढ़ी के युवा कुछ नए प्रयोगों के साथ मेले



बगवाली मेले में स्कूली बच्चों ने सांस्कृतिक कार्यक्रमों की प्रस्तुति दी। ● अमृत विचार

भारी संख्या में पुलिस बल रहा तैनात

मेले की सुरक्षा व्यवस्था को लेकर भारी संख्या में पुलिस बल तैनात रहा। वहीं, मेले में पुलिस प्रशासन के साथ स्वास्थ्य विभाग की और से मेला परिसर में ही चिकित्सा की सुविधा उपलब्ध करवाई गई थी। जिसमें स्वास्थ्य विभाग की पूरी टीम उपस्थित रही।

के स्थलीय विकास के लिए पांच लाख की धनराशि देने की घोषणा की। जिला पंचायत सदस्य भूपाल भंडारी ने कहा कि यहां के युवा एवं मेला स्थल के पास बने मंदिर

से हर बार कुछ नया करने का प्रयास करते हैं। जिससे ओरों को भी प्रेरणा लेने की आवश्यकता है। यहां समिति के अध्यक्ष सुबेदार मेजर हरी सिंह भंडारी, आशुतोष

शाही, प्रमोद जोशी, विनोद अधिकारी, रमेश नेगी व बलवीर भंडारी, डॉ. दीपक मेहता, संतोष बिष्ट, त्रिभुवन बिष्ट, जीवन अधिकारी, कुंदन सिंह भंडारी, अर्जुन बिष्ट, शिवदत्त पांडे, भानू जोशी, मनोज पांडे, हरिशरण शर्मा, डॉ. डीडी जोशी, कुंदन सिंह मेहता, मोहन सिंह बिष्ट, राजेंद्र प्रसाद त्रिपाठी, भूपाल सिंह भरड़ा, गोपाल सिंह बिष्ट, केशव दत्त कांडपाल आदि मौजूद रहे।

जी रया जागि रया य दिन य मास भेटनें रया...

- अल्मोड़ा में हर्षोल्लास के साथ मनाया गया भैया दूज पर्व
- भाइयों के सिर पर च्यूड़े पूजकर बहनों ने की दीर्घायु की कामना

संवाददाता, अल्मोड़ा

अमृत विचार: भाई बहन के प्यार का प्रतीक भैया दूज का पर्व गुरुवार को जिले भर में उल्लास, उमंग के साथ धूमधाम से मनाया गया। बहनों ने भाइयों को च्यूड़े पूजकर उनके दीर्घायु की कामना की। भाइयों ने भी बहनों को उपहार दिए।

श्रद्धालुओं ने विभिन्न देवी-देवताओं के मंदिरों में भी पूजा-अर्चना कर च्यूड़े अर्पित किए। भैया दूज पर बहनें भाइयों को च्यूड़े चढ़ाने के लिए सुबह से दूर-दूर से भाइयों के घर पहुंचीं। वहीं भाई ने भी बहन को उपहार देकर बहन के भी सुखमयी भविष्य की कामना की। इधर, इस पर्व पर श्रद्धालुओं



अल्मोड़ा में गुरुवार को भैया दूज पर भाई को च्यूड़े पूजती बहन। ● अमृत विचार

ने नगर के नंदादेवी, त्रिपुरासुंदरी, कालिका देवी, शीतला देवी, उल्का मंदिर, पातालदेवी, देवी मंदिर खल्याड़ी, जगदंबा दरबार, चितई मंदिर में पूजा-अर्चना की। बच्चों में भी भैया दूज पर्व को लेकर खासा उत्साह देखने को मिला।



रानीखेत में भैया दूज पर बहन भैया को मिठाई खिलाते हुए। ● अमृत विचार

रानीखेत में भैया दूज का पर्व हर्षोल्लास से मनाया

रानीखेत : क्षेत्र में भैया दूज का त्यौहार हर्षोल्लास के साथ मनाया गया। बहनों ने भाई को तिलक लगाकर और पूजा कर उनकी दीर्घायु की कामना की। प्रातः समय सभी घरों में पूजा अर्चना की गई। तत्पश्चात बुजुर्गों ने घर में बने च्यूड़े जो धान को भिंगोकर ओखली में कूटने के बाद बनते हैं, को सभी परिजनों व बच्चों को लगाकर उनकी लंबे उम्र और उज्ज्वल भविष्य की कामना के साथ आशीर्वाद दिया। वही भैया दूज के अवसर पर दूरदराज क्षेत्रों से भाइयों ने बहनों के ससुराल पहुंचकर इस पर्व को उल्लास के साथ मनाया।

जिले में रेफरल मॉनिटरिंग कमेटी बनाई जाएगी: डीएम

- डीएम अंशुल सिंह ने स्वास्थ्य विभाग की समीक्षा बैठक ली
- मरीजों को रेफर किए जाने के प्रति डीएम ने जताई चिंता

संवाददाता, अल्मोड़ा

अमृत विचार: जिले की स्वास्थ्य सेवाओं को लेकर गुरुवार को डीएम ने स्वास्थ्य विभाग की बैठक ली। इस दौरान उन्होंने रेफर केसों की समीक्षा करते हुए अधिकारियों को आवश्यक दिशा निर्देश दिए।

कलक्ट्रेट में आयोजित बैठक में डीएम अंशुल सिंह ने रेफर के मामलों पर चिंता जताई। उन्होंने स्वास्थ्य विभाग के अधिकारियों को संसाधनों का सही और प्रभावी प्रयोग सुनिश्चित करने के निर्देश दिए। वहीं, यूसेज चार्ज, 108 एम्बुलेंस समेत अन्य जानकारीयें



अल्मोड़ा में गुरुवार को चिकित्सा विभाग के अधिकारियों के साथ बैठक करते जिलाधिकारी अंशुल सिंह। ● अमृत विचार

भी ली। कहा कि जिले में रेफरल मॉनिटरिंग कमेटी बनाई जाए। इस समिति के अध्यक्ष स्वयं डीएम होंगे। यह समिति जनपद भर के अस्पतालों से रेफर हुए मरीजों के केसों की मासिक समीक्षा करेगी।

रेफर के कारणों आदि की जांच होगी। साथ ही उन्होंने सभी 108 एम्बुलेंस को चाक चौबंद रखने, समय समय पर 108 वाहनों की फिटनेस, सर्विस व अन्य तकनीकी परीक्षण, जिला व बेस अस्पताल

में एक एक हेल्प डेस्क बनाने आदि आवश्यक दिशा निर्देश दिए। यहां एडीएम युक्ता मिश्र, सीएमओ डॉ. नवीन चंद्र तिवारी, पीएमएस डॉ. एचसी गड़कोटी आदि मौजूद रहे।

पांच हजार की आबादी पानी को तरसी

हल्द्वानी : ग्राम सभा प्रेमपुर लोहराजी के लालपुर स्थित महालक्ष्मी बिहार फेस-1 में सिंचाई विभाग का नलकूप दीपावली के एक दिन पहले से खराब पड़ा है। नलकूप की मोटर खराब होने से महालक्ष्मी बिहार, छड़ायल नयाबाद, गोविन्दपुर गरवाल, आनपुर, पालकालेज, गिरी कालोनी, लालपुर नायक, उदय लाल पुर समेत करीब पांच हजार की आबादी पेयजल संकट से जूझ रही है। पांच दिन बीत जाने के बाद भी विभाग की ओर से कोई कार्रवाई न होने पर स्थानीय निवासियों में आक्रोश है। सामाजिक कार्यकर्ता रमेश सुयाल ने बताया कि दीपावली के पर्व से ही लोग पानी की एक-एक बूंद के लिए परेशान हैं। इस संकट से महिलाएं और बच्चे सबसे ज्यादा प्रभावित हैं, जिन्हें दूर-दराज से पानी लाना पड़ रहा है। स्थानीय लोगों ने सिंचाई विभाग से जल्द ही नलकूप ठीक नहीं कराया गया, तो वे सड़क पर उत्तरकर प्रदर्शन करने को मजबूर होंगे।

सीएम आज करेंगे शारदा कॉरिडोर का शिलान्यास

टनकपुर: मुख्यमंत्री पुष्कर सिंह धामी एक दिवसीय भ्रमण कार्यक्रम के तहत जनपद चम्पावत के टनकपुर व बनबसा का आज दौरा करेंगे। जानकारी देते हुए जिलाधिकारी मनीष कुमार ने बताया कि मुख्यमंत्री अपने कार्यक्रम के अनुसार 24 अक्टूबर आज शुक्रवार को पूर्वाह्न 11:25 बजे गुदमी ग्राम के अंतर्गत लैंडपोर्ट निरीक्षण स्थल बनबसा पहुंचेंगे। बनबसा में मुख्यमंत्री लैंडपोर्ट अथॉरिटी ऑफ इंडिया द्वारा निर्माणधीन परियोजना का स्थलीय निरीक्षण करेंगे। इसके पश्चात, मुख्यमंत्री 11:55 बजे शारदा घाट टनकपुर पहुंचेंगे। टनकपुर में वह शारदा कॉरिडोर का स्थलीय निरीक्षण कर विभिन्न कार्यों के शिलान्यास कार्यक्रम में भी प्रतिभाग करेंगे।

टायर फटने से पलटा वाहन, 15 घायल

संवाददाता, बनबसा

अमृत विचार : राष्ट्रीय राजमार्ग पर ग्लोरियस स्कूल के पास टायर फटने के चलते एक छोटा भार वाहन बेकाबू होकर पलट गया। इससे उसमें सवार 15 लोग घायल हो गए।

थानाध्यक्ष सुरेंद्र सिंह कोरंगा ने बताया कि टनकपुर से बनबसा सवारी लेकर आ रहा मैजिक संख्या यूके 06 टीए 3322 का टायर फटने से अनियंत्रित होकर पलट गया। इसमें सवार पंद्रह लोग घायल हो गए। चालक मौके से फरार हो गया। चार घायलों को टनकपुर अस्पताल भेजा गया। वहीं मनोज शर्मा पुत्र स्व. प्रेमबहादुर निवासी पीलीभीत, प्रीति शर्मा पत्नी मनोज शर्मा, एकता शर्मा पुत्री अजय शर्मा निवासी हनुमान मन्दिर



घायल का इलाज करते चिकित्सक। ● अमृत विचार

के पास खटीमा, काव्या शर्मा पुत्री मनोज शर्मा, प्रियांशु शर्मा पुत्र मनोज शर्मा, युवराज पुत्र योगेश निवासी मनहार गोठ टनकपुर (9), विमला विष्ट पत्नी प्रदीप जग्गी निवासी बिन्दुखत्ता लालकुआं (38), अम्बिका बिष्ट पत्नी चन्दन बिष्ट निवासी मनहार गोठ टनकपुर

(35), प्रिन्स पुत्र चन्दन सिंह बिष्ट (4), रुही बिष्ट पुत्री चन्दन सिंह (10), पाखी जग्गी पुत्र प्रदीप जग्गी का उपचार निजी अस्पताल बनबसा में भर्ती कराया गया। वहीं रुही बिष्ट व प्रिंस को हालत गंभीर होने के चलते बरेली रेफर कर दिया गया है।

दिए निर्देश

उच्च न्यायालय के निर्देश पर जिलाधिकारी आकांक्षा कोंडे गुरुवार को रिमा क्षेत्र में पहुंची

डीएम ने किया माइनिंग स्थलों का निरीक्षण

संवाददाता, बागेश्वर

अमृत विचार: उच्च न्यायालय के निर्देश पर जिलाधिकारी आकांक्षा कोंडे ने गुरुवार को रिमा क्षेत्र के विभिन्न माइनिंग स्थलों का स्थलीय निरीक्षण किया। उन्होंने कहा कि खनन कार्यों में उच्च न्यायालय के आदेशों का पूर्ण अनुपालन सुनिश्चित किया जाए। जिलाधिकारी ने निर्देश दिए कि पुराने स्टॉक के निस्तारण में भी उच्च न्यायालय के दिशा-निर्देशों का कड़ाई से पालन हो। उन्होंने कहा कि माइनिंग क्षेत्रों में सीसीटीवी कैमरों की पर्याप्त संख्या स्थापित की जाए तथा उनका डेटा बैकअप नियमित रूप से सुरक्षित रखा



रिमा के माइनिंग क्षेत्र का दौरा करती जिलाधिकारी। ● अमृत विचार

जाए, ताकि खनन गतिविधियों की सतत निगरानी की जा सके। जिलाधिकारी ने यह भी निर्देश दिए कि वेस्ट मटेरियल को निर्धारित एवं सुरक्षित स्थानों पर ही रखा जाए, जिससे पर्यावरणीय संतुलन बना रहे। निरीक्षण के दौरान डीएम

सुरकाली गांव भी पहुंचीं, जहां उन्होंने ग्रामीणों से संवाद किया और उनकी समस्याओं को सुना। उन्होंने ग्रामीणों को आश्वस्त करते हुए कहा कि नियमानुसार उनकी समस्याओं का समाधान प्राथमिकता से किया जाएगा।

जिलाधिकारी ने निर्देश दिए कि वे निरंतर फील्ड विजिट कर जन समस्याओं का त्वरित निस्तारण सुनिश्चित करें। निरीक्षण के दौरान एसडीएम प्रियंका रानी एवं खनन अधिकारी निजिया हसन सहित संबंधित अधिकारी मौजूद रहे।



लक्ष्मी चन्द (फाइल)। वर्षीय चन्द कुछ समय से अस्वस्थ चल रहे थे। भोजीपुरा, बरेली स्थित अस्पताल में उपचार के दौरान उनका निधन हो गया। वर्ष 1986 में कैप्टन चन्द सेना से सेवानिवृत्त

तमाम संगठनों व पूर्व सैनिकों ने दी श्रद्धांजलि

हूए। इस दौरान उन्होंने समाज सेवा में भी बह-चढ़कर प्रतिभाएं किया। वह अपने पीछे पत्नी, दो पुत्र और दो पुत्रियों का परिवार छोड़ गए हैं। उनके ज्येष्ठ पुत्र सेना के अवकाश प्राप्त कैप्टन राजेंद्र चन्द व खटीमा महाविद्यालय छात्रसंघ के पूर्व उपाध्यक्ष सुभाष चन्द ने उन्हें शारदा नदी किनारे सुखांन दी। उनके निधन पर मुख्यमंत्री पुष्कर सिंह धामी, पूर्व विधायक हेमेश खर्कवाल, पूर्व सैनिक संगठन टनकपुर व बनबसा के अध्यक्ष कैप्टन भानी चन्द, कैप्टन जनक चन्द, जिला पंचायत सदस्य

पुष्पा विश्वकर्मा, पूर्व जिला पंचायत सदस्य उर्मिला चन्द, आमबाग की ग्राम प्रधान ललिता खत्री, मोहनपुर की ग्राम प्रधान राधिका चन्द, पूर्व ग्राम प्रधान कमला चन्द, पूर्व बीडीसी सदस्य हरिओम सेठी, पूर्व उप प्रधान हरीश चन्द राजा, नगर पालिका के जेई लक्ष्मण सिंह बोहरा, अवकाश प्राप्त प्रधानाचार्य अंबा दत्त पंत, नरेश सिंह कुंवर, सूबेदार महेश चंद्र जोशी, नारायण दत्त चिलकोटी, भैरव दत्त जोशी, सतीश चन्द, एडवोकेट धर्मेन्द्र चन्द, अर्जुन चन्द, गोविंद जोशी, गोविंद चन्द, राजेंद्र भट्ट, हरीश चन्द हैसियत, अर्जुन चन्द, कैलाश भट्ट, नरेंद्र पंत समेत तमाम लोगों ने गहरा दुख व्यक्त किया है।

वैश्विक उपलब्धि

देश वैश्विक वन क्षेत्र रैंकिंग में दसवें से नौवें स्थान पर पहुंच गया है। यह नई पायदान मात्र संख्यात्मक उपलब्धि नहीं, बल्कि पर्यावरणीय, नीतिगत और नैतिक दृष्टि से भी महत्वपूर्ण मानी जा सकती है। वनों की अंधाधुंध कटाई से दुनिया में गहरीत पारिस्थितिकी संकट के समय में भारत की कामयाबी वैश्विक पर्यावरणीय क्षेत्र में प्रेरणास्पद है। फॉरेस्ट सर्वे ऑफ इंडिया के अनुसार, भारत के कुल करीबन 24 फीसद क्षेत्र में पिछले एक दशक के दौरान लगभग 1,500 वर्ग किलोमीटर की वृद्धि दर्ज की गई। खास बात यह कि यह बढ़ोतरी जल, जंगल और जमीन बचाने वाले जन आंदोलनों की गति और प्रभाव के कम होने के बाद हुई है। जन आंदोलनों के प्रभाव से इनकार नहीं किया जा सकता, परंतु सरकारी नीतियों, तकनीकी साधनों और सामुदायिक भागीदारी ने इस मामले में बहुत अग्रणी भूमिका निभाई है। ग्रीन इंडिया मिशन, राष्ट्रीय वनीकरण कार्यक्रम, कपेसटरी अफॉरेस्टेशन फंड मैनेजमेंट एंड प्लानिंग अथॉरिटी और मनरेगा के तहत वृक्षारोपण कार्य, एक पेड़ मां के नाम जैसे अभियानों ने हरियाली को इस पायदान पर ऊपर चढ़ने में मदद की है। इन अभियानों में आम लोगों की भी महत्वपूर्ण सहभागिता रही है।

पिछले कुछ वर्षों में राज्यों को करोड़ों रुपये दिए गए, ताकि राज्य कटे वनों के बदले में नए पौधे लगा सकें। इन्हीं प्रयासों की वजह से बीते सालों में वन क्षेत्र के आंकड़ों में आशातीत वृद्धि दर्ज की गई है। ब्राजील, इंडोनेशिया और अफ्रीका के देशों में बड़े पैमाने पर वन विनाश जारी है, इस उपलब्धि में इस वैश्विक गिरावट का बड़ा हाथ है, ऐसे में यह सफलता भले स्थायी न हो पर यह उस संघर्ष की शुरुआत है, जो ‘संख्याओं की हरियाली’ से आगे जाकर ‘प्रकृति की वास्तविक हरियाली’ की ओर ले जाती है।

यह नंगा सच है कि विकास, औद्योगिकीकरण, खनन और शहरी विस्तार के नाम पर वनों की जबरदस्त कटाई से भारत में पिछले दशक में लगभग 14 लाख हेक्टेयर प्राकृतिक वन क्षेत्र नष्ट हुआ है। सवाल है कि कितने जंगलों के दौर में वन क्षेत्र बढ़ कैसे रहा है? असल में कटे पुराने, जैव विविधता संपन्न प्राकृतिक वनों की जगह नए कृत्रिम वनों या वृक्षारोपण क्षेत्र बढ़ते जा रहे हैं। ये हरियाली ला सकते हैं, लेकिन प्राकृतिक वनों जैसे पारिस्थितिकी तंत्र, वन्यजीव आवास या जल संरक्षण का विकल्प कभी नहीं बन सकते। इस तरह जंगल काटकर उनकी जगह नए पौधे लगाना पर्यावरणीय दृष्टि से केवल एक ‘संकेतात्मक उपाय’ भर है, न कि वास्तविक विकल्प। प्राकृतिक वनों की मिट्टी, जैव विविधता और सूक्ष्म जलवायु दशकों में बनती है। नये पौधों को उस स्तर तक पहुंचने में 40–50 वर्ष लग सकते हैं, इसलिए यह वृद्धि आंकड़ों में तो है, धरातल पर नहीं। भविष्य के लिए जरूरी है कि सरकार वृक्षारोपण के साथ-साथ प्राकृतिक वन संरक्षण, स्थानीय समुदायों की भागीदारी और वन्यजीव आवास सुरक्षा पर समान रूप से बल दे। पर्यावरणीय शिक्षा, जलवायु-अनुकूल शहरी नियोजन और टिकाऊ विकास की नीति को जीवनशैली का हिस्सा बना कर ही हम इस क्षेत्र में देश को कुछ वर्षों में और ऊपर ला सकेंगे।

प्रसंगवश

80 बरस का हुआ यूएनओ कितना रह गया प्रासंगिक

वर्ष 1945 में दुनिया के 50 देशों ने मिलकर संयुक्त राष्ट्र अधिकार पत्र पर हस्ताक्षर कर संयुक्त राष्ट्र संघ का गठन किया था, जिसके बाद से प्रतिवर्ष 24 अक्टूबर को संयुक्त राष्ट्र दिवस मनाया जाता है। दरअसल द्वितीय विश्वयुद्ध के दौरान अंतर्राष्ट्रीय व्यवस्था को अधिक समतापूर्ण और न्यायोचित बनाने के लिए एक नए संगठन की स्थापना का विचार उभरा था, जो पांच राष्ट्रमंडल सदस्यों तथा आठ यूरोपीय निवासित सरकारों द्वारा 12 जून 1941 को लंदन में हस्ताक्षरित अंतर-मैत्री उद्घोषणा में पहली बार सार्वजनिक रूप से अभिव्यक्त हुआ था।

अंतर्राष्ट्रीय संघर्षों में हस्तक्षेप करने के उद्देश्य से स्थापित संयुक्त राष्ट्र संघ को इतनी शक्तियां प्रदान की गईं कि वह अपने सदस्य

देशों की सेनाओं को विश्व शांति के लिए कहीं भी तैनात कर सकता है। संयुक्त राष्ट्र की स्थापना के बाद से ही दुनिया के अनेक देश इसके साथ जुड़ते गए और 50 सदस्यों के साथ शुरू हुए इस वैश्विक संघ के सदस्य देशों की संख्या अब 193 हो चुकी है। संयुक्त राष्ट्र की संरचना में सुरक्षा परिषद वाले सबसे शक्तिशाली देश थे अमेरिका, फ्रांस, रूस तथा यूनाइटेड किंगडम, जिनकी द्वितीय विश्वयुद्ध में अहम भूमिका थी। संयुक्त राष्ट्र संघ के मुख्य उद्देश्यों में युद्ध रोकना, मानवाधिकारों

की रक्षा करना, सभी देशों के बीच मित्रवत संबंध कायम करना, अंतर्राष्ट्रीय कानूनों को निभाने की प्रक्रिया जुटाना, सामाजिक एवं आर्थिक विकास, निर्धन तथा भूखे लोगों की सहायता करना, उनका जीवन स्तर सुधारना, बीमारियों से लड़ना इत्यादि शामिल हैं। इन उद्देश्यों को निभाने के लिए 1948 में मानवाधिकारों की सार्वभौम घोषणा प्रमाणित की गई, हालांकि विडंबना है कि संयुक्त राष्ट्र की स्थापना के इन 80 वर्षों में यह वैश्विक संस्था अब धीरे-धीरे अपनी प्रासंगिकता खोने लगी है। दरअसल बीते 80 वर्षों से अंतर्राष्ट्रीय व्यापार, अर्थव्यवस्था, हथियार, मीडिया, समाज, मुद्रा तथा समाज से संबंधित तमाम नीतियां इसके पांच स्थायी सदस्य देशों ब्रिटेन, अमेरिका, चीन, रूस तथा फ्रांस के राष्ट्रीय हितों के अनुरूप ही निर्धारित की जाती रही हैं, जिस कारण ऐसी नीतियों का खामियाजा भारत के अलावा जापान, जर्मनी, आस्ट्रेलिया, इजरायल, दक्षिण कोरिया, ब्राजील, सऊदी अरब, संयुक्त अरब अमीरात जैसे कई अन्य देशों को भुगतान पड़ा है, जो संयुक्त राष्ट्र महासभा की स्थायी सदस्यता के लिए तमाम मापदंडों को पूरा करने के बाद भी दशकों से सुरक्षा परिषद के स्थायी सदस्य बनने के लिए प्रयासरत हैं। संयुक्त राष्ट्र की स्थापना के आठ दशकों में विश्व के सामरिक और आर्थिक समीकरण पूरी तरह बदल चुके हैं, लेकिन इतना लंबा समय बीत जाने और तमाम वैश्विक समीकरण पूर्ण रूप से बदल जाने के बावजूद वीटो अधिकार वाले पांचों स्थायी सदस्यों में से कोई भी अपने वीटो अधिकार और स्थायी सीट को छोड़ने को तैयार नहीं है, हालांकि स्थायी सदस्यों की संख्या बढ़ाने पर संयुक्त राष्ट्र में आम सहमति है, लेकिन चीन को खासकर एशिया से वीटो अधिकार वाले सदस्यों की संख्या बढ़ाना किसी भी कीमत पर स्वीकार नहीं है, जहां स्थायी सदस्यता के दोनों दावेदारों (भारत और जापान) पर वह विभिन्न कारणों से संदेह करता है। भारत ने जिस चीन को मान्यता देने में पहल की थी और सुरक्षा परिषद में उसकी स्थायी सीट को सिद्धांत के तौर पर लेने से मना कर दिया था, आज वही चीन भारत की स्थायी सदस्यता के मार्ग में रोड़े अटका रहा है। भारत चीन के वीटो पावर के कारण ही सुरक्षा परिषद का स्थायी सदस्य नहीं बन पा रहा है।



अगर औरत आजाद नहीं हो सकती तो मर्द कभी आजाद नहीं हो सकता।

–इस्मत चुगताई, उर्दू साहित्यकार

आर्थिक परिदृश्य में वृद्धि और असमानता का द्वंद्व



डॉ. शिवम भारद्वाज
असिस्टेंट प्रोफेसर, जिएलए यूनिवर्सिटी, मथुरा

एलियांज ग्लोबल वेल्थ रिपोर्ट-2025, 2024 में भारतीयों की संपत्ति और निवेश के बदलते रुझानों को उजागर करती है। रिपोर्ट के अनुसार, इस दौरान घरेलू वित्तीय संपत्ति में 14.5 प्रतिशत की रिकॉर्ड वृद्धि दर्ज हुई, जो पिछले आठ वर्षों में सबसे बड़ी छलांग है। प्रतिभूतियों में 28.7 प्रतिशत, बीमा और पेंशन योजनाओं में 19.7 प्रतिशत और बैंक जमा में 8.7 प्रतिशत की बढ़ोतरी यह दर्शाती है कि भारतीय समाज अब वैश्विक वचत-केंद्रित सोच से आगे बढ़कर निवेश-केंद्रित मानसिकता की ओर अग्रसर हो रहा है। इस बदलाव में निवेशकों की संख्या और जोखिम-सचेत, दीर्घकालिक सोच वाले निवेशकों की भागीदारी दोनों बढ़ी है।

शेयर बाजार की गतिविधि भी इस बदलाव की पुष्टि करती है। 2020 में सक्रिय निवेशकों की संख्या 4.9 करोड़ थी, जो मार्च 2024 तक बढ़कर 13.2 करोड़ तक पहुंच गई। दिसंबर 2024 के अंत तक बीएसई शेयर बाजार पूंजीकरण और जीडीपी का अनुपात 136% तक पहुंच जाना यह संकेत देता है कि निवेशक अधिक परिपक्व, दीर्घकालिक सोच वाले और जोखिम सचेत हो रहे हैं। घरेलू निवेशकों की बढ़ती संख्या और वित्तीय उत्पादों में विविधता ने अर्थव्यवस्था को नया आत्मविश्वास दिया है, हालांकि संपत्ति वृद्धि के साथ आर्थिक असमानता भी लगातार बढ़ रही है। 2024 में देश की कुल संपत्ति का 65% शीर्ष 10% लोगों के पास केंद्रित था, जबकि 2004 में यह अनुपात 58 प्रतिशत था। औसत और मध्यक संपत्ति का अनुपात 2.6 से बढ़कर 3.1 हो गया, जो आर्थिक दूरी के बढ़ते अंतर का एक संकेत है।

वित्तीय साक्षरता में सुधार हुआ है, लेकिन व्यापक स्तर पर यह अभी भी सीमित है। केवल 38.9 प्रतिशत भारतीय वयस्क वित्तीय रूप से सक्षम हैं। शहरी क्षेत्रों में यह 41.9 प्रतिशत है, जबकि ग्रामीण क्षेत्रों में 37.6 प्रतिशत। दक्षिण भारत में 46 प्रतिशत, जबकि मध्य भारत



में केवल 32.9 प्रतिशत पर सिमटा हुआ है। यह असमानता शिक्षा और अवसर के वितरण में भिन्नता को उजागर करती है और संकेत देती है कि वित्तीय सेवाओं तक पहुंच अब भी सामाजिक और भौगोलिक कारकों पर निर्भर है।

बैंकिंग समावेशन में सुधार हो रहा है। भारतीय रिजर्व बैंक के वित्तीय समावेशन सूचकांक के अनुसार, वित्त वर्ष 2024–25 में यह 67 प्रतिशत तक पहुंच गया, जो मार्च 2024 के 64.2 प्रतिशत से 4.3 अंक अधिक है। महिलाओं की स्थिति भी सुधरी है। उनके पास 39.2 प्रतिशत बैंक खाते हैं और वे कुल जमा का 39.7 प्रतिशत योगदान कर रही हैं। ग्रामीण महिलाओं की बैंकिंग पहुंच 42.2 प्रतिशत तक बढ़ी है। डिजिटल वित्तीय सेवाओं में भी 60 प्रतिशत भारतीय महिलाएं स्मार्टफोन का उपयोग कर रही हैं, जबकि ग्रामीण महिलाओं द्वारा डिजिटल लेनदेन में 22 प्रतिशत की वृद्धि दर्ज की गई। ये आंकड़े दर्शाते हैं कि तकनीक वित्तीय अवसरों को व्यापक बना रही है और पारंपरिक बाधाओं को धीरे-धीरे कम कर रही है।

हालांकि यह तस्वीर पूरी तरह संतुलित नहीं है। डिजिटल डिवाइड, आर्थिक रूप से कमजोर वर्ग की कम भागीदारी और सीमित वित्तीय जागरूकता यह दिखाते हैं कि आंकड़ों में दिख रही वृद्धि का लाभ अभी समाज के सभी हिस्सों तक नहीं पहुंच रहा। वित्तीय उत्पादों तक पहुंच का अर्थ केवल खाता खलवाना या ऐप डाउनलोड करना नहीं है। इसका प्रभावी और सुरक्षित उपयोग होना आवश्यक है। यही वह बिंदु है, जहां असमानता स्पष्ट रूप से दिखाई देती है।

यहां निवेश व्यवहार में विविधता दिखती है। शेयर बाजार और फ्यूचर-ऑप्शन ट्रेडिंग उच्च लाभ के अवसर प्रदान करते हैं, लेकिन जोखिम, जटिलताएं और अस्थिरता अधिक हैं। इन निवेश माध्यमों के लिए गहन जानकारी, कंपनियों की वित्तीय रिपोर्ट और उद्योग विश्लेषण की



ट्रंप के दबाव की रणनीति व बदलती भू- राजनीति

अमेरिकी राष्ट्रपति डोनाल्ड ट्रंप की दादागिरी और अग्नल बयानबाजी बढ़ती ही जा रही है। कभी भारत तो कभी ब्राजीज और चीन पर टैरिफ का बम फोड़ने वाले ट्रंप ने पहले वेनेजुएला के राष्ट्रपति निकोलस मादुरो को ड्रग तस्कर बताकर उन पर इनाम रख दिया। वेनेजुएला की नौकाओं और पोत पर आए दिन हमले करा रहे ट्रंप ने अब कोलंबिया के राष्ट्रपति गुस्तावो पेद्रो को ड्रग तस्कर बता दिया है। इतना ही नहीं ट्रंप ने कोलंबिया को अमेरिकी मदद रोकने की घोषणा के साथ ही चेतावनी दी है कि अगर पेद्रो ने ड्रग तस्करी रोकने को लेकर उचित कदम नहीं उठाया तो अमेरिका खुद कार्रवाई करेगा।

ब्रिक्स देशों को डॉलर के मुकाबले मुद्रा न बनाने के लिए लगातार धमका रहे ट्रंप को जवाब देने का समय आ गया है। चीन ने रेयर अर्थ की अमेरिका को आपूर्ति रोक कर ट्रंप को उन्हीं की भाषा में जवाब दिया है। भारत ने रूस से तेल की खरीद का भुगतान चीनी मुद्रा में करके उन्हें बता दिया है कि भारत झुकने वाला नहीं है। जरूरत है कि चीन और भारत जैसा कदम दुनिया के अन्य देश भी उठाएं, ताकि अमेरिकी दादागिरी बंद हो और टैरिफ की मार से राहत मिले।

अमेरिका पूरी दुनिया को अपने तरीके से चलाना चाहता है। पहले ईराक में सद्दाम हुसैन, लीबिया में कनल गद्दफ़ी का खात्मा करने वाले अमेरिका ने सीरिया में राष्ट्रपति बशर अल-असद और बांग्लादेश में प्रधानमंत्री शेख हसीना का तख्तापलट कराया। अब वह वेनेजुएला के राष्ट्रपति निकोलस मादुरो और कोलंबिया के राष्ट्रपति गुस्तावो पेद्रो को सत्ता से हटाने की कोशिश में लग गया है। अमेरिकी राष्ट्रपति ट्रंप चाहते हैं कि जहां उनके मनमुताबिक राष्ट्रपति या

खेसारी लाल को यहां पर भेज दिया है। इन लोगों के पास अब कोई उम्मीदवार बचा ही नहीं है। आपके यहां पर एक नाबने वाले को ही भेज दिया।यह लालू प्रसाद यादव का बिहार नहीं है जो अराजकता के लिए बदनाम था।

–सम्राट चौधरी

भाजपा नेता

राजनीति में कुछ लोग कलाकारों को नीचा दिखाकर खुद को ऊंचा दिखाना चाहते हैं, लेकिन जनता सच्चाई जानती है। मेरे गानों की वजह से छपरा में जलजमाव नहीं हुआ, बच्चों की पढ़ाई नहीं रुकी और अस्पतालों की हालत भी मेरी वजह से नहीं बिगड़ी।

–खेसारी यादव

आरजेडी उम्मीदवार

सोशल फोरम

एक बादशाह की बदनसीबी

17 अक्टूबर 1858 को बाहदुर शाह जफर मकेंजी नाम के समुद्री जहाज से रंगून पहुंचा दिए गए थे। शाही खानदान के 35 लोग उस जहाज में सवार थे, कैप्टन नेल्सन डेविस रंगून का इंचार्ज था, उसने बादशाह और उसके लोगों को बंदरगाह पर रिसीव किया और दुनिया की तीसरी सबसे बड़ी हुकूमत के बादशाह को लेकर अपने घर पहुंचा। बहादुर शाह जफर कैदी होने के बाद भी बादशाह थे,



हिररी अनफोल्डेड फेसबुक

इसलिए नेल्सन परेशान था, उसे ये ठीक नहीं लग रहा था कि बादशाह को किसी जेल खाने में रखा जाए, इसलिए उसने अपना गैराज खाली करवाया और वहीं बादशाह को रखने का इंतजाम कराया। बहादुर शाह जफर 17 अक्टूबर 1858 को इस गैराज में गए और सात नवंबर 1862 को अपनी चार साल की गैराज की ज़िंदगी को मौत के हवाले कर के ही निकले।

सात नवंबर 1862 को बादशाह की खादिमा परेशानी के हाल में नेल्सन के दरवाजे पर दस्तक देती है। बर्मी खादिम आने की वजह पूछता है। खादिमा बताती है कि बादशाह ज़िंदगी की आखिरी सांसें गिन रहे हैं। खादिम कहता है, “अभी साहब कुत्ते को कंधी कर रहे हैं। मैं उन्हें डिस्टर्ब नहीं कर सकता। खादिमा जोर-जोर से रोने लगती है। आवाज सुनकर नेल्सन बाहर आता है। खादिमा की गुजरिश सुनकर वो गैराज पहुंचता है। बादशाह की आखिरी आरामगाह में बंदवू फैली हुई थी और मौत की खामोशी थी बादशाह का आधा कंबल जमीन पर और आधा बिस्तर पर। नंगा सर तकिए पर था, लेकिन गर्दन लुढ़की हुई थी। आंख बहार को निकली हुई थी और सूखे होंठों पर मक्खी भिनभिना रही थी। नेल्सन ने ज़िंदगी में हजारों चेहरे देखे थे, लेकिन इतनी बेचारगी किसी के चेहरे पर नहीं देखी थी। वो बादशाह का चेहरा नहीं बल्कि दुनिया के सबसे बड़े बिखारी का चेहरा था। उसके चेहरे पर एक ही फरमाइश थी, आजाद सांस की।

हिंदुस्तान के आखिरी बादशाह की ज़िंदगी खत्म हो चुकी थी। कफन-दफन की तैयारी होने लगी। शहजादा जवान बख्त और हाफिज मोहम्मद इब्राहीम देहलवी ने गुप्तुल दिया। बादशाह के लिए रंगून में जमीन नहीं थी। सरकारी बंगले के पीछे खुदाई की गई और बादशाह को खैरात में मिली मिट्टी के नीचे दफन कर दिया गया। उस्ताद हाफिज इब्राहीम देहलवी की आंखों को सामने 30 सितंबर 1837 के मंजर दौड़ने लगे, जब 62 साल की उम्र में बहादुर शाह जफर तख्त नशें हुए थे। वो वक्त कुछ और था ...ये वक्त कुछ और था। इब्राहीम देहलवी सूरह तौबा की तिलावत करते हैं। नेल्सन कब्र को आखिरी सलामी पेश करता है और एक सूरज गुरुब हो जाता है !



सामयिकी

नेपाल में लोकतंत्र बहाली की तैयारी व सियासत



यशोदा श्रीवास्तव

वरिष्ठ पत्रकार

नेपाल में हाल ही हिंसात्मक आंदोलन और

अंतरिम सरकार के अस्तित्व में आने के करीब एक माह बाद माओवादी केंद्र ने पहली मर्तबा जनसभा की। इस मौके पर उन्होंने नेपाली मीडिया से भी बात की। बातचीत में उन्होंने सभी राजनीतिक दलों से चुनाव की तैयारी में जुटने का आवाहन करते हुए कहा कि अंतरिम सरकार ने जिस समय सीमा के भीतर जनसभा की घोषणा की है उस पर कायम रहते हुए चुनाव कराया जाना चाहिए।

नेकपा (माओवादी केंद्र) अध्यक्ष पुष्प

कमल दहाल ‘प्रचंड’ बुधवार को मधेश प्रदेश के महोत्तरी के राम

गोपालपुर में पार्टी द्वारा आयोजित जनसभा और पार्टी प्रवेश कार्यक्रम

में शामिल हुए। नेपाल में हाल ही में हुए तख्तापलट और हिंसात्मक

आंदोलन के बाद किसी राजनीतिक दल का यह पहला सार्वजनिक

कार्यक्रम था। राम गोपालपुर जाने के लिए जनकपुर धाम हवाई अड्डे

पर पहुंचे प्रचंड ने पत्रकारों से संक्षिप्त बातचीत करते हुए सरकार

से आग्रह किया कि वह शीघ्र ही चुनाव के लिए आवश्यक माहौल

तैयार करे।

प्रचंड ने कहा, “निर्वाचन तय समय पर होना चाहिए। सरकार को

इसे गंभीरता से लेते हुए अनुकूल वातावरण बनाना चाहिए। सरकार

की हाल ही में राजनीतिक दलों के साथ हुई वार्ता से यह संकेत

मिला है कि सरकार धीरे-धीरे चुनाव की दिशा में गंभीर हो रही है,

लेकिन अभी भी पूर्ण वातावरण तैयार नहीं हुआ है। प्रचंड ने कहा कि

असाधारण परिस्थितियों में गठित अंतरिम सरकार पहले ही चुनाव की

घोषणा कर चुकी है, इसलिए अब सभी दलों को निर्वाचन की तैयारी

में पूरी तरह जुट जाना चाहिए।

सत्ता से हटाए गए केपी शर्मा ओली चुनाव में जाने की हिम्मत नहीं

जुटा पा रहे हैं। उन्होंने तय समय-सीमा में चुनाव पर भी संदेह जताया

है। पिछले दिनों अपनी पार्टी के एक कार्यक्रम में उन्होंने साफ कह

दिया कि एमाले चुनाव में हिस्सा नहीं लेगी। एमाले के इस घोषणा के

बाद नेपाल की राजनीति में अनिश्चितता का खतरा उत्पन्न हो गया

है। ओली सरकार में प्रमुख सहयोगी रही नेपाली कांग्रेस का चुनाव

को लेकर अभी कोई बयान सामने नहीं आया है। जहां तक अन्य

राजनीतिक दलों की बात है तो माना जा रहा है कि देर-सेवर अन्य

राजनीतिक दल चुनाव में आएंगे ही।

एमाले, नेपाली कांग्रेस के बाद माओवादी केंद्र तीसरा बड़ा

राजनीतिक दल है। माओवादी केंद्र के चुनाव का समर्थन करने के

बाद मुमकिन है, नेपाली कांग्रेस भी चुनाव को लेकर अपना रुख स्पष्ट

करे। अंतरिम सरकार की ध्यानमंत्री सुशीला कार्की ने अपने वायदे के

मुताबिक छः महीने में चुनाव कराने की प्रतिबद्धता दोहराते हुए कहा

कि सरकार नेपाली जनता को निर्भय और स्वतंत्र वातावरण में मतदान

करने का अवसर देने के लिए पूरी तरह प्रतिबद्ध हैं।

अमृत विचार यूरेका

हाल ही में एक एक खबर पढ़ी कि ‘पिछले 150 वर्षों में लाखों कीट प्रजातियां लुप्त हो चुकी हैं और हर साल शेष कीट बायोमास का 1 से 2.5 प्रतिशत तक नष्ट हो रहा है।’ बड़ी बात यह है कि इन कीटों का पतन सिर्फ और सिर्फ महाद्वीपों तक ही सीमित नहीं है, बल्कि पृथ्वी के सबसे दूर बसे द्वीप भी इसकी चपेट में हैं। बहरहाल यह बहुत गंभीर और चिंताजनक पर्यावरणीय मुद्दा है कि आज दुनियाभर में चींटियां, मधुमक्खियां, तितलियां और अन्य परागण करने वाले कीट (पालीनेटर) कम हो रहे हैं। दूसरे शब्दों में कहें, तो आज दुनियाभर में कीटों का संसार खतरे में है। उल्लेखनीय है कि महाद्वीपों और द्वीपों पर कीटों के पतन को वैज्ञानिक ‘इनसेक्ट एपोकलिप्स’ यानी ‘कीट प्रलय’ के नाम से जानते हैं। वास्तव में इनके घटने के कई कारण हैं। मसलन इनमें क्रमशः खेती में कीटनाशकों का अंधाधुंध और अवैज्ञानिक प्रयोग, कीटों के प्राकृतिक आवासों (हेबिटेट) का लगातार नष्ट होना, जलवायु परिवर्तन, बढ़ता पर्यावरणीय प्रदूषण (मिट्टी, जल, वायु) बीमारियां और परजीवी आदि को शामिल किया जा सकता है। यहां तक कि प्रकाश और ध्वनि प्रदूषण भी कीटों की विलुप्ति का एक बड़ा कारण बनकर उभरा है।



सुनील कुमार महला
रखतें पत्रकार

जापान के ओकिनावा इंस्टीट्यूट ऑफ साइंस एंड टेक्नोलॉजी के एंटीमोलॉजिस्ट इवान इकोनोमो ने फिजी द्वीपसमूह की चींटी प्रजातियों के जीनोम विश्लेषण से बताया है कि यहां स्वदेशी चींटी प्रजातियां 79 प्रतिशत घट गई हैं। गिरावट ईसानों के द्वीपों पर करीब 3,000 साल पहले आगमन के साथ शुरू हुई और पिछले 300 वर्षों में यूरोपीय संपर्क, वैश्विक व्यापार और आधुनिक कृषि के फैलाव के साथ तेज हो गई। यह शोध जर्नल साइंस में प्रकाशित हुआ है। वैज्ञानिकों के अनुसार पृथ्वी पर लगभग 5.5 मिलियन कीट प्रजातियां हो सकती हैं, जिनमें से लगभग 1 मिलियन को ही अब तक वैज्ञानिकों ने पहचाना और नामित किया है। इसका अर्थ यह है कि लगभग 80 प्रतिशत कीट प्रजातियां अभी भी अज्ञात हैं, जो जैविक अनुसंधान के लिए एक बड़ा क्षेत्र प्रस्तुत करती हैं। अंतर्राष्ट्रीय प्रकृति संरक्षण संघ (आईयूसीएन) के अनुसार जुलाई 2016 तक 58 कीट प्रजातियां पूरी तरह से विलुप्त हो चुकी हैं, जबकि 46 प्रजातियां विलुप्त होने की कगार पर हैं और एक प्रजाति केवल वन्यजीवों में ही विलुप्त हो चुकी है। यहां यदि हम कीटों की विलुप्ति दर की बात करें, तो वैश्विक पर, पिछले 150 वर्षों में कीटों की लगभग 5 से 10 प्रतिशत प्रजातियां विलुप्त हो चुकी हैं, जो लगभग 2,50,000 से 5,00,000 प्रजातियों के बराबर है। गौरतलब है कि जर्मनी में 63 नेचर रिजर्व्स में उड़ने वाले कीट 30 वर्षों में 75 प्रतिशत तक घट गए। इतना ही नहीं, अमेरिका में बीटल की संख्या 45 वर्षों में 83 प्रतिशत घटी और तितलियों की कई प्रजातियां संकट में हैं। यूरोप की घासभूमि में तितलियों की आबादी केवल एक दशक में 36 प्रतिशत घटी है।



स्तर

कीट प्रलय का भारत में असर

कीट प्रलय का असर भारत में भी दिख रहा है। एक उपलब्ध जानकारी के अनुसार मेलाघाट, महाराष्ट्र में प्रकाश प्रदूषण ने मेफलाई और अन्य कीटों की संख्या को लगभग 2 प्रतिशत प्रति वर्ष की दर से घटा दिया है। जंगलों के पास बने रिसॉर्ट्स और उनकी तेज रोशनी कीटों के प्राकृतिक चक्र को तोड़ रही है। भारत के हिमालय प्रदेश में मधुमक्खियों और तितलियों जैसे परागणकर्ता की संख्या और विविधता लगातार घटती चली जा रही है। पश्चिमी घाट, जिसे भारत का जैव-विविधता हॉटस्पॉट माना जाता है, में कीटों की संख्या में गिरावट एक गंभीर चिंता का विषय बन चुकी है। यह क्षेत्र 6,000 से अधिक कीट प्रजातियों का घर है, जिनमें से कई प्रजातियां केवल यहीं पाई जाती हैं। एक उपलब्ध जानकारी के अनुसार दक्षिणी पश्चिमी घाट में तापमान में लगभग 0.8 डिग्री की विविधता और आंकड़े बताते हैं कि स्थानीय रूप से विलुप्त हो गई है, जबकि 27 नई प्रजातियां पाई गई हैं, जो सेल्सियस की वृद्धि दर्ज की गई है, जो कीटों की संख्या में गिरावट का कारण बन रही है। पुणे जिले में आठ डैंगन पलाई प्रजातियां

पर्यावरणीय बदलावों का संकेत देती हैं। इतना ही नहीं, पश्चिमी घाट की बात करें तो जूलॉजिकल सर्वे ऑफ इंडिया की रिसर्च बताती है कि सुरक्षित जंगलों में मूल चींटी प्रजातियां फल-फूल रही हैं, लेकिन कॉफी, चाय और रबर के बागानों में आक्रमक प्रजातियां हावी हो रही हैं। बहरहाल कीटों की गिरती संख्या न केवल पारिस्थितिकी तंत्र (इकोसिस्टम) के लिए, बल्कि मानव जीवन के लिए भी खतरे की घंटी है, क्योंकि ये परागण, पोषक चक्रण और खाद्य श्रृंखला के महत्वपूर्ण हिस्से हैं। इसलिए हमारे देश में विशेषकर पश्चिमी घाट में कीटों की विविधता और संख्या की रक्षा के लिए तत्काल और प्रभावी संरक्षण उपायों की आवश्यकता है। आज कीटों की विभिन्न प्रजातियों के संरक्षण के लिए जरूरी कदम उठाए जाने की आवश्यकता है। मसलन इसके लिए हमें यह चाहिए कि हम रसायनों (कीटनाशकों) के उपयोग में कटौती करें। आर्गेनिक खेती को बढ़ावा देने की दिशा में आवश्यक कदम उठाएं। जैव-विविधता के संरक्षण के लिए हम शहरी को बढ़ावा दे दें। कीटों के प्राकृतिक आवासों में रक्षा करें। वैज्ञानिक अनुसंधान और नीति निर्माण इस दिशा में सकारात्मक कदम साबित हो सकते हैं। कीटों की विलुप्ति एक गंभीर पर्यावरणीय संकट है, लेकिन यदि समय रहते जागरूकता, नीति और सामूहिक प्रयास किए जाएं, तो इसे काफी हद तक रोका जा सकता है। चाहे पर्यावरण प्रेमी ही या नीति-निर्माता, यह विषय सबके लिए महत्वपूर्ण है।

विज्ञान फैक्ट धातुएं, जो हवा और पानी के संपर्क में आने पर फट जाती हैं



कुछ धातुएं हवा और पानी के संपर्क में आते ही तीव्र प्रतिक्रिया करती हैं और कभी-कभी फट भी जाती हैं। ये धातुएं क्षार धातुएं कहलाती हैं। जैसे लिथियम, सोडियम, पोटैशियम, रुबिडियम, सीजियम और बहुत दुर्लभ रूप से फ्रेंशियम है। इनका बाहरी कक्षा में केवल एक इलेक्ट्रॉन होता है, इसलिए ये उस इलेक्ट्रॉन को आसानी से त्याग कर ऑक्सीकृत हो जाती हैं और तीव्र रासायनिक प्रतिक्रियाएं करती हैं। ये धातुएं हवा के ऑक्सीजन व नमी के संपर्क में आकर तेजी से ऑक्सीकृत होकर ऑक्साइड, हाइड्रॉक्साइड या पेरोऑक्साइड बना लेती हैं, इसलिए खुले हवा में रखें तो सतह पर झनझनाहट या कुछ मामलों में चिंगारी भी पैदा करती है। यह प्रतिक्रिया उष्मा उत्पन्न करती है। सोडियम और खासकर पोटैशियम / रुबिडियम / सीजियम में जितनी अधिक सक्रियता, उतनी अधिक उष्मा, जिससे उभरता हुआ हाइड्रोजन शराब पकड़ सकता है और विस्फोट/जलन हो सकती है। लिथियम का प्रतिक्रिया दर थोड़ी धीमी होती है, सीजियम व रुबिडियम अत्यंत उग्र प्रतिक्रियाशील होते हैं।

वाल्डिवियन समशीतोष्ण वर्षावन दक्षिण अमेरिका की प्रकृति का खजाना

चिली और अर्जेंटीना के दक्षिणी हिस्से में बसा वाल्डिवियन समशीतोष्ण वर्षावन प्रकृति की अनोखी रचना है। लगभग 2,50,000 वर्ग किलोमीटर में फैला यह प्राचीन वन अपने घने पेड़ों, दुर्लभ वनस्पतियों और विविध जीव-जंतुओं के लिए जाना जाता है। यहां पाए जाने वाले फिट्जरोया कपरेसॉयड्स या अलर्से पेड़ दक्षिण अमेरिका का सबसे विशाल वृक्ष है, जो 3,000 वर्षों से अधिक तक जीवित रह सकता है। यह वृक्ष न केवल अपनी आयु के लिए प्रसिद्ध है, बल्कि पारिस्थितिकी संतुलन बनाए रखने में भी महत्वपूर्ण भूमिका निभाता है। वन में कई दुर्लभ और संकटग्रस्त प्रजातियां भी पाई जाती हैं, जिनमें ह्युमुल हिरण प्रमुख है। इसके अलावा यहां मैजेलनिक कठफोड़वा जैसी पक्षियों की अनोखी प्रजातियां भी निवास करती हैं। यह वर्षावन शोधकर्ताओं और पर्यावरणविदों के लिए किसी खजाने से कम नहीं, क्योंकि यह समशीतोष्ण वर्षावनों की जैव-विविधता को समझने के लिए एक आदर्श स्थल प्रदान करता है। वाल्डिवियन वन वास्तव में दक्षिण अमेरिका की प्राकृतिक संपदा का चमकता प्रतीक है।

सजावट के साथ पर्यावरण संतुलन भी जरूरी

आज की दुनिया तेजी से विकास कर रही है, परंतु यह विकास तभी सार्थक माना जाएगा जब वह पर्यावरण के साथ संतुलन बनाकर चले। सतत विकास का यही मूल उद्देश्य है- आज की आवश्यकताओं की पूर्ति इस प्रकार करना कि भविष्य की पीढ़ियां भी अपनी आवश्यकताओं की पूर्ति कर सकें। कृषि क्षेत्र में, विशेषकर फलोत्पादन में, छोटे-छोटे क्रियाकलापों का पर्यावरण पर बड़ा प्रभाव पड़ता है। उन्हीं में से एक है- फलों के साथ पतियां तोड़ देना। यह कार्य देखने में भले ही सामान्य लगे, लेकिन इसका गहरा प्रभाव पौधों की सेहत, पर्यावरणीय संतुलन और खेती की स्थायित्व क्षमता पर पड़ता है। किसानों और फल विक्रेताओं को इस पर विशेष ध्यान देने की आवश्यकता है।



पतियों की जैविक भूमिका

पतियां पौधा का ‘भोजन निर्माण केंद्र’ होती हैं। इनका कार्य केवल सौर्यवर्धन नहीं होता, बल्कि ये पौधों के जीवन का आधार हैं:

- प्रकाश-संश्लेषण: पतियां सूर्य के प्रकाश की सहायता से कार्बन डाइऑक्साइड और जल को मिलाकर ग्लूकोज (भोजन) बनाती हैं।
- श्वसन और वाष्पोत्सर्जन: पतियां ही श्वसन और वाष्पोत्सर्जन जैसी प्रक्रियाएं संचालित करती हैं, जिससे पौधा अपने तापमान को नियंत्रित रखता है।
- फल परिपक्वता में योगदान: फल के आसपास की पतियां उसके पोषण में सहायक होती हैं और उसके आकार, रंग, मिठास और गुणवत्ता को प्रभावित करती हैं।
- जब फल के साथ पतियां भी तोड़ दी जाती हैं, तो पौधा एक झटके में अपनी ऊर्जा बनाने की क्षमता खो देता है, जिससे आगे की वृद्धि और उत्पादन प्रभावित होता है।

अनावश्यक दोहन ठीक नहीं


- बहुत बार फलों को सजाने के लिए फलों के साथ अधिक पतियां तोड़ी जाती हैं- उदाहरण के लिए पूजा, उपहार टोकरी, होटल व्यवसाय या प्रदर्शनियों में। यह एक प्रकार की प्राकृतिक सजावट का व्यापारिक दोहन बन गया है।
- यह कार्य जब तक संतुलन के साथ और सीमित मात्रा में किया जाए, तब तक ठीक है। परंतु यदि बड़े पैमाने पर, बिना संवेदनशीलता के, पतियां तोड़ी जाएंगी, तो यह पर्यावरणीय हानि की दिशा में एक और कदम होगा।



डॉ. विकास पटेल
असिस्टेंट प्रोफेसर, बरौली

प्रभावी पहल

- कटाई की तकनीकों में सुधार करें: फल इस तरह से तोड़े जाएं कि उनकी आस-पास की मुख्य पतियां सुरक्षित रहें।
- प्रशिक्षण एवं जागरूकता: किसानों को यह बताया जाए कि फल का महत्व क्या है और वे फल उत्पादन को कैसे प्रभावित करती हैं।
- ग्राहक को शिक्षित करें: उपभोक्ताओं को भी जागरूक करें कि वे फल को केवल उसके सौंदर्य से नहीं, बल्कि उसके उत्पादन प्रक्रिया की समझ से देखें।
- प्राकृतिक सौंदर्य का संरक्षण करें: जितना संभव हो, पतियों के बिना सजावट की वैकल्पिक विधियां अपनाएं।



जंगल की दुनिया

टेक अपडेट्स

iQOO 15 मोबाइल लॉन्च

हाल ही में iQ कंपनी ने iQOO 15 मोबाइल लॉन्च किया है। कंपनी ने इस बार परफॉर्मेंस, कैमरा और बैटरी- तीनो में जबरदस्त अपग्रेड दिए हैं। Vivo के इस सब-ब्रांड ने अपने नए फ्लैगशिप स्मार्टफोन को चीन में Snapdragon 8 Elite Gen 5 चिपसेट, 7,000mAh बैटरी और तीन 50 MP कैमरों के साथ पेश किया है। इसकी शुरुआती कीमत (करीब 52,000) रखी गई है, फोन के चार वैरिएंट में उपलब्ध होगा।

परफॉर्मेंस और प्रोसेसर- यह फोन 3nm Snapdragon 8 Elite Gen 5 चिपसेट पर चलता है, जिसमें Adreno 840 GPU मिलता है। इसके साथ Q3 गेमिंग चिप दी गई है, जो गेमिंग अनुभव को और स्मूथ बनाती है। फोन में Android 16 आधारित OriginOS 6



ऑपरेटिंग सिस्टम है।

कैमरा सेखन- iQOO 15 में तीन 50MP कैमरों का सेटअप दिया गया है- 50MP प्राइमरी सेंसर (f/1.88) 50MP पेरिस्कोप लेंस (100x डिजिटल ज़ूम) 50MP अल्ट्रा-वाइड कैमरा सेल्फी के लिए 32MP फ्रंट कैमरा मौजूद है, जो 4K वीडियो रिकॉर्डिंग सपोर्ट करता है।

बैटरी और चार्जिंग- फोन में 7,000mAh की बैटरी दी गई है, जो 100W वायर्ड और 40W वायरलेस चार्जिंग सपोर्ट करती है। इसके साथ अल्ट्रासोनिक इन-डिस्क्रेट फिंगरप्रिंट सेंसर भी है।

रोचक किरसे

स्टबिन्स फिर्थ

स्टबिन्स फिर्थ पेंसिलवेनिया विश्वविद्यालय के एक शोधकर्ता थे, जो एक खास वैज्ञानिक प्रोजेक्ट पर काम कर रहे थे, वह भी एक बेहद आश्चर्यजनक प्रोजेक्ट पर। एक प्रशिक्षु डॉक्टर के रूप में वे इस विचार से इस हद तक ग्रस्त हो गए थे कि पीत ज्वर संक्रमक नहीं है। वे इसे साबित करने की कोशिश में हद से ज्यादा कोशिश करते रहे। सिर्फ एक भरोसेमंद ब्लेड और सच्चाई जानने की अपनी अटूट इच्छा से लैस, फिर्थ ने पहले अपनी बांहें चरीरी और पीत ज्वर के मरीजों की उल्टी को अपने जख्मों पर लगा लिया। जब इससे कोई फर्क नहीं पड़ा, तो उन्होंने उल्टी अपनी आंखों में डाल ली, उस जहरीले तरल को पी लिया, उसे भून लिया और उसके धुएं में सांस ली और पागलपन के अपने आखिरी कृत्य में संक्रमित मरीजों के खून, पेशाब और लार से खुद को ढक लिया। आखिरकार फिर्थ ने अपने सिद्धांत को साबित कर दिया, बशर्ते वे बीमार न हों। हालांकि अब हम जानते हैं कि यह सब उन्होंने उन मरीजों के नमूने लेने की वजह से भी किया था, जो संक्रमण की अंतिम अवस्था से गुजर चुके थे। दूसरे शब्दों में फिर्थ ने संक्रमित उल्टी निगल ली, लेकिन इससे रोग पर कोई नई रोशनी नहीं पड़ी।



12					
	बाजार	संसेवस ↑	निपटी ↑		
	बंद हुआ	84,556.40	25,891.40		
	बढ़त	130.06	22.80		
	प्रतिशत में	0.15	0.09		

बिजनेस ब्रीफ

समय से पीछे एसईसीएल की 12 परियोजनाएं

नई दिल्ली । कोल इंडिया की इकाई एसईसीएल की 12 कोयला खनन परियोजनाएं पर्यावरण मंजूरी और भूमि अधिग्रहण में देरी से तय समय से पीछे चल रही हैं। सरकार के आयात कम करने के लिए घरेलू कोयला उत्पादन बढ़ाने पर ध्यान केंद्रित करने के बीच ये परियोजनाएं देरी से चल रही हैं। साउथ ईस्टर्न कोलफील्ड्स लिमिटेड (एसईसीएल) मिनी रत्न सर्वजनिक क्षेत्र का उद्यम है। कंपनी की रिपोर्ट के अनुसार, उक्त परियोजनाओं में से तीन खदानों की लागत 500 करोड़ से अधिक है। पांच की लागत 150 करोड़ से अधिक है। दो की लागत 100 करोड़ से अधिक है। एक की लागत 50 करोड़ से अधिक है। वहीं एक की की लागत 20 करोड़ से अधिक है। इनमें से कुछ परियोजनाएं अमादंड खुली खदान, अमागांव खुली खदान परियोजना और बिजय पश्चिम भूमिगत खदान हैं। 18 परियोजनाएं तय समय पर चल रही हैं।

एसबीआई को ग्लोबल फाइनेंस ने किया पुरस्कृत

नई दिल्ली । भारतीय स्टेट बैंक (एसबीआई) को विश्व बैंक/आईएमएफ की वार्षिक बैंक में न्यूरॉक स्थित ग्लोबल फाइनेंस से दो प्रतिष्ठित पुरस्कार मिले। देश के सबसे बड़े ऋणदाता बैंक ने दो खिताब (‘वर्ल्ड्स बेस्ट कंज्यूमर बैंक 2025’ और ‘बेस्ट बैंक इन इंडिया 2025’) जीते। एसबीआई ने कहा कि यह दोहरी मान्यता बैंक की नवाचार, वित्तीय समावेशन और ग्राहक उत्कृष्टता के प्रति प्रतिबद्धता को दर्शाते हुए वैश्विक बैंकिंग क्षेत्र में उसकी अग्रणी स्थिति को और मजबूत करती है।

पावरग्रिड की हुई 3375 करोड़ की दो परियोजनाएं

नई दिल्ली । पावरग्रिड कॉर्पोरेशन ऑफ इंडिया ने 3,375 करोड़ रुपये की दो प्रमुख परियोजनाओं का अधिग्रहण किया है। ये भारी लोड वाले पारेष्ण गलियारों पर भार कम करने, बिजली की विश्वसनीयता में सुधार लाने और विभिन्न क्षेत्रों में नवीकरणीय ऊर्जा के निबंध हस्तांतरण को सुगम बनाने में मदद करेगी। पावरग्रिड ने कहा कि इसके अतिरिक्त, वे आगामी पंप स्टोरेज परियोजनाओं से बिजली की निकासी में भी सहयोग करेंगे। उसने बोली से दो एसपीवी विध्याचल वाराणसी और एसआर डब्ल्यूआर पावर ट्रांसमिशन लिमिटेड हासिल किए हैं।

बाजार	संसेवस ↑	निपटी ↑
बंद हुआ	84,556.40	25,891.40
बढ़त	130.06	22.80
प्रतिशत में	0.15	0.09

<div></div>	सोना 1,24,300 प्रति 10 ग्राम
<div></div>	चांदी 1,48,915 प्रति किलो

अमृत विचार

हल्वानी, शुक्रवार ,24 अक्टूबर 2025
www.amritvichar.com

भारतीय अर्थव्यवस्था चालू वित्त वर्ष में 6.7-6.9 प्रतिशत की दर से बढ़ेगी

डेलॉयट इंडिया ने बढ़ती मांग एवं नीतिगत सुधारों के बीच वृद्धि का लगाया अनुमान

नई दिल्ली, एजेंसी

डेलॉयट इंडिया ने बढ़ती मांग एवं नीतिगत सुधारों के बीच चालू वित्त वर्ष 2025–26 में भारत की अर्थव्यवस्था के 6.7-6.9 प्रतिशत की दर से बढ़ने का गुरुवार को अनुमान लगाया। भारतीय अर्थव्यवस्था चालू वित्त वर्ष की अप्रैल-जून तिमाही में 7.8 प्रतिशत की दर से बढ़ी थी।

पेशेवर सेवा कंपनी डेलॉयट ने कहा कि घरेलू मांग में तेजी, उदार मौद्रिक नीति तथा माल एवं सेवा कर (जीएसटी) 2.0 जैसे संरचनात्मक सुधारों से वृद्धि को बल मिलने की संभावना है। कम मुद्रास्फीति, क्रय शक्ति में सुधार के साथ खर्च बढ़ाने में योगदान देगी। डेलॉयट इंडिया की ‘भारत आर्थिक परिदृश्य’ रिपोर्ट में सकल घरेलू उत्पाद (जीडीपी) की वृद्धि दर 6.7 से 6.9 प्रतिशत के बीच रहने का अनुमान लगाया गया है जो डेलॉयट के पिछले अनुमान से 0.3 प्रतिशत अधिक है। चालू वित्त वर्ष में वृद्धि दर औसतन



● **डेलॉयट ने कहा- घरेलू मांग में तेजी, उदार मौद्रिक नीति तथा जीएसटी 2.0 से वृद्धि को बल मिलने की संभावना**

6.8 प्रतिशत बनी हुई है।

डेलॉयट इंडिया की अर्थशास्त्री रुमकी मजूमदार ने कहा कि त्योहारों के दौरान मांग में वृद्धि उपभोग व्यय में उल्लेखनीय वृद्धि से होने

निवेश धारणा में सुधार की उम्मीद

मजूमदार ने कहा कि भारत साल के अंत तक अमेरिका और यूरोपीय संघ के साथ समझौता कर लेगा, जिससे समग्र निवेश धारणा में सुधार होने की उम्मीद है। पहली एवं तीसरी तिमाही में मजबूत वृद्धि से समग्र वार्षिक वृद्धि को बल मिलने की संभावना है। चालू वित्त वर्ष में वृद्धि, वैश्विक चुनौतियों को लेकर संवेदनशील बनी है। अनिश्चितताएं और अमेरिका के साथ समझौता भारत की असमर्थता, ऐसे संभावित जोखिम हैं जो भारत की आर्थिक वृद्धि को प्रभावित कर सकते हैं। महत्वपूर्ण खनिजों तक पहुंच पर प्रतिबंध और पश्चिमी देशों में उच्च मुद्रास्फीति, भारत में मुद्रास्फीति के दबाव को बढ़ा सकते हैं।

की संभावना है। इसके बाद मजबूत निजी निवेश की उम्मीद है क्योंकि व्यवसाय अनिश्चितताओं का सामना करने और बढ़ी हुई मांग को पूरा करने के लिए तैयारी कर रहे हैं।

एथनॉल आवंटन को लेकर 350 डिस्टिलरी में अनिश्चितता व्याप्त

नई दिल्ली, एजेंसी

देश भर में 350 से अधिक चालू डिस्टिलरी को नवीनतम एथनॉल निविदा के तहत अपर्याप्त खरीद आदेशों के कारण अनिश्चित भविष्य का सामना करना पड़ रहा है। उद्योग निकायों ने आवंटन पद्धति पर चिंता जताई है जो मौजूदा इकाइयों की तुलना में नई प्रवेशकों को तरजीह देती है।

डिस्टिलरी में एथनॉल को आसवन (डिस्टिलेशन) प्रक्रियाओं के माध्यम से बनाया जाता है जिसमें गन्ने के शीरे, मक्के या अन्य बायोमास-आधारित सामग्री से प्राप्त शर्करा का किण्वन किया जाता है। डिस्टिलरी इथेनॉल वह इथेनॉल (एक प्रकार का अल्कोहल) है जो आसवन (डिस्टिलेशन) प्रक्रियाओं से बनाया जाता है, जिसमें गन्ने के शीरे, मक्के या अन्य बायोमास-आधारित



● **नई निविदा को लेकर उद्योग निकायों ने आवंटन पद्धति पर जताई चिंता**

सामग्री से प्राप्त शर्करा का किण्वन किया जाता है। तेल विपणन कंपनियों (ओएमसी) द्वारा जारी एथनॉल आपूर्ति वर्ष (ईएसवाई) 2025-26 निविदा हितधारकों की आलोचना का सामना कर रही है।

नई दिल्ली, एजेंसी

भारत के प्रसंस्कृत आलू उत्पाद दक्षिण पूर्व एशियाई बाजारों में अपनी पैठ बढ़ा रहे हैं। गुरुवार को जारी एक रिपोर्ट में आर्थिक शोध संस्थान ग्लोबल ट्रेड रिसर्च इनिशिएटिव (जीटीआरआई) ने कहा कि निर्जलित (डिहाइड्रेटेड) आलू के दानों एवं पेलेट्स का निर्यात 2021-22 के 1.14 करोड़ डॉलर से बढ़कर 2024-25 में 6.33 करोड़ डॉलर हो गया है जिससे यह भारत की सबसे तेजी से बढ़ती प्रसंस्कृत खाद्य निर्यात श्रेणी बन गई है।

निर्जलित आलू के दाने एवं पेलेट्स... सुखे हुए आलू उत्पाद हैं जो ‘मैश’ किए हुए आलू के लिए एक सुविधानजनक विकल्प हैं, जिन्हें पानी डालकर फिर से तैयार किया जा सकता है। अन्य प्रसंस्कृत आलू



उत्तर प्रदेश और गुजरात दे रहे बढ़ावा

गुजरात और उत्तर प्रदेश नए निर्जलीकरण संयंत्रों, अनुबंध खेती एवं कोल्ड-चेन बुनियादी ढांचे के साथ इस तेजी को बढ़ावा दे रहे हैं, जिसे 5.6 करोड़ टन वार्षिक आलू की फसल का समर्थन प्राप्त है। जहां यूरोप ऊर्जा लागत एवं अनियमित फसलों से जुझ रहा है और चीन घरेलू मांग को प्राथमिकता दे रहा है, वहीं भारत, एशिया के स्नेक और व्कूपएसआर (त्वरित-सेवा रेस्तरां) उद्योगों के लिए आपूर्तिकर्ता बनकर उभरा है।

उत्पादों के निर्यात जो अच्छी वृद्धि दर दर्ज कर रहे हैं, उनमें आटा, स्टार्च, चिप्स और रेडी-टू-ईट (खाने के लिए तैयार) आदि शामिल हैं। इन

कंपनियों का राजस्व मामूली बढ़ा, दूसरी तिमाही में परिचालन लाभ 0.6% कम

● **क्रिसिल रेटिंग्स ने किया 600 कंपनियों के प्रदर्शन का विश्लेषण**

मुंबई, एजेंसी

भारतीय कंपनियों का राजस्व जुलाई-सितंबर तिमाही में छह प्रतिशत तक बढ़ने का अनुमान है। गुरुवार को जारी रेटिंग एजेंसी क्रिसिल की रिपोर्ट के अनुसार, परिचालन लाभ में सालाना आधार पर 0.6% की कमी आई है।

एजेंसी ने कहा कि बिजली, कोयला, सूचना प्रौद्योगिकी (आईटी) सेवा और इस्पात क्षेत्रों के निराशाजनक प्रदर्शन के बाद दूसरी तिमाही में कॉरपोरेट राजस्व में सालाना आधार पर मामूली 5-6% की वृद्धि की उम्मीद है। एजेंसी ने 600 कंपनियों के प्रदर्शन का विश्लेषण किया और कहा कि धीमी वृद्धि वाली इन कंपनियों का कुल राजस्व में एक-तिहाई योगदान है। क्रमिक रूप से जुलाई-सितंबर के दौरान राजस्व वृद्धि पूर्ववर्ती अप्रैल-जून तिमाही की तुलना में एक प्रतिशत अधिक होगी।

चमड़ा उद्योग के राजस्व में आ सकती है 10-12% की कमी
<p>नई दिल्ली । अमेरिका द्वारा 50% का शुल्क लगाने के बाद चालू वित्त वर्ष में भारतीय चमड़ा और संबद्ध उत्पाद कंपनियों के राजस्व में 10–12% की गिरावट आ सकती है। क्रिसिल रेटिंग्स ने कहा कि अमेरिका भारतीय चमड़ा उद्योग के लिए प्रमुख निर्यात बाजार है। निर्यात पर अधिक निर्भरता से, जीएसटी की दरों में कटौती, आयकर में कमी, निर्यातित मुद्रास्फीति और कम ब्याज दर जैसे अनुकूल आर्थिक कारकों से घरेलू मांग में मामूली सुधार के बावजूद कंपनियों की आय में गिरावट की आशंका है। भारत में चमड़ा और संबद्ध उत्पाद उद्योग के राजस्व में इस वित्त वर्ष में सालाना आधार पर 10–12% की गिरावट आ सकती है।</p>

लाभप्रदता के दुष्टिफण को से मोटर वाहन, औषधि और एल्युमीनियम की कंपनियों को बढ़ी हुई लागत का भार ग्राहकों पर डालने में कठिनाई हुई तथा परिचालन लाभ जुलाई-सितंबर तिमाही में 0.50-1% कम होने का अनुमान है। भू-राजनीतिक अनिश्चितताओं ने आईटी सेवा क्षेत्र पर दबाव डाला, जहां राजस्व वृद्धि 1% तक सीमित रहने का अनुमान है। वहीं इस्पात में राजस्व में 4% की वृद्धि की उम्मीद है, जबकि इस्पात की कीमतों में गिरावट से 9% की मात्रा में वृद्धि हुई है। विद्युत क्षेत्र

2024 में डिजिटल भुगतान की हिस्सेदारी 99.7%: आरबीआई

मुंबई, एजेंसी

देश में 2024 के दौरान भुगतान प्रणाली में मात्रा के हिसाब से डिजिटल भुगतान लेनदेन 99.7% और मूल्य के हिसाब से 97.5% रहा। भारतीय रिजर्व बैंक (आरबीआई) की गुरुवार को जारी रिपोर्ट में ये जानकारी दी गई।

रिपोर्ट अनुसार, यह प्रवृत्ति 2025 की पहली छमाही में भी जारी रही। रिजर्व बैंक की जून की अर्धवार्षिक भुगतान प्रणाली रिपोर्ट में बताया गया है कि देश में हाल के वर्षों में भुगतान प्रणाली में काफी तेजी से वृद्धि हुई है। देश में भुगतान प्रणाली कई प्रकार के तरीकों का समूह है, जो उपयोगकर्ताओं की जरूरतों के लिए बनाया गया है। इनमें कागज आधारित साधन जैसे चेक और डिजिटल भुगतान दोनों हैं। डिजिटल भुगतान प्रणालियों

● रिपोर्ट के अनुसार, भुगतान प्रणाली में हुई तेज वृद्धि


में एनईएफटी, आईएमपीएस, आरटीजीएस, एनएससीएच, डेबिट और क्रेडिट कार्ड, प्रोपेड भुगतान और यूपीआई हैं। सभी प्रकार के भुगतान में वृद्धि हो रही है, सिवाय कागज आधारित साधनों के। मूल्य के हिसाब से चेक कुल लेनदेन का 2.3% हिस्सा है। 2019 में कुल 3,248 करोड़ भुगतान हुए थे, जो 2024 तक बढ़कर 20,849 करोड़ हो गए। इसी अवधि में कुल भुगतान की रकम 1,775 लाख करोड़ से बढ़कर 2,830 लाख करोड़ रुपये हो गई। 2025 को समाप्त छमाही में 12,549 करोड़ लेन-देन हुए।

अभिभावक नहीं बेच सकते नाबालिग की संपत्ति

नाबालिग संपत्ति पर फैसला, कोर्ट की बिना मंजूरी के संपत्ति हस्तांतरण को अस्वीकार करने को मुकदमे की जरूरत नहीं

नई दिल्ली, एजेंसी

उच्चतम न्यायालय ने नाबालिगों से जुड़े संपत्ति लेनदेन पर महत्वपूर्ण फैसले में व्यवस्था दी है कि 18 वर्ष से कम आयु के बच्चों को वयस्क होने पर अपने स्वाभाविक अभिभावकों द्वारा अदालत की मंजूरी के बिना संपत्ति हस्तांतरण को अस्वीकार करने के लिए मुकदमा दायर करने की जरूरत नहीं है।

7 अक्टूबर को शीर्ष अदालत ने कहा कि कोई नाबालिग वयस्क हो जाता है, तो वह अभिभावक द्वारा संपत्ति के हस्तांतरण को अस्वीकार कर सकता है, जैसे कि उस संपत्ति को स्वयं बेच देना या किसी को स्थानांतरित कर देना। यह फैसला न्यायमूर्ति पंकज मिथल और प्रसन्ना भी वराले की पीठ ने केएस शिवया बनाम श्रीमती के नीलाम्मा मामले में सुनाया। न्यायमूर्ति मिथल ने



कहा कि यह सुरक्षित रूप से निष्कर्ष निकाला जा सकता है कि नाबालिग के अभिभावक द्वारा निष्पादित ‘अमान्य करने योग्य’ (वॉयडेबल) लेनदेन को वह नाबालिग वयस्कता हासिल करने पर ऐसे लेनदेन को निरस्त करने के लिए मुकदमा दायर करके या अपने निर्विवाद प्रवर्तन से अस्वीकार या नजरअंदाज कर सकता है।

विवादास्पद प्रश्न यह था कि क्या नाबालिगों के लिए यह आवश्यक है कि वे अभिभावक द्वारा निष्पादित

सीजेआई की तरफ जूता फेंकने का प्रयास करने वाले वकील के खिलाफ अवमानना याचिका पर 27 को सुनवाई

उच्चतम न्यायालय कार्यवाही के दौरान इस माह के प्रारंभ में प्रधान न्यायाधीश बीआर गवई की ओर जुता उछलने का प्रयास करने वाले वकील राकेश किशोर के खिलाफ अवमानना कार्यवाई संबंधी याचिका पर 27 अक्टूबर को सुनवाई करेगा। उच्चतम न्यायालय की वेबसाइट पर अपलोड की गई 27 अक्टूबर की वाद सूची के अनुसार, सुप्रीम कोर्ट बार एसोसिएशन (एससीबीए) द्वारा दायर याचिका पर न्यायमूर्ति सूर्यकांत और जॉयमाल्या बागची की पीठ के समक्ष सुनवाई होगी। छह अक्टूबर को चौकाने वाली सुरक्षा चूक में, 71 वर्षीय किशोर ने न्यायालय कक्ष में

पूर्व विक्रय विलेख को रद्द कराने को वयस्क होने पर निर्धारित समयवधि के भीतर वाद दायर करें। इसमें कहा गया कि प्रश्न यह है कि क्या वयस्क होने के तीन वर्ष के भीतर अंतराचारण से इस तरह के विलेख को अस्वीकृत किया जा सकता है। पीठ ने हिन्दू

अप्राप्तवयता संरक्षकता अधिनियम, 1956 की धारा 7-8 का हवाला दिया तथा कहा कि प्रावधानों को सरलता से पढ़ने से स्पष्ट होता है कि नाबालिग के अभिभावक को अदालत की अनुमति के बिना नाबालिग की संपत्ति के किसी भी हिस्से को बंधक रखने, बेचने, उपहार

संवैधानिक शासन प्रणाली में अदालतों की सक्रिय भूमिका

नई दिल्ली, एजेंसी

जनता के विश्वास को न्यायपालिका की मूल्यवान संपत्ति बताते हुए प्रधान न्यायाधीश (सीजेआई) बीआर गवई ने गुरुवार को कहा कि संवैधानिक शासन प्रणाली और संविधान के कार्यक्षेत्र को पूरा करने में न्यायालयों की सक्रिय एवं अपरिहार्य भूमिका है। सीजेआई ने कहा कि संवैधानिक शासन में न्यायालयों की शायद सबसे

स्थायी भूमिका कानून के शासन में जनता के विश्वास को बनाए रखना है। न्यायालयों के निर्णय, भले अलोकप्रिय हों, निष्पक्षता और नैतिक साहस को प्रतिबिंबित करने वाले होने चाहिए। भूतान की चार दिवसीय यात्रा पर गए न्यायमूर्ति गवई ने रॉयल इस्टिड्यूट ऑफ मैनेजमेंट, थिम्पू में जिम्मे सॉयें वांगचुक (जेएसडब्ल्यू) स्कूल ऑफ लॉ के कार्यक्रम को संबोधित किया।



● **भूटान की यात्रा पर गए सीजेआई गवई ने स्कूल ऑफ लॉ के कार्यक्रम को किया संबोधित**

उन्होंने न्यायालय और संवैधानिक शासन षय पर न्यायालयों की सक्रिय भूमिका सहित कई पहलुओं पर प्रकाश डाला। सीजेआई ने कहा कि मैं एक व्यापक बिंदु पर जोर देना चाहता हूँ, किसी देश की अदालतों की संवैधानिक शासन प्रणाली में और शासन के कार्यक्षेत्र को पूरा करने में एक सक्रिय एवं अपरिहार्य भूमिका होती है।

राजग के विकास और महागठबंधन के विनाश के बीच मुकाबला : नड्डा

बिहार विस चुनाव

औरंगाबाद में जनसभा को संबोधित करते जेपी नड्डा।
औरंगाबाद (बिहार), एजेंसी

भाजपा अध्यक्ष जेपी नड्डा ने गुरुवार को कहा कि बिहार विधानसभा चुनाव राष्ट्रीय जनतांत्रिक गठबंधन (राजग) के विकास और ‘इंडिया’ गठबंधन के ‘विनाश’ के बीच की लड़ाई है। औरंगाबाद की जनसभा में नड्डा ने कांग्रेस पर निशाना साधा और उसे ऐसी परजीवी पार्टी बताया, जो अपने छोटे सहयोगी दलों को समाप्त कर देती है। उन्होंने राष्ट्रीय जनता दल (राजद) पर तीखा प्रहार करते हुए कहा

तेजस्वी बने सीएम पद के उम्मीदवार

पटना । महागठबंधन ने बिहार चुनाव के लिए राजद नेता तेजस्वी यादव को मुख्यमंत्री पद का उम्मीदवार घोषित कर दिया। महागठबंधन के घटक दलों के नेताओं में कांग्रेस नेता अशोक गहलौत ने तेजस्वी के नाम की घोषणा की। तेजस्वी मुख्यमंत्री, विकासशील इंसान पार्टी (वीआईपी) के संस्थापक मुखेश सहनी उप मुख्यमंत्री बनाए जाएंगे। समाज के अन्य वर्गों से भी उप मुख्यमंत्री बनाए जाएंगे, हालांकि यह स्पष्ट नहीं किया कि महागठबंधन की सरकार बनने पर उसमें कितने उप मुख्यमंत्री होंगे। ‘सन ऑफ मल्लाह’ के नाम से मशहूर सहनी निषाद जाति से आते हैं।

महागठबंधन विभाजित कुनबा, क्या तेजस्वी विपक्ष के नेता बन पाएंगे: भाजपा

नई दिल्ली । भाजपा ने बिहार में विपक्षी महागठबंधन को ‘विभाजित कुनबा’ करार देते हुए राजद से कहा कि उसे इस बात की चिंता करनी चाहिए कि विधानसभा चुनाव के लिए मुख्यमंत्री पद का चेहरा तेजस्वी यादव नतीजों की घोषणा के बाद विपक्ष के नेता भी बन पाएंगे या नहीं। विस चुनाव में राष्ट्रीय जनतांत्रिक गठबंधन (राजग) की प्रचंड जीत का भरोसा जगते हुए भाजपा ने दावा किया कि तेजस्वी और मुखेश सहनी को मजबूरी के वलते

चुनाव से पहले मुख्यमंत्री और उपमुख्यमंत्री पद का उम्मीदवार घोषित किया गया है। भाजपा ने कांग्रेस पर आरोप लगाया कि राजद ने पटना में संयुक्त संवाददाता सम्मेलन में लगाए पोस्टर में राहुल गांधी की जगह तेजस्वी का चेहरा प्रदर्शित कर पार्टी को उसकी ओकात दिखा दी है। भाजपा के राष्ट्रीय प्रवक्ता सैयद जफर इस्लाम ने कहा कि महागठबंधन विभाजित कुनबा है। इसलिए वे एकता का संदेश देने की कोशिश कर रहे थे।



वर्ल्ड ब्रीफ

अमेरिकी सेना ने मादक पदार्थ तस्करी करने वाले जहाज को डुबोया

वाशिंगटन। अमेरिकी सेना ने अंतरराष्ट्रीय जलक्षेत्र में आठवें मादक पदार्थ तस्करी जहाज को डुबी दिया, जिसके कारण दो लोगों की मौत हो गई। यह प्रशांत क्षेत्र में इस तरह का पहला हमला था, जिसमें दो लोग मारे गए। अमेरिका के रक्षा मंत्री पीट हेगसेथ ने बुधवार को एक्स पर में लिखा, कल राष्ट्रपति डोनाल्ड ट्रंप के निर्देश पर युद्ध विभाग ने एक नामित आतंकवादी संगठन द्वारा संचालित एवं पूर्वी प्रशांत क्षेत्र में मादक पदार्थों की तस्करी करने वाले एक जहाज पर घातक गतिज हमला किया। उन्होंने ने जहाज पर मादक पदार्थ ले जाने और एक ज्ञात मादक पदार्थ तस्करी पारगमन मार्ग से गुजरने का आरोप लगाया। उन्होंने लिखा, जैसे अल-कायदा ने हमारी मातृभूमि पर युद्ध छेड़ा था, वैसे ही ये कार्टेल हमारी सीमा और हमारे लोगों के खिलाफ युद्ध छेड़ रहे हैं। न कोई शरण मिलेगी, न कोई क्षमा, केवल न्याय।

दुबई: दिवाली समारोह में भारतीय छात्र की हृदयाघात से मौत

दुबई। यूपीए का गोल्डन वीजा हासिल करने वाले 18 वर्षीय भारतीय छात्र की दिवाली समारोह के दौरान दुबई में हृदयाघात के कारण मृत्यु हो गई। गल्फ न्यूज की बुधवार की खबर के अनुसार, मिडलसेक्स यूनिवर्सिटी दुबई में बीबीए मार्केटिंग के प्रथम वर्ष के छात्र वैष्णव कृष्णकुमार की मंगलवार को ‘दुबई इंटरनेशनल एकेडमिक सिटी’ में दिवाली समारोह के दौरान अचानक मृत्यु हो गई। रिपोर्ट में कहा गया कि उसे तुरंत अस्पताल ले जाया गया, लेकिन चिकित्सकों ने उसे हृदय गति रुकने के कारण मृत घोषित कर दिया। परिवार के अनुसार, दुबई पुलिस का फॉरेंसिक विभाग जांच कर रहा है। उन्होंने यह भी बताया कि वैष्णव को हृदय संबंधी कोई ज्ञात समस्या नहीं थी।

अमेरिका : नशे में धुत भारतीय ट्रक चालक ने मारी टक्कर, तीन मरे

न्यूयॉर्क। अमेरिका के कैलिफोर्निया प्रांत में भारतीय मूल के ट्रक चालक पर नशे में गाड़ी चलाने और एक दुर्घटना का कारण बनने का आरोप लगाया गया है। इस दुर्घटना में तीन लोगों की मौत हो गई थी। स्थानीय मीडिया ने अपनी एक रिपोर्ट में यह जानकारी दी। फॉक्स न्यूज ने बुधवार को अपनी रिपोर्ट में बताया कि जशप्रीत सिंह (21) ने मंगलवार को दक्षिणी कैलिफोर्निया में धीमी गति से चल रहे वाहनों को कथित तौर पर अपने ट्रक से टक्कर मार दी। इस दुर्घटना में कम से कम तीन लोगों की मौत हो गयी जबकि कई अन्य लोग घायल हो गए। पुलिस के हवाले से रिपोर्ट में कहा गया है कि सिंह ने अपने ट्रक को ट्रैफिक जाम में घुसाने से पहले कभी ब्रेक नहीं मारी था।

गगनयान : 2027 की शुरुआत तक पूरा हो जाएगा मानवयुक्त मिशन

बेंगलुरु। इसरो के अध्यक्ष वी नारायणन ने बृहस्पतिवार को कहा कि गगनयान मिशन तेजी से आगे बढ़ रहा है और लगभग 90 प्रतिशत विकास कार्य पूरा हो चुका है। गगनयान मिशन भारत का पहला मानव अंतरिक्ष उड़ान मिशन है।

नारायणन ने कहा, गगनयान मिशन पर बहुत अच्छी तरह काम जारी है। आप जानते हैं कि बहुत सारे तकनीकी विकास होने हैं। रॉकेट का मानव-रैंडम प्रमाणन होना है, कक्षीय मॉड्यूल विकसित करना है और पर्यावरण नियंत्रण सुरक्षा प्रणाली विकसित करनी है। फिर चालक दल

भारतीय मूल के इतिहासकार सुनील अमृत को ब्रिटिश एकेडमी बुक प्राइज

लंदन, एजेंसी

भारतीय मूल के इतिहासकार सुनील अमृत की पुस्तक ‘द बर्निंग अर्थ: एन एनवायरनमेंटल हिस्ट्री ऑफ द लास्ट 500 इयर्स’ को ब्रिटिश एकेडमी बुक प्राइज से सम्मानित किया गया है। इस प्रतिष्ठित पुरस्कार के तहत 25,000 पाउंड दिए जाते हैं। यह पुरस्कार दुनियाभर की सर्वश्रेष्ठ गैरकाल्पनिक पुस्तकों को दिया जाता है।

अमेरिका के येल् विश्वविद्यालय में इतिहास के प्रोफेसर सुनील अमृत का जन्म केन्या में हुआ था। उनके माता-पिता दक्षिण भारतीय हैं। वे सिंगापुर में पलेबढ़े और इंग्लैंड के कैम्ब्रिज विश्वविद्यालय से स्नातक प्राप्त हैं। अमृत की इस नवीनरम पुस्तक को बुधवार शाम लंदन में ब्रिटिश एकेडमी



● **जलवायु संकट से आगाह करती है अमृत की पुस्तक द बर्निंग अर्थ**

में एक समारोह में पुरस्कृत किया गया। निर्णायकों ने इस पुस्तक को जलवायु संकट के संदर्भ में महत्वपूर्ण बताया। अमृत ने कहा कि मुझसे कई बार पूछा गया है कि क्या ‘द बर्निंग अर्थ’ निराश करने वाली पुस्तक है। उन्होंने कहा, इसमें निस्संदेह मानव और पर्यावरणीय पीड़ा का विवरण है, लेकिन यह भी दिखाता है कि इन दोनों का संबंध गहराई से जुड़ा रहा है।

नेतन्याहू के दांव पर भड़के अमेरिकी उपराष्ट्रपति, कहा- ये अपमानजनक

वेंस के दौरे के बीच इजराइली संसद में हुआ वेस्ट बैंक के विलय के लिए मतदान

यरुशलम, एजेंसी

अमेरिकी उपराष्ट्रपति जेडी वेंस अपने दौरे के बीच वेस्ट बैंक के विलय पर इजराइल की संसद में हुए मतदान की सख्त आलोचना की। उन्होंने इसे मूर्खतापूर्ण राजनीतिक स्टंट और अपमानजनक बताया। उधर, इससे पहले वेंस से वार्ता के दौरान इजराइली प्रधानमंत्री बेंजामिन नेतन्याहू ने गाजा में तुर्किये की उपस्थिति के साथ कई बिंदुओं पर विरोध जताया।

अमेरिकी उपराष्ट्रपति जेडी वेंस दो दिन पहले इजराइल के दौरे पर पहुंचे थे। उनके दौरे के बीच ही इजराइल की संसद नेसेंट में वेस्ट बैंक के विलय को लेकर मतदान कराया गया। वेंस ने इजराइल यात्रा के समापन पर प्रस्थान करने से पहले तेल अवीव के अंतर्राष्ट्रीय हवाई अड्डे पर इस कदम को एक अपमान बताया। वेंस ने कहा, यदि यह मतदान एक राजनीतिक स्टंट था तो यह एक बहुत ही मूर्खतापूर्ण राजनीतिक स्टंट है। वेंस ने इजराइल की संसद नेसेंट में हुए मतदान को लेकर कहा, मैं व्यक्तिगत रूप से इसे अपमानजनक मानता हूं। अमेरिकी राष्ट्रपति डोनाल्ड ट्रंप प्रशासन की नीति यह है कि वेस्ट बैंक को इजराइल द्वारा नहीं हड़पा जाएगा। इससे पहले इजराइली प्रधानमंत्री



इजराइल के प्रधानमंत्री बेंजामिन नेतन्याहू के साथ अमेरिकी उपराष्ट्रपति जेडी वेंस।

युद्ध विराम के बाद पहली बार डब्ल्यूएचओ ने गाजा से गंभीर रूप से बीमार मरीजों को निकाला

जिनेवा। विश्व स्वास्थ्य संगठन (डब्ल्यूएचओ) ने गाजा पट्टी से 41 गंभीर रूप से बीमार मरीजों और 145 सहयोगियों को सफलतापूर्वक निकाल लिया है। यह युद्धविराम लागू होने के बाद पहली ऐसी कार्रवाई है। डब्ल्यूएचओ के महानिदेशक डॉ. टेड्रोस अधनोम गेब्रेयेसस ने बुधवार को सोशल मीडिया एक्स पर एक पोस्ट में कहा, डब्ल्यूएचओ ने गाजा से 41 गंभीर मरीजों और 145 सहयोगियों की चिकित्सा निकासी का नेतृत्व किया, यह युद्धविराम के बाद पहली बार हुआ है। उन्होंने कहा कि लगभग 15,000 मरीजों को अभी भी चिकित्सा निकासी की तत्काल आवश्यकता है और वे गाजा के बाहर उपचार के लिए अनुमति का इंतजार कर रहे हैं। टेड्रोस ने राष्ट्री से एकजुटता दिखाने और इस प्रक्रिया को तेज करने के लिए सभी संभावित मार्ग खोलने की अपील दोहराई।

बेंजामिन नेतन्याहू ने येरूशलम में बुधवार को अमेरिकी उपराष्ट्रपति के साथ अपनी बैठक में युद्धविराम समझौते के अगले चरणों के कार्यान्वयन की इच्छा व्यक्त की। नेतन्याहू ने कुछ ऐसे महत्वपूर्ण बिंदुओं को भी रेखांकित किया जिनका समाधान न होने पर आगे

की प्रगति बाधित हो सकती है। उन्होंने गाजा पट्टी में तुर्किये की किसी भी प्रकार से हस्तक्षेप न करने की इजराइल की मांग और गाजा पट्टी के प्रशासन में फिलिस्तीनी प्राधिकरण या हमास की किसी भी भागीदारी पर अपने विरोध जैसे महत्वपूर्ण मुद्दों का उल्लेख किया।

अमेरिका ने रूस की दो सबसे बड़ी तेल कंपनियों पर लगाए नए प्रतिबंध

वॉशिंगटन, एजेंसी

रूस पर यूक्रेन युद्ध समाप्त करने का दबाव बढ़ाने को अमेरिका ने मास्को को दो सबसे बड़ी तेल कंपनियों पर नए प्रतिबंध लगाए हैं। अमेरिकी वित्त



● **अमेरिकी वित्त मंत्री ने कहा- जरूरत पड़ी तो और भी कार्रवाई करेंगे**

की मांग की जा रही थी। उन्होंने कहा, यह समय हत्या बंद करने और तत्काल युद्धविराम का है। बेसेंट ने कहा कि यदि आवश्यक हुआ तो वित्त मंत्रालय अतिरिक्त कार्रवाई करने को तैयार है, ताकि राष्ट्रपति ट्रंप के युद्ध समाप्त करने के प्रयासों को समर्थन मिल सके। उन्होंने कहा, हम अपने

कफाला सिस्टम खत्म



श्रमिकों पर अमानवीय नियंत्रण

- कफाला सिस्टम नियोवताओं को श्रमिकों पर पूर्ण नियंत्रण देता था, इससे यह गुलामी के समान हो गया था।
- नियोवता श्रमिकों के पासपोर्ट और पहचान पत्र जब्त कर लेते थे ताकि वे उनकी मर्जी बिना कहीं न जा सकें।
- श्रमिक अपने कफ़ील की अनुमति के बिना नौकरी नहीं बदल सकते थे, इससे वे शोषण का शिकार होते थे।
- वेतन में देरी या देने से मना कर देने पर भी श्रमिकों की ओर से विरोध करने की कोई गुंजाइश नहीं होती थी।
- श्रमिकों को अक्सर लंबे समय तक काम करना पड़ता था, वे अमानवीय स्थितियों में रहने के लिए मजबूर थे।

इन देशों में भी कफाला सिस्टम

खाड़ी सहयोग परिषद के कई देशों में कफाला सिस्टम लागू है, जिसमें बहरीन, कुवैत, ओमान, कतर, संयुक्त अरब अमीरात, जॉर्डन और लेबनान शामिल है। इनमें से कुछ देशों ने हाल के वर्षों में सुधार किए हैं, लेकिन पूरी तरह से इसे खत्म नहीं किया गया है।

आसियान में भी ट्रंप से नहीं होगी मुलाकात वर्चुअल माध्यम से हिस्सा लेंगे मोदी

नई दिल्ली, एजेंसी

प्रधानमंत्री नरेंद्र मोदी के 22 वें आसियान -भारत शिखर सम्मेलन में वर्चुअल माध्यम से हिस्सा लेने के निर्णय से उनकी मलेशिया यात्रा और वहां अमेरिकी राष्ट्रपति डोनाल्ड ट्रंप के साथ मुलाकात को लेकर चल रही अटकलों पर विराम लग गया है। मलेशियाई प्रधानमंत्री के मुताबिक मोदी ने भारत में चल रहे त्योहारों को शिखर सम्मेलन में न जाने का कारण बताया है।

दक्षिण पूर्वी एशियाई देशों के संगठन (आसियान) -भारत शिखर सम्मेलन 26 से 28 अक्टूबर तक कुआलालंपुर में हो रहा है। गुरुवार को पहले प्रधानमंत्री ने एक सोशल मीडिया पोस्ट में स्वयं यह जानकारी दी, बाद में विदेश मंत्रालय ने एक वक्तव्य जारी कर कहा कि मलेशिया के प्रधानमंत्री अनवर इब्राहिम के

सिंगापुर: पटाखे फोड़ने पर भारतीय गिरफ्तार

सिंगापुर। सिंगापुर में दिवाली के जश्न के दौरान आतिशबाजी करने के आरोप में बृहस्पतिवार को 39 वर्षीय भारतीय मूल के एक व्यक्ति पर मामला दर्ज किया गया। शहर में आतिशबाजी पर प्रतिबंध है। चैनल न्यूज एशिया की रिपोर्ट के अनुसार, दिलीप कुमार निर्मल कुमार ने पिछले हफ्ते कार्लिस्ले रोड के खुले मैदान में आतिशबाजी की, जो बंदूक, विस्फोटक और हथियार नियंत्रण अधिनियम 2021 के तहत अपराध है। यह मामला तब सामने आया जब आतिशबाजी का एक वीडियो विलप ऑनलाइन पोस्ट किया गया।



● **अटकों पर लगा विराम, भारत में चल रहे त्योहारों को बताया कारण**

नियंत्रण पर प्रधानमंत्री मोदी 26 अक्टूबर को इस सम्मेलन में वर्चुअल माध्यम से भाग लेंगे। भारत का कहना है कि आसियान के साथ संबंधों को मजबूत करना उसकी एकट्र ईस्ट नीति और हमारे हिंद-प्रशांत दृष्टिकोण का एक प्रमुख स्तंभ है। साथ ही वक्तव्य में कहा गया है कि विदेश मंत्री डॉ. एस. जयशंकर 27 अक्टूबर को कुआलालंपुर में 20वें पूर्वी एशिया शिखर सम्मेलन में प्रधानमंत्री मोदी का प्रतिनिधित्व करेंगे।

मोदी ने सोशल मीडिया पर कहा

तंजानिया में आम चुनाव से कुछ दिन पहले शीर्ष विपक्षी नेता गिरफ्तार

दार एस सलाम। तंजानिया में अगले हफ्ते होने वाले आम चुनाव से पहले असहमति जताने वालों पर कार्रवाई के बीच मुख्य विपक्षी पार्टी के एक वरिष्ठ पदाधिकारी को गिरफ्तार कर लिया गया है।

बीबीसी की एक रिपोर्ट के अनुसार, चाडेमा के उप-अध्यक्ष जॉन हेचे को पार्टी नेता ट्रंडू लिलिस्सू के राजद्रोह के मुकदमे में शामिल होने की कोशिश करते समय

मुख्य रूप से प्रभावित देश

सऊदी अरब में कफाला सिस्टम से दक्षिण और दक्षिण-पूर्व एशियाई देशों के श्रमिक मुख्य रूप से प्रभावित थे। देश में प्रवासी श्रमिकों की संख्या 1.3 करोड़ से भी ज्यादा, इनमें भारतीय श्रमिकों की संख्या लगभग 25 लाख।

इसके अलावा पाकिस्तान, बांग्लादेश, नेपाल और फिलीपींस जैसे देशों के भी लाखों श्रमिक सऊदी अरब में हैं।

अमानवीयता का विरोध

मानवाधिकार संगठनों के साथ कई देशों की सरकारों की ओर से लगातार कफाला सिस्टम के विरोध में आवाज उठाई जा रही थी। फिलीपींस और नेपाल समेत कुछ देशों ने अपने नागरिकों को खाड़ी देशों में काम पर जाने से रोकने जैसे कदम भी उठाए हैं।

कफाला खत्म होने के मुख्य लाभ

- प्रवासी श्रमिक अपने नियोक्ता की अनुमति के बिना नौकरी बदल सकेंगे और इच्छानुसार देश भी छोड़ सकेंगे।
- प्रवासी श्रमिकों के पास बेहतर वेतन व काम चुनने का मौका होगा, इससे उनकी आर्थिक स्थिति बेहतर होगी।
- सऊदी अरब को भी अपनी वैश्विक छवि बेहतर होने के साथ देश में विदेशी निवेश को बढ़ावा मिलने की उम्मीद।

आसियान में भी ट्रंप से नहीं होगी मुलाकात वर्चुअल माध्यम से हिस्सा लेंगे मोदी

कि उन्होंने शिखर सम्मेलन के अध्यक्ष और मेजबान मलेशिया के प्रधानमंत्री अनवर इब्राहिम से बात कर यह जानकारी दी है कि वह इस सम्मेलन में वर्चुअल माध्यम से हिस्सा लेंगे। मलेशियाई प्रधानमंत्री ने भी सोशल मीडिया पर एक पोस्ट में बताया कि मोदी ने उन्हें फोन किया और व्यापार, निवेश, प्रौद्योगिकी, शिक्षा और क्षेत्रीय सुरक्षा के क्षेत्र में द्विपक्षीय संबंधों को मजबूत करने के मुद्दे पर चर्चा की। मोदी ने उन्हें बताया है कि वह सम्मेलन में वीडियो कॉन्फ्रेंसिंग के माध्यम से जुड़ेंगे क्योंकि भारत में इस समय त्योहार चल रहे हैं। उल्लेखनीय है कि भारत और अमेरिका के बीच व्यापार समझौते को लेकर अभी कोई सहमति नहीं बन पाई है और यह कयास लगाए जा रहे थे कि मलेशिया में आसियान शिखर सम्मेलन में ट्रंप और मोदी के बीच मुलाकात के दौरान इसमें प्रगति हो सकती है।

रूसी कंपनियों पर प्रतिबंध से रिलायंस को झटका व्यापारियों के जरिए तेल खरीदती रहेंगी पीएसयू

नई दिल्ली। रूस की दो सबसे बड़ी तेल कंपनियों के खिलाफ अमेरिकी प्रतिबंधों से रिलायंस इंडस्ट्रीज के रूस से कच्चे तेल के आयात पर असर पड़ने के आसार हैं जबकि सरकारी रिफाइनरियां फिलहाल मध्यस्थ व्यापारियों के माध्यम से खरीद जारी रख सकती हैं। उद्योग जगत के सूत्रों ने बताया कि सार्वजनिक क्षेत्र की इकाइयों अनुपाल जोखिमों का आकलन कर रही हैं, लेकिन रूसी कच्चे तेल के प्रवाह को तुरंत रोकने की संभावना नहीं है क्योंकि वे अपनी आवश्यकता का सभी तेल व्यापारियों से खरीदते हैं जिनमें से अधिकतर यूरोपीय व्यापारी हैं जो प्रतिबंधों के दायरे से बाहर हैं। उन्होंने कहा कि उद्योगपति मुकेश अंबानी की रिलायंस इर्वंडजीनिक क्षेत्र की इकाइयों अनुपाल को फिर से संतुलित करना पड़ सकता है क्योंकि यह सीधे रूस की रोसनेफ्ट से कच्चा तेल खरीदती है। रिलायंस ने दिसंबर 2024 में रूस की कंपनी रोसनेफ्ट के साथ 25 वर्ष तक प्रतिदिन 5,00,000 बैरल रूसी तेल आयात करने के लिए एक सावधिक समझौते पर हस्ताक्षर किए थे। यह बियौलियों से भी तेल खरीदता है। कंपनी को इस पर प्रतिक्रिया हासिल करने के लिए ईमेल किया गया लेकिन उससे कोई जवाब नहीं मिला।

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

सुडोकू - 138 का हल								
			4		1	3		
6	3	7						
			8				7	
		2		9				
3		6						
			1		2			
9	7	5						
			8	2	9			
2	4		6					

5	6	2	3	4	9	1	8	7
7	3	9	5	1	6	3	2	4
4	1	3	7	8	2	9	6	5
2	5	7	1	9	4	8	3	6
6	4	1	8	3	5	7	9	2
3	9	8	6	2	7	5	4	1
1	2	5	9	6	8	4	7	3
9	3	4	2	7	1	6	5	8
7	8	6	4	5	3	2	1	9

आज का महिषाफल - च.अं. अमोघद्व एवम् आज की ग्रह स्थिति : 28 अक्टूबर, शुक्रवार 2025 संवत् -2082, शक संवत् 1947 मास-कार्तिक, पक्ष- शुक्ल पक्ष, तृतीया 25 अक्टूबर 01-19 तक तपश्चत्त चतुर्थी।

	8	च.	मं.	शु.	6
9		शु.	सु.	7	5
	10			4	शु
		1			
11	रा.	12	श.	2	3

दिशाशूल– पश्चिम, **ऋतु**– हेमंत। चन्द्रबल– वृषभ, मिथुन, कन्या, वृश्चिक, मकर, कुम्भ। ताराबल– अश्विनी, कृतिका, मृगशिरा, पुनर्वसु, पुष्य, अश्लेषा, मेषा, उत्तरा फाल्गुनी, चित्रा, विशाखा, अनुराधा, ज्येष्ठा, मूल, उत्तराषाढ़ा, धनिष्ठा, पूर्वाभाद्रपद, उत्तराभाद्रपद, रेवती। नक्षत्र– अनुराधा पूर्णा रात्रि तक।

	आज राजनीति क्षेत्र से जुड़े जातकों के लिए दिन अच्छा है। नौकरी, व्यापार तथा छात्रों को पढ़ाई से जुड़ी यात्रा के योग बन सकते हैं। रिश्तेदारों का आना-जाना लगा रहेगा। आपकी प्रतिभा में निखार आएगा और धन से जुड़ी समस्याओं का अंत होगा।
	आज स्वास्थ्य में उतार-चढ़ाव बना रहेगा। वाहन इत्यादि चलाते समय सावधानी रखे। मकान-जमीन के कार्यों से धन लाभ की प्राप्ति के योग बन सकते हैं। वैवाहिक जीवन की बात करें तो जीवनसाथी से संबंध मधुर होगा।
	आज सरकारी कार्य बिना अवरोध के पूर्ण होंगे। प्रतियोगी परीक्षा की तैयारी कर रहे छात्रों को शिक्षकों का साथ मिलेगा। संतान पक्ष से खुशखबरी मिल सकती है। जीवनसाथी के साथ तालमेल बनाकर चलें।
	आज नौकरी में स्थितियों पहले से और अच्छे होंगी। व्यापारिक क्षेत्र से अधिक मुनाफा प्राप्त कर सकते हैं। सहेत ही कह रहेगी, लेकिन फिर भी खानपान का ध्यान रखें। किसी पुराने मित्र से मुलाकात हो सकती है।
	आज का दिन कठिन, लेकिन लाभप्रद भी रहेगा। आपको कुछ अलग और रचनात्मक काम करने का मौका मिलेगा। कार्यक्षेत्र में आपके ऊपर काम का अधिक दबाव रहेगा। किसी बात को लेकर परिवार में मतभेद हो सकते हैं।
	आज आपको कई नए और उत्साहवर्धक कार्य मिलेंगे। आपको अपने सहकर्मियों से सहयोग मिलेगा व आपस में संबंध भी बेहतर होंगे। आप अपने काम के लिए लंबे समय से तैयारी कर रहे हैं, आपको उसका प्रतिफल मिलेगा।

	आज आप उन सभी क्षेत्रों में सफल होंगे, जिनमें आप प्रयास करेंगे। आप किसी पारिवारिक मुद्दे को लेकर परेशान हो सकते हैं। आर्थिक मामलों आपके पक्ष में रहेंगे, आपकी कमाई अच्छी रहेगी। आप निवेश के द्वारा भी कमाई कर सकते हैं।
	आज युवा साथी अपने प्रेम की अभिव्यक्ति कर सकते हैं। कार्यक्षेत्र में सम्मान व आर्थिक लाभ दोनों प्राप्त होंग। वैवाहिक जीवन बेहद रोमांटिक रहेगा। घर में प्रसन्नता का माहौल रहने वाला है। आपके उदार व्यवहार की लोग प्रशंसा करेंगे।
	आज जीवनशैली में कुछ बदलाव आ सकते हैं, जिसे अपनाने में आपको थोड़ी मेहनत करनी पड़ेगी। शाम को कोई शुभ समाचार मिल सकता है। व्यवसाय में वृद्धि के लिए निवेश कर सकते हैं। एकाग्रचित होकर अपने काम पर ध्यान दें।
	आज व्यापार को लेकर नए अनुबंध हो सकते हैं। राजनीति से जुड़े लोगों को उच्च पद प्राप्त हो सकता है। बॉस आपकी राय व विचारों के आधाार पर महत्वपूर्ण निर्णय ले सकते हैं। घर में मेहमानों का आगमन हो सकता है।
	आज नया काम शुरू न करें। कानूनी पच्चों में घिरने की आशंका है। पुरुष जातकों की महिला सहकर्मियों से अनबन हो सकती है। समाज में आपका वर्चस्व कम हो सकता है। दापत्य संबंधों में अविश्वास की स्थिति उत्पन्न न होने दें।
	आज आपकी योजनाएं समय पर पूर्ण होंगी। दूसरों पर ज्यादा निर्भर रहना उचित नहीं है। पूर्व में की गई मेहनत का सुखद परिणाम प्राप्त होगा। प्रेम विवाह को परिवार की सहमति मिल सकती है। छात्रों को बड़ी सफलता मिलने के योग बन रहे हैं।

